

မြတ်ဗုဒ္ဓ၏အဆုံးအမတရား

နေ့ရောညဉ့်ပါ အခါခပ်သိမ်း မေတ္တာတရား ပွားများခြင်း၌ မွေ့လျော်သောစိတ်ရှိကုန်သော မြတ်စွာဘုရား၏ တပည့်တို့သည် အခါခပ်သိမ်းတရားမှန်ကိုသိကုန်၏။ ဓမ္မပဒ



နေ့စဉ်

အမှားအမှန် ပိုင်းခြားသိမြင် မြဝတီနေ့စဉ်

ဒို့တာဝန်အရေးသုံးပါး

- ◆ ပြည်ထောင်စုမပြိုကွဲရေး။
- ◆ တိုင်းရင်းသားစည်းလုံးညီညွတ်မှုမပြိုကွဲရေး။
- ◆ အချုပ်အခြာအာဏာတည်တံ့ခိုင်မြဲရေး။

တက်ညီလက်ညီ ရှေ့သို့ချီ ကိုယ်စီဆန္ဒ မဲပေးကြ။

www.myanmarnews.net.mm

E-mail: mwddailynewspapergroup@gmail.com

အတွဲ(၁၅)၊ အမှတ်(၂၈၀)

၁၃၈၇ ခုနှစ်၊ တပို့တွဲလဆန်း ၆ ရက်၊ ၂၀၂၆ ခုနှစ်၊ ဇန်နဝါရီ ၂၃ ရက်၊ သောကြာနေ့

အမျိုးသားကာကွယ်ရေးနှင့်လုံခြုံရေးကောင်စီ၏ ဦးတည်ချက်(၄)ရပ်

၁။ နိုင်ငံတော်၏ အမျိုးသားအကျိုးစီးပွားကိုအလေးထား၍ စစ်မှန်စည်းကမ်းပြည့်ဝသော ပါတီစုံဒီမိုကရေစီစနစ်ကို အကောင်အထည်ဖော်နိုင်မည့် နိုင်ငံရေးအင်အားစုများ၊ ပြည်သူ့ကိုယ်စားလှယ်များဖြစ်ပေါ်လာစေရန် အစဉ်တစိုက်ဆောင်ရွက်ရေး။

၂။ နိုင်ငံစီးပွားဖွံ့ဖြိုးတိုးတက်ရေး၌ အဓိကနှင့်အခြေခံအုတ်မြစ်ဖြစ်သည့် စိုက်ပျိုးရေးကဏ္ဍ စဉ်ဆက်မပြတ်တိုးတက်၍ စိုက်ပျိုးမွေးမြူရေးကိုအခြေခံသည့် စက်မှုကဏ္ဍ (Agro-based Industries) ဖွံ့ဖြိုးတိုးတက်မှုမှသည် ပြည်သူတို့၏လူမှုစီးပွားဘဝကို စဉ်ဆက်မပြတ်

မြှင့်တင်ရေး။

၃။ နိုင်ငံတော်စဉ်ဆက်မပြတ်ဖွံ့ဖြိုးတိုးတက်ခိုင်မာစေရေးအတွက် အမျိုးသားပညာရေးကဏ္ဍ၊ ကျန်းမာရေးကဏ္ဍတို့ကို အလေးထားမြှင့်တင်ရေး။

၄။ ပါတီစုံဒီမိုကရေစီအထွေထွေရွေးကောက်ပွဲလုပ်ငန်းစဉ်များ အောင်မြင်ပြီး ပြည်သူလူထုတစ်ရပ်လုံး လိုလားတောင့်တသည့် ပါတီစုံဒီမိုကရေစီစနစ်ကို အောင်မြင်စွာလျှောက်လှမ်းနိုင်ရေး ပြည်သူလူထု၏ပူးပေါင်းပါဝင်မှုဖြင့် အကောင်အထည်ဖော်ဆောင်ရွက်ရေး။

(၇၈)ကြိမ်မြောက် တပ်မတော်တပ်မတော်ကော်မတီအချုပ်အခြာရေးရာမေးပွဲ (၁၈)ပါးမြောက် တပ်မတော်တပ်မတော်ကော်မတီ သာသနာ့အာဇာနည် အရှင်မြတ်(၁)ပါး ပေါ်ထွန်းတော်မူခြင်း

စာ - ၆ သို့

နိုင်ငံတော်လုံခြုံရေးနှင့်အေးချမ်းသာယာရေးကော်မရှင်ဒုတိယဥက္ကဋ္ဌ ဒုတိယတပ်မတော်ကာကွယ်ရေးဦးစီးချုပ် ကာကွယ်ရေးဦးစီးချုပ်(ကြည်း) ဒုတိယဗိုလ်ချုပ်မှူးကြီးစိုးဝင်း ထိုင်းဘုရင့်ကြည်းတပ်ဦးစီးချုပ်ရုံး၊ Army Operation Center၊ Neighboring Countries Coordination Center (NCCC)ဌာန၏အကြီးအကဲဦးဆောင်သည့် ကိုယ်စားလှယ်အဖွဲ့အားလက်ခံတွေ့ဆုံ

နေပြည်တော် ဇန်နဝါရီ ၂၂

နိုင်ငံတော်လုံခြုံရေးနှင့်အေးချမ်းသာယာရေးကော်မရှင်ဒုတိယဥက္ကဋ္ဌ ဒုတိယတပ်မတော် ကာကွယ်ရေးဦးစီးချုပ် ကာကွယ်ရေးဦးစီးချုပ်(ကြည်း) ဒုတိယဗိုလ်ချုပ်မှူးကြီးစိုးဝင်းသည် ထိုင်းဘုရင့်ကြည်းတပ်ဦးစီးချုပ်ရုံး၊ Army Operation Center Neighboring Countries Coordination Center (NCCC) ဌာန၏ အကြီးအကဲ General Direk Bongkarn ဦးဆောင်သည့် ကိုယ်စားလှယ်အဖွဲ့အား ယနေ့မနက်လွဲပိုင်းတွင် နေပြည်တော်ရှိ ဘုရင့်နောင်ရိပ်သာဧည့်ခန်းမ၌ လက်ခံတွေ့ဆုံသည်။

အဆိုပါ တွေ့ဆုံပွဲသို့ နိုင်ငံတော်လုံခြုံရေးနှင့်အေးချမ်းသာယာရေးကော်မရှင် ဒုတိယဥက္ကဋ္ဌ ဒုတိယတပ်မတော်ကာကွယ်ရေးဦးစီးချုပ်ကာကွယ်ရေးဦးစီးချုပ်(ကြည်း) နှင့်အတူ ကာကွယ်ရေးဦးစီးချုပ်ရုံး(ကြည်း) မှ ဒုတိယဗိုလ်ချုပ်ကြီး ညွှန်ဝင်းဆွေနှင့်

စာမျက်နှာ ၅ ကော်လံ ၁ ★



နိုင်ငံတော်လုံခြုံရေးနှင့်အေးချမ်းသာယာရေးကော်မရှင်ဒုတိယဥက္ကဋ္ဌ ဒုတိယတပ်မတော်ကာကွယ်ရေးဦးစီးချုပ် ကာကွယ်ရေးဦးစီးချုပ်(ကြည်း) ဒုတိယဗိုလ်ချုပ်မှူးကြီးစိုးဝင်း ထိုင်းဘုရင့်ကြည်းတပ်ဦးစီးချုပ်ရုံး၊ Army Operation Center Neighboring Countries Coordination Center (NCCC)ဌာန၏အကြီးအကဲ General Direk Bongkarn ဦးဆောင်သည့် ကိုယ်စားလှယ်အဖွဲ့အား လက်ခံတွေ့ဆုံသည်။



Myanmar Mobile Money(MMM) ကိုအသုံးပြု၍အောက်ပါဝန်ဆောင်မှုများကိုရရှိနိုင်ပါသည်။

ငွေသွင်းငွေထုတ်ခြင်း၊ ငွေလွှဲခြင်း၊ ဝန်ထမ်းလစာ/ ပင်စင်လစာထုတ်ပေးခြင်း၊ လျှပ်စစ်မီတာ Bill ပေးဆောင်ခြင်း၊ e-Topup ဖုန်းပြောခပြည့်သွင်းခြင်း၊ ဈေးဝယ်ခြင်း၊ Internet Bill ပေးဆောင်ခြင်း၊ Skynet Bill Payment ပေးသွင်းခြင်း၊ Gift Card ပေးခြင်း၊ ပြည်ပငွေလွှဲ(ထိုင်း)၊ မြန်မာ့အာမခံလုပ်ငန်းသို့ အာမခံပရီမီယံပေးဆောင်ခြင်း၊ E-Commerceလုပ်ငန်းငွေပေးချေမှုများ ဆောင်ရွက်ခြင်း၊ အငြိမ်းစားလစာအပါအဝင် ငွေပို့ငွေလွှဲခြင်း၊ လစာထုတ်ခြင်းများကို ဘဏ်သို့ သွားရန်မလိုဘဲ မိုဘိုင်းဖုန်းဖြင့် ထုတ်ယူနိုင်ပါပြီ။

ရုံးချုပ် - အမှတ်(၅၁)ဗိုလ်ရာညွန့်လမ်း၊ ဒဂုံမြို့နယ်၊ ရန်ကုန်မြို့၊ ဖုန်း - ၀၉ ၃၁၀၀ ၁၅၂၀၊ ၀၉ ၃၁၀၀ ၁၅၂၁

နေပြည်တော် - STARMART Nay Pyi Taw ရန်ကုန် - မန္တလေးလမ်းဟောင်း၊ ရွာကောက်ရပ်၊ ပျဉ်းမနား၊ ဖုန်း - ၀၉ ၃၁၀၀ ၁၅၃၄

မန္တလေး - STARMART Mandalay Wholesale ၂၆လမ်းနှင့် ၆၆လမ်းထောင့်၊ မန္တလေးမြို့၊ ဖုန်း - ၀၉ ၃၁၀၀ ၁၅၃၆

အယ်ဒီတာ့အဘော်

(၂၀၂၆ ခုနှစ်၊ ဇန်နဝါရီ ၂၃ ရက်)

ကျန်းကျန်းမာမာချမ်းချမ်းသာသာဖြင့် လုပ်ငန်းများအောင်မြင်စေကြောင်း

မြန်မာနိုင်ငံသည် ကမ္ဘာပေါ်တွင် ဗုဒ္ဓဘာသာအထွန်းကားဆုံးနိုင်ငံဖြစ်သည်နှင့်အညီ မြတ်ဗုဒ္ဓ၏တရားဓမ္မများစဉ်ဆက်မပြတ်ထွန်းကားပြန့်ပွားရေးအတွက် ဆရာတော်၊ သံဃာတော်များက ကြိုးပမ်းဆောင်ရွက်လျက်ရှိသည်။ ပရိယတ္တိ၊ ပဋိပတ္တိနှင့်ပဋိဝေပဟူသောသာသနာသုံးရပ်ကို သင်အံ့လေ့ကျက်၊ ကျင့်ကြံအားထုတ်နေကြသော ဆရာတော်၊ သံဃာတော်များအား နိုင်ငံတော်အစိုးရအပါအဝင် ပြည်သူများက လိုအပ်သည်များကို ကုသိုလ်ယူလျှင်အားရရှိကြပါသည်။

မြန်မာနိုင်ငံရှိ အမြို့မြို့အနယ်နယ်တွင် ဗုဒ္ဓဘာသာဆိုင်ရာဘုရားပုထိုးစေတီကျောင်းကန်များ တည်ထားကိုးကွယ်လျက်ရှိရာ ရှမ်းပြည်နယ်(အရှေ့ပိုင်း)ကျိုင်းတုံမြို့တွင်လည်း မဟာမြတ်မုနိဘုရားကြီး၊ ရပ်တော်မူဘုရား၊ စွမ်းတောင်း ခေါ် စွမ်းခမ်းစေတီ၊ ကမ္ဘာအေးဘုရား၊ မိုင်းနှုန်းနှီးဘုရားနှင့်လက်ရှိနိုင်ငံတော်အစိုးရလက်ထက်တွင်တည်ထားသော ကျိုင်းတုံမြို့ ဗုဒ္ဓဥယျာဉ်ဝတ္ထုကြံတော်အတွင်း တည်ထားကိုးကွယ်သည့် သတ္တသတ္တာဟ မဟာဗောဓိစေတီတော်မြတ်ကြီး၊ အဘယရာဇမုနိရုပ်ပွားတော်မြတ်ကြီး စသည်ဖြင့် သာသနာတော်ဆိုင်ရာများ များစွာထွန်းကားတည်ရှိနေပါသည်။ ရှမ်းပြည်နယ်(အရှေ့ပိုင်း)ကျိုင်းတုံခရိုင်ကျိုင်းတုံမြို့တွင် လက်နက်ကိုင်ပဋိပက္ခများကင်းရှင်းသည့်အတွက် နယ်မြေဒေသမှာ အေးချမ်းသာယာဖွံ့ဖြိုးတိုးတက်လျက်ရှိသည်။ ပြည်သူလူထု၏ လူမှုစီးပွားဘဝမှာလည်း ဖွံ့ဖြိုးတိုးတက်သည့်အတွက် ဘာသာသာသနာကိုးကွယ်ယုံကြည်မှုခိုင်မာပါသည်။

ပြည်ထောင်စုသမ္မတမြန်မာနိုင်ငံတော် ယာယီသမ္မတ နိုင်ငံတော်လုံခြုံရေးနှင့်အေးချမ်းသာယာရေးကော်မရှင်ဥက္ကဋ္ဌ ဗိုလ်ချုပ်မှူးကြီးမင်းအောင်လှိုင်သည် ၂၀၂၆ ခုနှစ် ဇန်နဝါရီလ ၄ ရက်တွင် နိုင်ငံတော်အတွက် ထူးကဲစွာအမှုထမ်းသူ၊ အကျိုးဆောင်သူများနှင့် နိုင်ငံတော်ကာကွယ်ရေးနှင့်လုံခြုံရေးတာဝန်များကို စွမ်းစွမ်းတမ်းတမ်းဆောင်ခဲ့သည့် ရဟန်းပုဂ္ဂိုလ်၊ လူပုဂ္ဂိုလ်များအား ဂုဏ်ထူးဆောင်ဘွဲ့တံဆိပ်များ ဆက်ကပ်အပ်နှင်းခဲ့သည်။ ထိုသို့ဆက်ကပ်အပ်နှင်းချီးမြှင့်ရာတွင်ပါဝင်သည့် “စည်သူဘွဲ့”တံဆိပ်တော်ရကျိုင်းတုံမြို့ ကျိုင်းယင်းကျောင်းတိုက်ဦးစီးပဓာနနာယက အဂ္ဂမဟာသဒ္ဓမ္မဇောတိကဓဇ ဘဒ္ဒန္တဓမ္မစာရ သက်တော်ရှည်မဟာထေရ်မြတ်ကြီးထံ နိုင်ငံတော်ယာယီသမ္မတ နိုင်ငံတော်လုံခြုံရေးနှင့်အေးချမ်းသာယာရေးကော်မရှင်ဥက္ကဋ္ဌက ဇန်နဝါရီလ ၁၉ ရက်တွင် ဘွဲ့တံဆိပ်တော်နှင့် အဆောင်အယောင်များအား ကိုယ်တိုင်လက်ရောက်ဆက်ကပ်လှူဒါန်းခဲ့သည်။

“စည်သူဘွဲ့”တံဆိပ်တော်ရ ကျိုင်းတုံမြို့ ကျိုင်းယင်းကျောင်း သက်တော်ရှည်မဟာထေရ်မြတ်ကြီးက ဝမ်းမြောက်ကြောင်းနှင့်ဆုတောင်းမေတ္တာပို့သလွှာ ဩဝါဒကထာမိန့်ကြားတော်မူရာတွင် “ပုဂံခေတ်မှစ၍ ကုန်းဘောင်ခေတ်အထိ သမိုင်းကြောင်းကိုပြန်ကြည့်မည်ဆိုပါက ယခုကဲ့သို့ သက်တော်ရှည်ဆရာတော်ကြီးတစ်ပါးကို နိုင်ငံတော်အစိုးရမှ နိုင်ငံတော်ဆိုင်ရာဘွဲ့တံဆိပ်တော်ဆက်ကပ်လှူဒါန်းသည်ကို မတွေ့ဖူး၊ မကြားဖူးသဖြင့် မိမိကိုယ်တိုင်နှင့် တိုင်းပြည်အုပ်ချုပ်သည့်အစိုးရအဖွဲ့တို့အတွက် ထူးခြားမှုတစ်ခု ဟုမှတ်တမ်းတင်ရမည်ဖြစ်ကြောင်း၊ မိမိအနေဖြင့် လက်ရှိအချိန်တွင် သက်တော်တစ်ရာတစ်နှစ်အတွင်းသို့ ရောက်ရှိပြီဖြစ်ပြီး ပြည်ထောင်စုသမ္မတမြန်မာနိုင်ငံတော် ယာယီသမ္မတ နိုင်ငံတော်လုံခြုံရေးနှင့်အေးချမ်းသာယာရေးကော်မရှင်ဥက္ကဋ္ဌ ဗိုလ်ချုပ်မှူးကြီးမင်းအောင်လှိုင် ကိုယ်တိုင်ကိုယ်ကျလာရောက်၍ “စည်သူဘွဲ့”တံဆိပ်တော်နှင့်အဆောင်အယောင်များကို ဆက်ကပ်လှူဒါန်းသည့်အတွက်လည်း အလွန်ဝမ်းသာဂုဏ်ယူကြောင်း၊ နိုင်ငံတော်ယာယီသမ္မတကြီးနှင့်တကွ တိုင်းပြည်သားများအားလုံး ကျန်းကျန်းမာမာချမ်းချမ်းသာသာဖြင့် လုပ်ငန်းဆောင်တာများကို အောင်မြင်စွာဆောင်ရွက်နိုင်ပြီး လိုအပ်ဆန္ဒများပြည့်ဝပြည့်စုံကြပါစေရန် ဆုတောင်းမေတ္တာပို့ပါကြောင်း”ဖြင့် မိန့်ကြားတော်မူခဲ့ပါသည်။

အဆိုပါ “စည်သူဘွဲ့”တံဆိပ်တော်ရ ကျိုင်းတုံမြို့ ကျိုင်းယင်းကျောင်းတိုက်ဦးစီးပဓာနနာယက အဂ္ဂမဟာသဒ္ဓမ္မဇောတိကဓဇ ဘဒ္ဒန္တဓမ္မစာရ သက်တော်ရှည်မဟာထေရ်မြတ်ကြီးသည် မိုင်းပျဉ်းမြို့ ပိန်းဆန်းကျောင်းစာသင်တိုက်၊ ကျိုင်းတုံမြို့နယ် ယန်းလောကျေးရွာအုပ်စု ယန်းလောစာသင်တိုက်၊ ပါလျှံလုံကျောင်းစာသင်တိုက်များတည်ထောင်ဖွင့်လှစ်၍ ပြည်နယ်အတွင်း ပရိယတ္တိသာသနာတည်တံ့အောင်စွမ်းဆောင်လျက်ရှိခြင်းကြောင့်လည်းကောင်း၊ ဆရာတော်ကြီးသည် ဂုံရမ်းသံဃာတော်များ၏ အဓိပတိဖြစ်ပြီး ဂုံရမ်းဘာသာဖြင့် နှစ်စဉ်သံဒိဋ္ဌပြက္ခဒိန် တွက်ချက်ရေးဆွဲခြင်းနှင့် မိုင်းခတ်မြို့ နီးဘုရားကြီးအား ဦးဆောင်ပြုပြင်ခြင်းဖြင့် ဘာသာသာသနာအကျိုးတို့ကိုထမ်းဆောင်တော်မူခြင်း၊ ဒေသအကျိုးကိုစွမ်းစွမ်းတမ်းဆောင်ရွက်တော်မူခြင်းတို့ကြောင့်လည်းကောင်း ပြည်ထောင်စုသမ္မတမြန်မာနိုင်ငံတော် ယာယီသမ္မတက ပြည်ထောင်စုစည်သူသင်္ဂဟဘွဲ့များမှ “စည်သူဘွဲ့” တံဆိပ်တော်ကို ဆက်ကပ်လှူဒါန်းခဲ့ခြင်းဖြစ်သည်။ သက်တော်ရှည်မဟာထေရ်မြတ်ကြီးဆုတောင်းပေးသည့်အတိုင်း နိုင်ငံတော်ယာယီသမ္မတကြီးနှင့်တကွ တိုင်းပြည်သားများအားလုံး ကျန်းကျန်းမာမာချမ်းချမ်းသာသာဖြင့် လုပ်ငန်းဆောင်တာများကိုအောင်မြင်စွာဆောင်ရွက်နိုင်ပြီး လိုအပ်ဆန္ဒများ ပြည့်ဝပြည့်စုံကြမည်ဟု ယုံကြည်ပါကြောင်းရေးသားလိုက်ရပေသည်။ ။

၂၀၂၆ ခုနှစ်၊ (၇၉)နှစ်မြောက် ပြည်ထောင်စုနေ့

အမျိုးသားရေးဦးတည်ချက်များ

- ၁။ နိုင်ငံတော်၏ အမျိုးသားရေးရည်မှန်းချက်ဖြစ်သည့် တိုင်းပြည်သာယာဝပြောရေးနှင့် စားရေရိက္ခာဖူလုံရေးအတွက် တိုင်းရင်းသားပြည်သူအားလုံးက ဝိုင်းဝန်းကြိုးပမ်းဆောင်ရွက်ရေး။
- ၂။ တိုင်းပြည်တည်ငြိမ်အေးချမ်းရေးနှင့် တရားဥပဒေစိုးမိုးရေးလုပ်ငန်းများ အောင်မြင်စွာ အကောင်အထည်ဖော်ဆောင်ရွက်ရာတွင် နိုင်ငံတော်အစိုးရ၊ တပ်မတော်တို့နှင့်အတူ တိုင်းရင်းသားလူမျိုးများအားလုံး လက်တွဲပူးပေါင်းဆောင်ရွက်ရေး။
- ၃။ နိုင်ငံတော်အတွင်းတရားမျှတခြင်း၊ လွတ်လပ်ခြင်းနှင့် ညီမျှခြင်းတည်းဟူသော လောကပါလတရားများ ထွန်းကားလျက် တိုင်းရင်းသားလက်နက်ကိုင်အဖွဲ့များနှင့် ထာဝရငြိမ်းချမ်းရေးတည်ဆောက်နိုင်ရန်အတွက် ဝိုင်းဝန်းကြိုးပမ်းဆောင်ရွက်ရေး။
- ၄။ တိုင်းရင်းသားညီအစ်ကိုမောင်နှမများ၏ ရင်းနှီးချစ်ကြည်မှု၊ ယုံကြည်မှု၊ စည်းလုံးညီညွတ်မှု၊ စုစည်းလုပ်ဆောင်မှုတို့ဖြင့် စစ်မှန်၍စည်းကမ်းပြည့်ဝသော ပါတီစုံဒီမိုကရေစီစနစ်ကိုကျင့်သုံးပြီး ဒီမိုကရေစီနှင့်ဖက်ဒရယ်စနစ်ကိုအခြေခံသည့် ပြည်ထောင်စုကိုတည်ဆောက်ရေး။
- ၅။ ခေတ်မီဖွံ့ဖြိုးတိုးတက်သော နိုင်ငံတော်ဖြစ်ပေါ်လာရေးနှင့် တိုင်းရင်းသားများ၏ ပညာရေး၊ ကျန်းမာရေးနှင့် လူမှုစီးပွားဘဝများဖွံ့ဖြိုးတိုးတက်အောင် ဝိုင်းဝန်းဖော်ဆောင်ရေး။



ကျန်းမာရေးဝန်ကြီးဌာန

(၇၄)ကြိမ်မြောက်မြန်မာနိုင်ငံကျန်းမာရေးဆိုင်ရာသုတေသနညီလာခံ

၂၀၂၆ ခုနှစ် ဇန်နဝါရီလ ၂၆ ရက် မှ ၃၀ ရက်

ဆေးသုတေသနဦးစီးဌာန(ရုံးချုပ်)

အမှတ်(၅)၊ ဇီဝကလမ်း၊ရန်ကုန်မြို့

ရေပူ-ကျောက်နီကျေးရွာချင်းဆက်လမ်း မြေသားလမ်းမှ ကတ္တရာလမ်းခင်းခြင်းလုပ်ငန်း ရာနှုန်းပြည့်ဆောင်ရွက်ပြီးစီး

တောင်ကြီး ဇန်နဝါရီ ၂၂

ရှမ်းပြည်နယ်(တောင်ပိုင်း)တောင်ကြီးမြို့နယ် ကျေးလက်လမ်းဖွံ့ဖြိုးရေးဦးစီးဌာနသည် ၂၀၂၅-၂၀၂၆ ဘဏ္ဍာနှစ်တွင် ပြည်နယ်(ငွေလုံးငွေရင်း)ခွင့်ပြုရန်ပုံငွေကျပ် ၂၃၃ ဒသမ ၆၆၁ သန်းဖြင့် ရေပူ-ကျောက်နီကျေးရွာချင်းဆက်လမ်းအား မြေသားလမ်းမှ ကတ္တရာလမ်းသို့ အဆင့်မြှင့်တင်ခြင်းလုပ်ငန်း ရာနှုန်းပြည့်ဆောင်ရွက်ပြီးစီးမှုအခြေအနေများကို ဇန်နဝါရီလ ၂၂ ရက် နံနက်ပိုင်းတွင် တာဝန်ရှိသူများက ကွင်းဆင်းစစ်ဆေးသည်။

ထိုသို့စစ်ဆေးရာတွင် ကျေးလက်လမ်းဖွံ့ဖြိုးရေးဦးစီးဌာန(ရုံးချုပ်) စစ်ဆေးရေးအရာရှိချုပ်နှင့် တာဝန်ရှိသူများက ရေပူကျေးရွာနှင့် ကျောက်နီကျေးရွာတို့ကိုဆက်သွယ်ထားသော ကျေးရွာချင်းဆက်လမ်းအား မြေသားလမ်းမှ ကတ္တရာလမ်းသို့ အဆင့်

မြှင့်တင်ခြင်းလုပ်ငန်းဆောင်ရွက်ပြီးစီးမှုအခြေအနေများကို ကြည့်ရှုစစ်ဆေးသည်။

ဆက်လက်၍ စစ်ဆေးရေးအရာရှိချုပ်က တာဝန်ရှိသူများနှင့်တွေ့ဆုံကာ ကတ္တရာလမ်းအား ရေရှည်တည်တံ့အောင် ဝိုင်းဝန်းထိန်းသိမ်းကြရန် ဆွေးနွေးမှာကြားပြီး ကျေးရွာတင်ပြချက်များအပေါ် လိုအပ်သည်များကို မှာကြားသည်။

အဆိုပါ ရေပူ- ကျောက်နီကျေးရွာချင်းဆက်လမ်းအဆင့်မြှင့်တင်ခြင်းလုပ်ငန်းသည် လမ်းအရှည် ၄ ဖာလုံ၊ အကျယ် ၁၂ ပေ၊ ထု ၁၅ လက်မရှိပြီး တောင်ကြီးမြို့နယ် ကျေးလက်လမ်းဖွံ့ဖြိုးရေးဦးစီးဌာနမှ အင်ဂျင်နီယာများ၏ နည်းပညာအကူအညီဖြင့် တင်ဒါအောင်မြင်သည့် ကုမ္ပဏီများမှဆောင်ရွက်ခဲ့ရာ ယခုအခါလုပ်ငန်းများအားလုံး ရာနှုန်းပြည့်ဆောင်ရွက်ပြီးစီးပြီဖြစ်ကြောင်း သိရသည်။

မောင်ခိုင်



စာတည်းများချုပ်

စာတည်းများ(မြန်မာ)

စာတည်းများ(အင်္ဂလိပ်)

စာတည်း(ကျွမ်းကျင်)အင်္ဂလိပ်

- ဦးမျိုးဝင်းရှိန်

- ဦးရာဇာအောင်

- ဦးရဲမင်းတင်

- ဦးတင်မောင်သန်း

စာတည်းအဖွဲ့(မြန်မာ)

စာတည်းအဖွဲ့(အင်္ဂလိပ်)

သတင်းအဖွဲ့(နေပြည်တော်)

သတင်းအဖွဲ့(ရန်ကုန်)

- ဦးနေမင်းဦး၊ ဦးထွန်းထွန်းနိုင်၊
ဒေါ်နီလာအောင်၊ ဒေါ်ဖြူဖြူမောင်

- ဦးထက်မြတ်၊ ဒေါ်သီရိမုန်

- ဦးစော်မင်းပိုင်၊ ဒေါ်ခိုင်ဝါဝါကျော်

- ဦးစံမင်းသူ

နေပြည်တော်

စာတည်းအဖွဲ့ ၀၃၁-၇၃၉၉၈၊ ဖက်စ် ၀၃၁-၇၃၉၉၉/၀၃၂-၃၀၂၆၂

ဖြန့်ချိရေး/ကြော်ငြာ ၀၃၁-၇၄၀၀၆၊ ၀၃၁-၇၄၀၀၈၊

ဘုရင့်နောင်ရပ်ကွက်၊ ပုဗ္ဗသီရိမြို့နယ်၊ နေပြည်တော်။

ရန်ကုန်(ရုံးခွဲ)

စာတည်းအဖွဲ့ ၀၃၁-၇၄၀၂၁၊ ဖက်စ် ၀၃၁-၄၀၀၀၆၇၊

ကြော်ငြာ ၀၃၁-၇၄၀၂၂၊ အမှတ်(၁၅)၊ မိုးကောင်းလမ်း၊ ရန်ကင်းမြို့နယ်၊ ရန်ကုန်မြို့။

မန္တလေး(ရုံးခွဲ)

တာဝန်ခံ ၀၉-၆၈၈၈၈၃၇၅၊ ၈၄ လမ်း၊

၂၉၃၀ လမ်းကြား၊ ချမ်းအေးသာစံမြို့နယ်၊ မန္တလေးမြို့။

ကျိုင်းတုံ(ရုံးခွဲ)

တာဝန်ခံ ၀၉-၂၅၀၅၅၆၃၈၊ ၀၃၄-၇၃၆၀၁

လွိုင်မွေလမ်း၊ အမှတ်(၂)ရပ်ကွက်၊ ကျိုင်းတုံမြို့။

ပုံနှိပ်ခြင်း/ထုတ်ဝေခြင်းအမှတ် - ၀၀၃၇၈/၀၀၄၉၄

စတင်ထုတ်ဝေသည့်ရက် - ၂၀၁၁ ခုနှစ် ဧပြီလ ၁ ရက်

E-mail: mwddailynewspapergroup @ gmail.com

Website - www.myawady.net.mm

ပြည်သူလူထုသို့ အသိပေးနှိုးဆော်ချက်

ICJ ကြားနာပွဲတွင် မြန်မာနိုင်ငံကိုယ်စား သွားရောက်ဖြေရှင်းနေသည့် ပြည်ထောင်စုဝန်ကြီး ဦးကိုကိုလှိုင် ဦးဆောင်သော Agent of Myanmar အဖွဲ့အား ပြည်သူတစ်ရပ်လုံးအနေဖြင့် အားပေးထောက်ခံလျက်ရှိသည်ကို ဝမ်းသာဂုဏ်ယူဖွယ်မြင်တွေ့ရပါသည်။

အဖွဲ့အစည်းအသီးသီးမှ လူမှုကွန်ရက်ပေါ်တွင် ထောက်ခံအားပေးသည့် Post များရေးသားခြင်း၊ ထုတ်ပြန်ချက်များထုတ်ပြန်ခြင်း၊ မြေပြင်ထောက်ခံပွဲများပြုလုပ်ခြင်းများကို မည်သူ့တိုက်တွန်းချက်မှမပါဘဲ အားတက်သရောလုပ်ဆောင်နေကြသည်ကို လေးစားဂုဏ်ယူဖွယ်အသိအမှတ်ပြုပါသည်။

သို့ရာတွင် Agent of Myanmar အဖွဲ့အနေဖြင့် နိုင်ငံတကာဥပဒေများနှင့်အညီ တရားရင်ဆိုင်ဆဲကာလဖြစ်သဖြင့် အားပေးထောက်ခံမှုများအား လူမှုကွန်ရက်ပေါ်တွင်လည်းကောင်း၊ အဖွဲ့အစည်းများမှ မြို့/ရွာအသီးသီးတွင် ထောက်ခံပွဲများပြုလုပ်ရာတွင်လည်းကောင်း အောက်ပါအချက်များအား အထူးသတိပြုလိုက်နာကြပါရန် နှိုးဆော်အပ်ပါသည်-

(၁) ICJ တရားရုံးနှင့် တရားသူကြီးများအား ဝေဖန်ပုတ်ခတ်ခြင်း၊ ဖိအားပေးသည့်သဘော ရေးသားပြောဆိုခြင်းများ လုံးဝမပြုလုပ်ကြပါရန်။

(၂) လူမျိုးရေးခွဲခြားသည့်အသုံးအနှုန်းများ ရေးသားပြောဆိုခြင်း၊ လက်ကိုင်ဆိုင်းဘုတ်ပြုလုပ်ခြင်းများ မပြုလုပ်ကြပါရန်။

(၃) တိုင်းရင်းသားအမျိုးအမည်တွင်မပါဝင်သည့် တိုင်းရင်းသားအဖြစ် မသတ်မှတ်ထားသည့် လူမျိုးအမည်အားသုံးစွဲပြီး ထိုအမည်အား အမှန်းစကား (Hate Speech) များ မပြုလုပ်ကြပါရန်။

(၄) Agent of Myanmar အဖွဲ့အနေဖြင့် နိုင်ငံတကာဥပဒေများနှင့်အညီ သက်သေအထောက်အထားခိုင်လုံစွာဖြင့် တရားရုံးတွင် ရင်ဆိုင်ဖြေရှင်းနေကြောင်းကိုသာ ထောက်ခံရေးသားပြောဆိုကြပါရန်။

သတင်းအဖွဲ့

သဘောထားထုတ်ပြန်ကြေညာချက် ရန်ကုန်တိုင်းဒေသကြီး၊ သာသနာနုဂ္ဂဟအသင်း အလုပ်အမှုဆောင်အဖွဲ့၏သဘောထားထုတ်ပြန်ကြေညာချက်

၂၀၂၆ ခုနှစ်၊ ဇန်နဝါရီလ (၂၃)ရက်၊ (၁၃၈၇)ခုနှစ် တပို့တွဲလဆန်း(၆)ရက်

သာသနာရေးနှင့်ယဉ်ကျေးမှုဝန်ကြီးဌာန၊ မြန်မာနိုင်ငံလုံးဆိုင်ရာထေရဝါဒဗုဒ္ဓဘာသာအဖွဲ့ချုပ်နှင့် နယ်စပ်တောင်တန်းဒေသ သာသနာနုဂ္ဂဟအသင်း(ရန်ကုန်တိုင်းဒေသကြီး)အနေဖြင့် ပြည်ထောင်စုသမ္မတမြန်မာနိုင်ငံတော်၊ နိုင်ငံတော်သမ္မတရုံးဝန်ကြီးဌာန၊ ပြည်ထောင်စုဝန်ကြီး ဦးကိုကိုလှိုင်နှင့် ဥပဒေရေးရာဝန်ကြီးဌာန၊ ပြည်ထောင်စုရှေ့နေချုပ် ဒေါက်တာသီတာဦးတို့ ဦးဆောင်သည့် မြန်မာကိုယ်စားလှယ်အဖွဲ့သည် နယ်သာလန်နိုင်ငံ၊ သည်ဟိတ်ဂ်မြို့ရှိ အပြည်ပြည်ဆိုင်ရာတရားရုံး(International Court of Justice - ICJ) သို့သွားရောက်၍ ဂမ်ဘီယာနိုင်ငံ၏ရိုးသားမှုမရှိ/မဟုတ်မမှန်သောစွပ်စွဲချက်များကို မြန်မာနိုင်ငံမှ မကျူးလွန်ကြောင်း ဥပဒေနှင့်အညီ ပကတိဖြစ်စဉ်အမှန်တရားကို တိကျပြတ်သားသည့်ဖြေရှင်းချက်များနှင့်အတူ နိုင်ငံတကာအလယ်၌ ပြည်ထောင်စုသမ္မတမြန်မာတစ်နိုင်ငံလုံး၏ ဂုဏ်သိက္ခာ၊ အချုပ်အခြာအာဏာကို ကာကွယ်ဖြေရှင်းဆောင်ရွက်နေမှုအပေါ် အပြည့်အဝကြိုဆိုထောက်ခံအပ်ပါသည်။

သို့ဖြစ်ပါ၍ မြန်မာနိုင်ငံ၏ အမှန်တရား/တရားမျှတမှု၊ ဂုဏ်သိက္ခာ၊ အချုပ်အခြာအာဏာအတွက် ရင်ဆိုင်ဖြေရှင်းနေသော မြန်မာကိုယ်စားလှယ်အဖွဲ့နှင့် တစ်သားတည်းရပ်တည်ပါကြောင်း သဘောထားထုတ်ပြန်အပ်ပါသည်။

**အလုပ်အမှုဆောင်အဖွဲ့
ရန်ကုန်တိုင်းဒေသကြီး၊ သာသနာနုဂ္ဂဟအသင်း**

ညီညွတ်ရေးနှင့်ဖွံ့ဖြိုးတိုးတက်ရေးပါတီ သဘောထားထုတ်ပြန်ချက်

ရက်စွဲ၊ ၂၀၂၆၊ ဇန်နဝါရီလ (၂၀)ရက်

ညီညွတ်ရေးနှင့်ဖွံ့ဖြိုးတိုးတက်ရေးပါတီအနေဖြင့် ပြည်ထောင်စုသမ္မတမြန်မာနိုင်ငံတော်၊ နိုင်ငံတော်သမ္မတရုံးဝန်ကြီးဌာန(၂)၊ ပြည်ထောင်စုဝန်ကြီး ဦးကိုကိုလှိုင်နှင့်ဥပဒေရေးရာဝန်ကြီးဌာန ပြည်ထောင်စုဝန်ကြီးနှင့်ပြည်ထောင်စုရှေ့နေချုပ် ဒေါက်တာသီတာဦးတို့ ဦးဆောင်သည့် မြန်မာကိုယ်စားလှယ်အဖွဲ့သည် နယ်သာလန်နိုင်ငံ၊ သည်ဟိတ်ဂ်မြို့ရှိ အပြည်ပြည်ဆိုင်ရာတရားရုံး(International Court of Justice-ICJ) သို့သွားရောက်ကာ ဂမ်ဘီယာနိုင်ငံ၏ရိုးသားမှုမရှိ/မဟုတ်မမှန်သောစွပ်စွဲချက်များကို မြန်မာနိုင်ငံမှ မကျူးလွန်ကြောင်း ဥပဒေနှင့်အညီ ပကတိဖြစ်စဉ်အမှန်တရားကို တိကျပြတ်သားသည့်ဖြေရှင်းချက်များနှင့်အတူ နိုင်ငံတကာအလယ်၌ ပြည်ထောင်စုသမ္မတမြန်မာတစ်နိုင်ငံလုံး၏ ဂုဏ်သိက္ခာ၊ အချုပ်အခြာအာဏာကို ကာကွယ်ဖြေရှင်းဆောင်ရွက်နေမှုအပေါ် အပြည့်အဝကြိုဆိုထောက်ခံအပ်ပါသည်။

သို့ဖြစ်ပါ၍ မြန်မာနိုင်ငံ၏ အမှန်တရား/တရားမျှတမှု၊ ဂုဏ်သိက္ခာ၊ အချုပ်အခြာအာဏာအတွက် ရင်ဆိုင်ဖြေရှင်းနေသော မြန်မာကိုယ်စားလှယ်အဖွဲ့နှင့် တစ်သားတည်းရပ်တည်ပါကြောင်း သဘောထားထုတ်ပြန်အပ်ပါသည်။

**ဗဟိုအလုပ်အမှုဆောင်ကော်မတီ
ညီညွတ်ရေးနှင့်ဖွံ့ဖြိုးတိုးတက်ရေးပါတီ**

မြန်မာနိုင်ငံ၏ အမျိုးသားအကျိုးစီးပွားနှင့် အချုပ်အခြာအာဏာအတွက် အပြည်ပြည်ဆိုင်ရာ တရားရုံး(ICJ)တွင် ရင်ဆိုင်ဖြေရှင်းနေသည့် မြန်မာ ကိုယ်စားလှယ်အဖွဲ့အား မြန်မာ - အိန္ဒိယ ချစ်ကြည်ရေးအသင်းက အပြည့်အဝထောက်ခံကြောင်း သဘောထားထုတ်ပြန်ကြေညာချက်

မြန်မာ - အိန္ဒိယချစ်ကြည်ရေးအသင်း(MIFA) ဗဟိုအလုပ်အမှုဆောင်အဖွဲ့၏ သဘောထားထုတ်ပြန်ကြေညာချက်

၁၃၈၇ ခုနှစ်၊ တပို့တွဲလဆန်း ၆ ရက် (၂၀၂၆ ခုနှစ်၊ ဇန်နဝါရီလ ၂၃ ရက်)

၁။ ပြည်ထောင်စုသမ္မတမြန်မာနိုင်ငံတော် နိုင်ငံတော်သမ္မတရုံးဝန်ကြီးဌာန(၂) ပြည်ထောင်စုဝန်ကြီး ဦးကိုကိုလှိုင်နှင့် ဥပဒေရေးရာဝန်ကြီးဌာန ပြည်ထောင်စုဝန်ကြီးနှင့် ပြည်ထောင်စုရှေ့နေချုပ် ဒေါက်တာသီတာဦးတို့ ဦးဆောင်သည့် မြန်မာကိုယ်စားလှယ်အဖွဲ့သည် ၂၀၂၆ ခုနှစ်၊ ဇန်နဝါရီလ (၁၂)ရက်နေ့မှ (၂၉) ရက်နေ့အထိ နယ်သာလန်နိုင်ငံ၊ သည်ဟိတ်ဂ်မြို့ရှိ အပြည်ပြည်ဆိုင်ရာတရားရုံး (ICJ)တွင် မြန်မာနိုင်ငံအတွက် တရားမျှတမှုနှင့် အမှန်တရားဖော်ဆောင်နိုင်ရေး ကြိုးစားဆောင်ရွက်လျက်ရှိပါသည်။

၂။ ပြည်ထောင်စုသမ္မတမြန်မာနိုင်ငံတော်၏ ဂုဏ်သိက္ခာ၊ အချုပ်အခြာအာဏာနှင့် နယ်မြေတည်တံ့ခိုင်မြဲရေးအတွက် ဂမ်ဘီယာနိုင်ငံ၏ မဟုတ်မမှန်စွပ်စွဲချက်များအား ဥပဒေကြောင်းအရ ခိုင်မာစွာ ရင်ဆိုင်ဖြေရှင်းနေသည့် မြန်မာကိုယ်စားလှယ်အဖွဲ့၏ ကြိုးပမ်းအားထုတ်မှုများကို မြန်မာ-အိန္ဒိယ ချစ်ကြည်ရေးအသင်းက အလေးအနက်တန်ဖိုးထား အားပေးထောက်ခံသည့်အပြင် နိုင်ငံတော်၏အမှန်တရားနှင့် အမျိုးသားအကျိုးစီးပွားကို ကမ္ဘာ့အလယ်တွင် ရဲစွာ ခုခံကာကွယ်နေခြင်းသည် တိုင်းပြည်အတွက် အလွန်အရေးကြီးသော သမိုင်းပေးတာဝန်တစ်ရပ်ကို ထမ်းဆောင်နေခြင်းဖြစ်သည်ဟုယုံကြည်ပါသဖြင့် နိုင်ငံတော်၏မူဝါဒ၊ သဘောထားများနှင့်အတူ တစ်သားတည်းရပ်တည်လျက် ပြတ်သားစွာ ဝန်းရံထောက်ခံပါကြောင်း သဘောထားထုတ်ပြန်ကြေညာအပ်ပါသည်။

**ဗဟိုအလုပ်အမှုဆောင်အဖွဲ့
မြန်မာ-အိန္ဒိယချစ်ကြည်ရေးအသင်း (MIFA)**

မြန်မာနိုင်ငံလုံးဆိုင်ရာ အစ္စလာမ်ဘာသာရေးအဖွဲ့ကြီး၏ သဘောထားကြေညာချက်

၂၀၂၆ ခုနှစ် ဇန်နဝါရီလ (၂၃) ရက်

(၁၃၈၇)ခုနှစ် တပို့တွဲလဆန်း (၆)ရက်

ပြည်ထောင်စုသမ္မတမြန်မာနိုင်ငံတော်၊ နိုင်ငံတော်သမ္မတရုံးဝန်ကြီးဌာန၊ ပြည်ထောင်စုဝန်ကြီး ဦးကိုကိုလှိုင်နှင့် ဥပဒေရေးရာဝန်ကြီးနှင့် ပြည်ထောင်စုရှေ့နေချုပ် ဒေါက်တာသီတာဦးတို့ ဦးဆောင်သည့် မြန်မာကိုယ်စားလှယ်အဖွဲ့သည်၂၀၂၆ ခုနှစ် ဇန်နဝါရီလ (၁၂) ရက်နေ့မှ (၂၉) ရက်နေ့အထိ နယ်သာလန်နိုင်ငံ သည်ဟိတ်ဂ်မြို့ရှိ အပြည်ပြည်ဆိုင်ရာတရားရုံး ICJ သို့သွားရောက်၍ ဂမ်ဘီယာနိုင်ငံ၏စွပ်စွဲချက်များအား ဥပဒေနှင့်အညီဖြေရှင်းဆောင်ရွက်လျက် မိမိတို့မြန်မာနိုင်ငံ၏တာဝန်ယူမှုနှင့် ဂုဏ်သိက္ခာရှိသောလုပ်ရပ်တို့ကို ဖော်ညွှန်းပြသလျက်ရှိနေပါသည်။

မြန်မာနိုင်ငံလုံးဆိုင်ရာ အစ္စလာမ်ဘာသာရေးအဖွဲ့ကြီးအနေဖြင့် မိမိတို့နိုင်ငံတော်အပေါ် မတရားစွပ်စွဲလုပ်ဆောင်မှုများကို တရားဥပဒေအပေါ် ယုံကြည်မှုအခြေခံ၍ ပြတ်ပြတ်သားသား ရင်ဆိုင်ဖြေရှင်းနေခြင်းကို အပြည့်အဝကြိုဆိုထောက်ခံပါသည်။ ယင်းကဲ့သို့ဆောင်ရွက်မှုသည် မြန်မာနိုင်ငံ၏ ပကတိဖြစ်စဉ်အမှန်များကို ပုံဖော်ပြသနေခြင်းဖြစ်ပြီး မြန်မာနိုင်ငံအပေါ် နိုင်ငံတကာမှ အထင်အမြင်လွှဲမှားစေရန်နှင့် မတရားစွပ်စွဲမှုများဖြစ်လာစေရန် လုပ်ဆောင်နေကြခြင်းကို နိုင်ငံတကာမှ သိရှိနားလည်သွားစေရန်နှင့် ယုံကြည်မှုရှိလာစေရေးအတွက်လည်း အရေးပါသောအချက်တစ်ခုပင်ဖြစ်ကြောင်း ယုံကြည်ပါသည်။

သို့ဖြစ်ပါ၍ မြန်မာနိုင်ငံလုံးဆိုင်ရာ အစ္စလာမ်ဘာသာရေးအဖွဲ့ကြီးအနေဖြင့် နိုင်ငံတော်၏ကိုယ်စား ICJ သို့သွားရောက်၍ မြန်မာနိုင်ငံ၏ဂုဏ်သိက္ခာတရား၊ အချုပ်အခြာအာဏာ၊ အကျိုးစီးပွားနှင့်သက်ဆိုင်သော ကိစ္စရပ်များအတွက် အမှန်တရားကို ရင်ဆိုင်ဖြေရှင်းနေသော မြန်မာကိုယ်စားလှယ်အဖွဲ့၏ကြိုးပမ်းဆောင်ရွက်မှုများကို အလေးအနက် ကြိုဆိုထောက်ခံဂုဏ်ပြုမှတ်တမ်းတင်အပ်ပါကြောင်းနှင့် မိမိတို့ မြန်မာနိုင်ငံလုံးဆိုင်ရာ အစ္စလာမ်ဘာသာရေးအဖွဲ့ကြီးအနေဖြင့် နိုင်ငံတော်၏မူဝါဒသဘောထားများနှင့် တစ်သားတည်းရပ်တည်လျက်ရှိနေပါကြောင်း သဘောထားထုတ်ပြန်လိုက်ပါသည်။

မြန်မာနိုင်ငံလုံးဆိုင်ရာအစ္စလာမ်ဘာသာရေးအဖွဲ့ကြီး

အရိပ်

မစန္ဒာ

ယမန်နေ့မှအဆက်

'ဗျိုး ဗိသုကာအဒေါ်ကြီး ရေတွေနဲ့ဆော့နေပြန်ပြီလား'

စားသောက်ဆိုင်ထဲမှ ကျောင်းသားများက မကြားတကြားလှမ်းအော်ကြသည်။ အမာညိုတို့ကျောင်းရောက်စက ဆောက်လက်စအဆောက်အအုံများသည် ပြီးစီးပြီဖြစ်သည်။ စားသောက်ဆိုင်များနှင့်မျက်နှာချင်းဆိုင်ရှိသော အရှေ့ဆုံးမှအဆောက်အအုံ၏အပေါ်ထပ်သည် ဗိသုကာဌာနဖြစ်လာလေသည်။ ပင်မဆောင်တွင်ရှိစဉ်က ရရာအခန်းလေးများတွင်ပုံဆွဲခန်းများပြုလုပ်ထားရ၍ တစ်တန်းနှင့်တစ်တန်းမနီးစပ်ဘဲ ပြန်ကျနေသည်။ ယခုတော့ အပေါ်ထပ်တစ်ထပ်လုံးသည် ဗိသုကာဌာနဖြစ်သွားသည်။ ဒုတိယနှစ်မှစ၍ ဆဋ္ဌမနှစ်အထိ ပုံဆွဲခန်းများသည်စီရိုဆက်တိုက်ရှိလေသည်။

'အမာညို၊ ကျွန်တော် ဘာကူပေးရမလဲ'
'ပြီးပါပြီ'

အမာညိုက ရေတွေရွှံ့နေသော ပုံဆွဲစားပွဲလေးကို အရိပ်တကြည့်ကြည့်ဖြင့် ပြောသည်။ ပေါက်ကျိုင်းသည် စားပွဲပြားလေးကိုမပြီး ရေစစ်ကာ ထောင်လိုက်သည်။ ရေခြောက်သွားသောအခါ စက္ကူလေးသည်လေးဖက်လေးတန်မှ ဆွဲဆန့်ထားသလို တင်းနေမည်ဖြစ်လေသည်။ သို့မှသာ စက္ကူသားများ ပွတက်ခုံးတက်ခြင်းမရှိဘဲ အကြိမ်ကြိမ်ထပ်ဆွဲသောစုတ်၏ဒဏ်ကို ခံနိုင်မည်ဖြစ်သည်။

'ခင်ဗျား ဒီခိုင်းစဉ်းစားလို့ရပြီလား'

'ရသေးဘူး၊ စဉ်းစားတုန်းပဲ'

'ကျွန်တော်လည်း မရသေးဘူး၊ ဓာတ်ဆီဆိုင်ဆွဲရမယ်ဆိုကတည်းက အိမ်နားက ဓာတ်ဆီဆိုင်ကိုချည်းမြင်နေတာပဲ၊ အသစ်စဉ်းစားလို့ကိုမရဘူး'

ပေါက်ကျိုင်းသည် မြေနီကုန်းတွင်နေထိုင်သူဖြစ်သည်။ ထို့ကြောင့် ဘောင်ဒရီလမ်းနှင့် ပြည်လမ်းထောင့်ရှိ ဓာတ်ဆီဆိုင်လေးကိုသာ မြင်ယောင်နေခြင်းဖြစ်လေသည်။

'မိမိလေး စဉ်းစားထားတာလေးကကောင်းတယ်ဆရာ၊ ဒီတစ်ခါ ဒီကောင်အမှတ်များမှာပဲ'

အမာညိုသည် သူ့လက်မှနာရီလေးကို ငုံ့ကြည့်လိုက်သည်။ သုံးနာရီခွဲကျော်ပေပြီ။ ပြန်ရန် အချိန်တန်ပြီဖြစ်၏။

'ဟေ့ အမာညို၊ မပြန်သေးဘူးလား'

မိမိလေးက အခန်းထဲမှလှမ်းမေးသည်။ ပုံဆွဲခန်းထဲတွင်လူသိပ်မကျန်တော့ပေ။ စုစုပေါင်း ဆယ့်ခြောက်ယောက်သာရှိသောအတန်းမို့ နဂိုကတည်းကလည်းလူနည်းလှပေသည်။

'မဝါတောင် မှာလိုက်သေးတယ်၊ သက်သက်ကိုတွေ့ရင် သူက သတိရနေတယ်လို့ ပြောပေးပါတဲ့'

မဝါနှင့်သက်သက်သည် အတော်လေးအဖွဲ့ကျ

သွားပုံရသည်။ အမာညိုက နေ့ကျောင်းသူဖြစ်၍ မဝါက အဆောင်နေသူဖြစ်သည်။ ဘာသာရပ်ချင်းလည်းမတူတော့ နေ့စဉ်မတွေ့ဖြစ်ကြပေ။ သို့သော်လည်း သက်သက်ကိုသတိရကြောင်း မိမိလေးမှတစ်ဆင့် မကြာမကြာလှမ်းပြောတတ်သည်။

အမာညိုသည် အတန်းထဲပြန်ဝင်လာကာ ပစ္စည်းများကို သိမ်းလိုက်သည်။ အခန်းအနောက်ဘက်ထောင့်တွင် ကိုစံသိန်းသည် မျက်မှောင်ကြီးကုတ်၍ ထိုင်နေသည်။ ဓာတ်ဆီဆိုင်ပုံစံကိုစဉ်းစားနေခြင်းဖြစ်သည်။ ပုံဆွဲစာရွက်အလွတ်ကို စိုက်ကြည့်ရင်း အကြံဉာဏ်ထုတ်သလို ဆေးပေါ့လိပ်ကြီး တငဲ့ငဲ့ဖွာနေလေသည်။

'ဟေး ဆယ်မိနစ်လိုသေးတယ်နော်၊ ကျောင်းမဆင်းသေးဘူး' ပစ္စည်းများသိမ်းနေသော အမာညိုအားလှမ်းကြည့်ရင်း ခင်စန်းအေးကပြောလေသည်။ အမာညိုသည် သူ့အား မျက်နှာလေးမဲ့ကာ လျှာထုတ်ပြလိုက်သည်။ ပုံဆွဲကိုရိယာများကို အံဆွဲထဲထည့်ကာ သော့ခတ်လိုက်သည်။

'ပေါက်ကျိုင်းရေ၊ မာညို ဒီရောရင်းဘုတ်လေးအထဲသယ်ခဲ့ပေးပါဟာ၊ အပြင်မှာထားခဲ့ရင် ပေသွားမှာစိုးလို့'

ပေါက်ကျိုင်းသည် ခုံလေးကိုလက်နှစ်ဖက်ဖြင့် မကာသယ်လာသည်။ သူ့ပါးစပ်တွင် စီးကရက်ခဲထားသည်ကိုတွေ့သောအခါ အမာညိုက အလန့်တကြားအော်လေသည်။

'ဟယ် ပေါက်ကျိုင်း အသက်အောင့်ထားနော်၊ ဘုရား ဘုရား ယောင်မှားပြီး အသက်မရှူလိုက်ပါနဲ့'

ပေါက်ကျိုင်းသည် ခုံကို အခန်းထောင့်တွင် ထောင်ထားလိုက်ပြီးမှ ပြူးတူးပြတ်လှည့်ကြည့်သည်။ 'ဘာဖြစ်လို့လဲ'ဟု လှမ်းမေးသည်။

'အို စီးကရက်ခဲထားပြီးတော့ ထိပ်မှာလည်း ပြာအတောင့်လိုက်နဲ့၊ တော်ကြာ အသက်ပြင်းပြင်းရှူမိပြီး ပြာတွေကြွေသွားရင် ဒို့စက္ကူလေးပေးသွားမှာပေါ့'

အမာညိုက လေအေးအေးဖြင့်ရှင်းပြသည်။ တစ်ချိန်လုံးငြိမ်နေသော ကိုစံသိန်းသည် ခေါင်းမော်ကြည့်ပြီး တဟားဟားရယ်လေသည်။ ပေါက်ကျိုင်းကမူ မျက်နှာကြီးရှုံ့မဲ့သွားလေသည်။ ထို့နောက် စက္ကူမွေးမွေးလေးကိုငုံ့ကြည့်ရင်း အလန့်တကြားထအော်သည်။

'ဟ ခင်ဗျားပြောတာ နောက်ကျသွားပြီ အမာညို၊ ဒီမှာပေးနေပြီ'

'ဟောတော့'

အမာညိုသည် ထောင်ထားသောစားပွဲခုံလေးဆီသို့ အပြေးအလွှားရောက်လာသည်။ ပေါက်ကျိုင်းနောက်ပြောင်ပြောမှန်းသိ၍ အားလုံးရယ်လိုက်ကြသည်။ လူအမျိုးမျိုး စိတ်အထွေထွေရှိကြမည်ဖြစ်

"အမာညိုသည် ရေမခြောက်တခြောက်စားပွဲခုံလေးကို စိုးရိမ်စိတ်ဖြင့် ငုံ့ကြည့်လိုက်မိစဉ် ပေါက်ကျိုင်းက နောက်နားမှကပ်၍ ခပ်တိုးတိုးပြောသည်။

'ခင်ဗျားကို ကျွန်တော်ချစ်တယ် အမာညို'

အမာညိုသည် မျက်လုံးလေးပြူးသွားသည်။ ကြားလိုက်ရသောစကားကို မယုံနိုင်သလိုရှိရင်း ငုံ့ကြည့်နေသောစက္ကူဖြူဖြူလေးသည် အပြာရောင်ပြောင်းသွားသလို ထင်လိုက်မိသည်....."

သော်လည်း ဗိသုကာကျောင်းသူ၊ ကျောင်းသားတို့၏ စိတ်ဓာတ်မှာ တစ်နေရာတွင်တော့ တညီတညာတည်းတူသည်။ ဆွဲလက်စ၊ ဆွဲခါနီးပုံစံလေးများစွန်းထင်းပေကျိပြီး ပျက်စီးသွားမည်ကို သေမလောက်ကြောက်ကြသည်။ မုန်းလျှင် လူရိုက်သွားပါ။ ခေါင်းထိုးပေးလိုက်မည်။ ပုံဆွဲခုံလေးကိုတော့ မထိပါနှင့်ဟု ပြောလေ့ရှိကြသည်။

အမာညိုသည် ရေမခြောက်တခြောက်စားပွဲခုံလေးကို စိုးရိမ်စိတ်ဖြင့် ငုံ့ကြည့်လိုက်မိစဉ်ပေါက်ကျိုင်းက နောက်နားမှကပ်၍ ခပ်တိုးတိုးပြောသည်။

'ခင်ဗျားကို ကျွန်တော်ချစ်တယ် အမာညို'

အမာညိုသည် မျက်လုံးလေးပြူးသွားသည်။ ကြားလိုက်ရသောစကားကို မယုံနိုင်သလိုရှိရင်း ငုံ့ကြည့်နေသော စက္ကူဖြူဖြူလေးသည် အပြာရောင်ပြောင်းသွားသလို ထင်လိုက်မိသည်။

'ကျွန်တော် တကယ်ပြောတာ၊ ခင်ဗျားမိဘတွေဆီမှာ လာတောင်းရမလား'

'ဟောတော့'

အမာညို၏အသံသည် အကျယ်ကြီးထွက်သွားသည်။ မိမိလေးက စိုးရိမ်သလို လှမ်းမေးသည်။

'တကယ်ပေးသွားလို့လား မာညို'

'ပေါက်ကျိုင်း၊ ခွေးပေါက်ကျိုင်း၊ မကောင်းဘူး'

အမာညို၏မျက်လုံးထဲတွင် အဖြူရောင်၊ အပြာရောင်များတောက်ပြီး ဝေဝါးနေရာမှ ကတုန်ကယင်ပြောလိုက်မိသည်။

'ဟယ် ပေါက်ကျိုင်းရယ်၊ နင်ကလည်း ဆေးလိပ်သောက်ရင် သတိထားတာမဟုတ်ဘူး'

မိမိလေးက ဘုမသိဘုမသိ ဝင်အော်နေသည်။ အမာညို၏ပုံဆွဲစက္ကူပေါ်တွင် အမှန်တကယ်ပင် ဆေးလိပ်ပြာများပေးသွားသည်ဟု ထင်မိသောကြောင့် ဖြစ်လေသည်။ ပေါက်ကျိုင်းက မျက်စိမျက်နှာပျက်နေသော်လည်း လေကို မလျှော့ချေ။ စပ်ဖြဖြဖြင့် စကားဖာလေသည်။

'နည်းနည်းလေးပေတာပါ မိမိလေးရာ၊ သူက အလကားဒေါဖောင်းနေတာ'

'မဟုတ်ဘူး မဟုတ်ဘူး၊ အများကြီး'

အမာညိုက မျက်စောင်းတအားထိုးကာ ပြောမိပြောရာ မဆီမဆိုင်ပြောလိုက်မိလေသည်။ လူတွေတစ်ဝိုက်တစ်ဝိုင်းကြီးကြားထဲတွင် လူလည်လုပ်ကာ ရည်းစားစကားပြောတတ်သော ပေါက်ကျိုင်းအား

တအားဆွဲပြီး ထုရိုက်ပစ်လိုက်ချင်စိတ်ပေါက်နေလေသည်။

'ဟုတ်တယ် ဟုတ်တယ် အများကြီး'

ပေါက်ကျိုင်းက သံယောင်လိုက်ကာအော်သည်။ ထို့နောက် 'ကျွန်တော့်မေတ္တာတွေ'ဟု တိုးတိုးလေးဆက်ပြောသည်။ အမာညိုသည် ဒေါသဖြစ်ဖြစ်နှင့် ဂုန်းခနဲထခုန်မိလေသည်။ ပေါက်ကျိုင်းဟူသည့် သတ္တဝါသည် သူ့ကိုမခန့်လေးစားပြောနေသည်ဟု ထင်မှတ်မိသည်။ ပြာဝေနေသောမျက်လုံးများသည် အခိုးအငွေ့များထွက်လာသလို ထူပူသွားသည်။ ပေါက်ကျိုင်းက သွားဖြပြီး မျက်နှာချိုသွေးသည်။ 'အဟုတ်ပြောတာပါ အမာညိုရဲ့'ဟု ထစ်ငဲ့ငဲ့ ဆက်ပြောသောအခါ ပိုဆိုးတော့သည်။ ဒေါသဖြစ်နေသောအမာညိုသည် သတ်ချင်ဖြတ်ချင်စိတ်များပင် ဝင်လာသည်။ ထို့ကြောင့် စားပွဲပေါ်မှကောက်မိကောက်ရာ တစ်စုံတစ်ခုကိုကောက်၍ တအားပေါက်ထည့်လိုက်မိလေသည်။

'ဟယ် အမာညို'

မိမိလေးက အလန့်တကြားအော်လိုက်သည်။ သူ့ဆီသို့ တစ်စုံတစ်ခု ရိပ်ခနဲပြေးဝင်လာသည်ကို မြင်သဖြင့် ပေါက်ကျိုင်းသည် ခေါင်းကိုငုံ့ကာ ရှောင်လိုက်သည်။ သို့သော် နောက်ကျသွားလေသည်။ သူ့နားထင်သည် ပူခနဲဖြစ်သွားသည်၊ မိုက်ခနဲဖြစ်သွားသည်။

'ဟာ'

ပေါက်ကျိုင်း၏ချိုစောင်းမှ သွေးများယိုစီးလာသောအခါ သူတို့ကိုကြည့်ရင်းရယ်နေကြသူများလန့်ဖျပ်ကုန်ကြတော့သည်။ အူယားဖားယား ဝိုင်းအုံလာကြလေသည်။

'အမာညိုရယ် နင်ဘယ်လိုလုပ်လိုက်တာလဲ'

ဝိုင်းတွေတွေကြီးရပ်နေသောအမာညိုအား ကိုင်လှုပ်ရင်း မိမိလေးကအပြစ်တင်သည်။ အမာညိုပစ်ထည့်လိုက်သော တစ်စုံတစ်ခုသည် စာရွက်ဖိကျောက်တုံးဖြစ်နေသည်။ ခင်စန်းအေးက ကတုန်ကယင်ဖြင့် ပြန်ကောက်လာလေသည်။

'ကိစ္စမရှိပါဘူး သိပ်မများပါဘူး'

ပေါက်ကျိုင်းသည် သူ့ချိုစောင်းကို သူ့လက်ဖြင့် အုပ်ကာ ခပ်ပျော့ပျော့ပြောလေသည်။ ကြေကွဲဝမ်းနည်းသောမျက်လုံးများဖြင့် အမာညိုကိုလှမ်းကြည့်ကာ သက်ပြင်းရှိုက်လိုက်သည်။

ဆက်လက်ဖော်ပြပါမည်။

ကျေးလက်လမ်း/တံတား လုပ်ငန်းများဆောင်ရွက်နေမှုအား ကွင်းဆင်းစစ်ဆေး

ပဲခူး ဇန်နဝါရီ ၂၂

ကျေးလက်လမ်းဖွံ့ဖြိုးရေးဦးစီးဌာန (ရုံးချုပ်)မှ အင်ဂျင်နီယာချုပ် ဦးထွန်းဝေနှင့်တာဝန်ရှိသူများသည် ယနေ့နံနက်ပိုင်းတွင် ပဲခူးတိုင်းဒေသကြီး ပဲခူးခရိုင်အတွင်း ၂၀၂၅-၂၀၂၆ ဘဏ္ဍာနှစ် ပြည်ထောင်စု (အထွေထွေပိုလျှံ) ရန်ပုံငွေဖြင့် ကျေးလက်လမ်း/တံတားလုပ်ငန်းများဆောင်ရွက်နေမှုအား ကွင်းဆင်းကြည့်ရှုစစ်ဆေး

သည်။

ရှေးဦးစွာ ကျေးလက်လမ်းဖွံ့ဖြိုးရေးဦးစီးဌာန (ရုံးချုပ်)မှ အင်ဂျင်နီယာချုပ် ဦးထွန်းဝေသည် တာဝန်ရှိသူများနှင့်အတူ ပဲခူးမြို့နယ်အတွင်းရှိ ရွှေတန် - ပြဟန်လမ်း ကွန်ကရစ်ခင်းခြင်းလုပ်ငန်း ဆောင်ရွက်နေမှုအခြေအနေအား ကြည့်ရှုပြီး မှော်လုံကျေးရွာအဝင် ကွန်ကရစ်တံတားဆောင်ရွက်နေမှုအား ကြည့်ရှုစစ်ဆေး

သည်။

ထို့နောက် ဦးထွန်းဝေနှင့်အဖွဲ့သည် ဝေါမြို့နယ်အတွင်း ဝေါ ဘုရားပျိုး - ကမာကဘန် - ကတွတ် - ညောင်ကိုင်းလမ်း ကတ္တရာခင်းခြင်းလုပ်ငန်းနှင့် ဖိုးဦးစိန် - အဘားလမ်း ကျောက်ချောလမ်းခင်းခြင်း လုပ်ငန်းဆောင်ရွက်နေမှုအခြေအနေအား သွားရောက်ကြည့်ရှုကြောင်းသိရသည်။

ဥဿာတိုင်းသား



❖ နှစ်နိုင်ငံတပ်မတော်အကြီးအကဲများ၏ ဦးဆောင်မှုဖြင့် တပ်မတော်နှစ်ရပ်အကြား ဆက်ဆံရေးကောင်းမွန်လျက်ရှိပြီး ချစ်ကြည်ရင်းနှီးမှုများတိုးတက်လျက်ရှိသည့်အခြေအနေများနှင့် ရေရှည်တည်တံ့ခိုင်မြဲအောင် ဆက်လက်ဆောင်ရွက်သွားမည့်အခြေအနေများ ရင်းရင်းနှီးနှီးဆွေးနွေး . . .

★ ရှေ့မှအဆက်

တပ်မတော်အရာရှိကြီးများ တက်ရောက်ကြပြီး ထိုင်းဘုရင့်ကြည်းတပ်ဦးစီးချုပ် ရုံး၊ (NCCC)ဌာန၏အကြီးအကဲနှင့်အတူ မြန်မာနိုင်ငံဆိုင်ရာ ထိုင်းဘုရင့်ကြည်းတပ်စစ်သံမှူး Senior Colonel Pongphan Puttha နှင့် ထိုင်းဘုရင့်ကြည်းတပ်ဦးစီးချုပ် ရုံးနှင့် (NCCC)ဌာနတို့မှ တာဝန်ရှိသူများ တက်ရောက်ကြသည်။

ထိုသို့တွေ့ဆုံရာတွင်နှစ်နိုင်ငံတပ်မတော်အကြီးအကဲများ၏ ဦးဆောင်မှုဖြင့် တပ်မတော်နှစ်ရပ်အကြား ဆက်ဆံရေးကောင်းမွန်လျက်ရှိပြီး ချစ်ကြည်ရင်းနှီးမှုများတိုးတက်လျက်ရှိသည့်အခြေအနေများနှင့် ရေရှည်တည်တံ့ခိုင်မြဲအောင် ဆက်လက်ဆောင်ရွက်သွားမည့် အခြေအနေများ၊ နှစ်နိုင်ငံအကြား သဘောတူညီချက်များအား ဆက်လက်အကောင်အထည်ဖော်ဆောင်ရွက်သွားမည်ဖြစ်သည့် အခြေအနေများနှင့်

များနှင့် ပူးပေါင်းဆောင်ရွက်မှုများတိုးတက်ကောင်းမွန်နေစေရေး ဆက်လက်ဆောင်ရွက်သွားမည်ဖြစ်သည့်အခြေအနေများ၊ နှစ်နိုင်ငံကုန်သွယ်မှု၊ ကုန်စည်စီးဆင်းမှုများ ပြန်လည်ကောင်းမွန်ရေးအတွက် နယ်စပ်ဒေသတည်ငြိမ်အေးချမ်းရေးကို နှစ်နိုင်ငံအစိုးရနှင့်တပ်မတော်နှစ်ရပ်အကြား ပူးပေါင်း၍ ထိန်းသိမ်းဆောင်ရွက်သွားနိုင်မည့် အခြေအနေများနှင့် နယ်စပ်ဒေသများတွင် တရားမဝင်ကုန်သွယ်မှုများနှင့် တရားမဝင်လုပ်ငန်းများ လုပ်ကိုင်မှုမရှိစေရေး ထိန်းသိမ်းဆောင်ရွက်သွားရန် လိုအပ်သည့် အခြေအနေများ၊ မြန်မာနိုင်ငံအစိုးရအနေဖြင့် အွန်လိုင်းလိမ်လည်လောင်းကစားမှုများ တစ်ကျော့ပြန်မပေါ်ပေါက်လာစေရေးနှင့် မူးယစ်ဆေးဝါးတိုက်ဖျက်ရေးလုပ်ငန်းစဉ်များကို အမျိုးသားရေးတာဝန်တစ်ရပ်အဖြစ် ခံယူ၍ အင်တိုက်အားတိုက် ဆောင်ရွက်လျက်


ရှိသည့် အခြေအနေများနှင့် နှစ်နိုင်ငံသတင်းအချက်အလက်များ ဖလှယ်ခြင်းများအပါအဝင် ပူးပေါင်းဆောင်ရွက်မှုများကို တိုးမြှင့်ဆောင်ရွက်သွားနိုင်မည့်အခြေအနေများ၊ မြန်မာနိုင်ငံတွင် ၂၀၂၅ ခုနှစ်၊ ပါတီစုံဒီမိုကရေစီအထွေထွေရွေးကောက်ပွဲအပိုင်း(၁)နှင့်အပိုင်း(၂)ကို အောင်မြင်စွာကျင်းပပြီးစီးခဲ့သည့် အခြေအနေများနှင့်လာမည့် ဇန်နဝါရီလ ၂၅ ရက်နေ့တွင် အပိုင်း(၃)ကို ဆက်လက်ကျင်းပသွားမည်ဖြစ်သည့်အခြေအနေများနှင့် ပတ်သက်၍ ရင်းရင်းနှီးနှီးဆွေးနွေးခဲ့ကြသည်။

တွေ့ဆုံပွဲအပြီးတွင် နိုင်ငံတော်လုံခြုံရေးနှင့် အေးချမ်းသာယာရေးကော်မရှင် ဒုတိယဥက္ကဋ္ဌနှင့် ထိုင်းဘုရင့်ကြည်းတပ်ဦးစီးချုပ်ရုံး၊ (NCCC)ဌာန၏ အကြီးအကဲတို့သည် အမှတ်တရလက်ဆောင် ပစ္စည်းများ အပြန်အလှန်ပေးအပ်ပြီး



နိုင်ငံတော်လုံခြုံရေးနှင့်အေးချမ်းသာယာရေးကော်မရှင်ဒုတိယဥက္ကဋ္ဌ ဒုတိယတပ်မတော်ကာကွယ်ရေးဦးစီးချုပ် ကာကွယ်ရေးဦးစီးချုပ်(ကြည်း) ဒုတိယဗိုလ်ချုပ်မှူးကြီးစိုးဝင်းနှင့် ထိုင်းဘုရင့်ကြည်းတပ်ဦးစီးချုပ်ရုံး၊ Army Operation Center၊ Neighboring Countries Coordination Center (NCCC)ဌာန၏အကြီးအကဲ General Direk Bongkarn တို့ အမှတ်တရလက်ဆောင်ပစ္စည်းများ အပြန်အလှန်ပေးအပ်စဉ်။

တက်ရောက်လာကြသူများနှင့် အတူ ကြောင်းသတင်းရရှိသည်။ စုပေါင်းမှတ်တမ်းတင်ဓာတ်ပုံရိုက်ခဲ့ကြ (၁၀၀)



၂၂-၁-၂၀၂၆ ရက်နေ့ ဓာတ်သတ္တု(ရွှေ)ရည်ညွှန်းဈေး (Market Rate)		
သိပ်သည်းဆ ၁၉.၂၅ ဂရမ်/ကုဗစင်တီမီတာနှင့်အထက်ရှိ စံချိန်မီရွှေ ၁ ကျပ်သား (၁၆.၃၂၉၃၂၅ ဂရမ်)၏ ဈေးနှုန်းမှာ (၆,၀၀၀,၀၀၀)ကျပ်ဖြစ်သည်။		
ဓာတ်သတ္တု(ရွှေ)ရည်ညွှန်းဈေးသတ်မှတ်ရေးကော်မတီ		

နည်းပညာတက္ကသိုလ်(သန်လျင်)ရှိ ဆရာ၊ ဆရာမများ၊ ကျောင်းသား၊ ကျောင်းသူများနှင့်ပြည်ထောင်စုဝန်ကြီး ဦးကိုကိုလွင် တွေ့ဆုံ ကမ်းလှန်ရန်အခြေစိုက်စခန်း(သာကေတ)သို့ သွားရောက်ကြည့်ရှုစစ်ဆေး

နေပြည်တော် ဇန်နဝါရီ ၂၂
စွမ်းအင်ဝန်ကြီးဌာန ပြည်ထောင်စုဝန်ကြီး ဦးကိုကိုလွင်သည် ဝန်ကြီးဌာနကြီးကြပ်မှုအောက်ရှိ ဦးစီးဌာန/လုပ်ငန်းများမှတာဝန်ရှိသူများ၊ ဧည့်ပါမောက္ခအဖြစ် လာရောက်သင်ကြားပေးနေသော စွမ်းအင်ဝန်ကြီးဌာနမှ အငြိမ်းစားအရာရှိကြီးများနှင့်အတူ ယနေ့တွင် နည်းပညာတက္ကသိုလ်(သန်လျင်)သို့ သွားရောက်၍ ပါမောက္ခချုပ်၊ ပါမောက္ခများ၊ ဆရာ၊ ဆရာမများ၊ ကျောင်းသား၊ ကျောင်းသူများနှင့် တွေ့ဆုံသည်။

တွေ့ဆုံစဉ် ပြည်ထောင်စုဝန်ကြီးက “နိုင်ငံတော်ရွှေသီးဖို့ ကုန်ထုတ်လုပ်မှုအားပေးဖို့” ဆောင်ပုဒ်နှင့်အညီ နိုင်ငံတော်၏ကုန်ထုတ်လုပ်မှု တိုးတက်လာစေရေးတွင် အင်ဂျင်နီယာများသည် ဦးဆောင်ဦးရွက်ပြုရမည့်သူများဖြစ်ကြောင်း၊ မိမိတို့ဝန်ကြီးဌာနအနေဖြင့် ရေနံနှင့်သဘာဝဓာတ်ငွေ့များရှာဖွေဖွံ့ဖြိုးခြင်း၊ ဓာတ်ငွေ့ပိုက်လိုင်းကွန်ရက်များ တည်ဆောက်ပြုပြင်ခြင်း၊ ပြည်တွင်းတွင် ကိုယ်တိုင်ချက်လုပ်သုံးစွဲနိုင်ရေးအတွက် ရေနံချက်စက်ရုံနှင့် ဓာတ်မြေဩဇာစက်ရုံများ တည်ဆောက်ခြင်းတို့ကို ဆောင်ရွက်လျက်ရှိကြောင်း။

စွမ်းအင်ဆိုင်ရာကျွမ်းကျင်မှု သင်တန်းကျောင်းကိုလည်း မကြာမီကာလအတွင်း ပြင်ဦးလွင်မြို့တွင် ဖွင့်လှစ်နိုင်ရန် စီမံဆောင်ရွက်လျက်ရှိကြောင်း၊ စွမ်းအင်ဘာသာရပ်ဆိုင်ရာ ဘွဲ့လွန်ပညာရပ်များ၊ သင်တန်းများ

လည်း စေလွှတ်ပေးသွားမည်ဖြစ်ကြောင်း ပြောကြားပြီး နည်းပညာတက္ကသိုလ်(သန်လျင်)မှပါမောက္ခချုပ်နှင့်ဆရာ၊ ဆရာမများကို စာကြည့်တိုက်၊ သုတေသနနှင့် ဖွံ့ဖြိုးမှုလုပ်ငန်းများအတွက် ချီးမြှင့်ထောက်ပံ့ငွေများပေးအပ်ကာ ပါမောက္ခချုပ်

ဓာတ်ငွေ့လုပ်ငန်းလက်အောက်ရှိကမ်းလှန်ရန်အခြေစိုက်စခန်း(သာကေတ)သို့ရောက်ရှိရာ အထွေထွေမန်နေဂျာက ဘဏ္ဍာရေးနှစ်အလိုက် အဆောက်အအုံများတည်ဆောက်ပြီးစီးမှုအခြေအနေ၊ ရေယာဉ်နှင့် ရေလုံသင်္ဘောကျင်းလုပ်ငန်းများဆောင်



နှင့် ဧည့်ပါမောက္ခများကို အမှတ်တရလက်ဆောင် ပစ္စည်းများ ပေးအပ်သည်။

ထို့နောက် ပြည်ထောင်စုဝန်ကြီးသည် ရေနံအင်ဂျင်နီယာဌာနရှိ စာကြည့်တိုက်၊ ဓာတ်ခွဲခန်းနှင့် ဓာတ်အင်ဂျင်နီယာဌာနရှိ ဓာတ်ခွဲခန်းတို့ကို သွားရောက်လေ့လာကြည့်ရှု၍ လက်တွေ့လုပ်ငန်းများ ဆောင်ရွက်နေကြသည့် ဆရာ၊ ဆရာမများ၊ ကျောင်းသား၊ ကျောင်းသူများအား အားပေးစကားပြောကြားသည်။
ယင်းနောက် မြန်မာ့ရေနံနှင့်သဘာဝ

ရွက်နေမှုအခြေအနေများနှင့်ဝန်ထမ်းအိမ်ရာများတွင် ပြုပြင်ဆောင်ရွက်ပေးခဲ့မှုအခြေအနေများကို ရှင်းလင်းတင်ပြရာ ပြည်ထောင်စုဝန်ကြီးက သတ်မှတ်စံချိန်စံနှုန်းများပြည့်မီစေရေး၊ စည်းမျဉ်းစည်းကမ်း၊ လုပ်ထုံးလုပ်နည်းများနှင့်အညီ ဆောင်ရွက်ရေး ကြပ်မတ်ဆောင်ရွက်ကြရန် မှာကြားပြီး ကမ်းလှန်ရန်အခြေစိုက်စခန်း (သာကေတ)အတွင်း လှည့်လည်ကြည့်ရှုစစ်ဆေးခဲ့ကြောင်း သိရသည်။

မြဝတီ

(၇၈)ကြိမ်မြောက် တိပိဋကဓရ တိပိဋကကောဝိဒရွေးချယ်ရေးစာမေးပွဲ (၁၈)ပါးမြောက် တိပိဋကဓရ တိပိဋကကောဝိဒ သာသနာ့အာဇာနည်အရှင်မြတ်(၁)ပါး ပေါ်ထွန်းတော်မူခြင်း

နေပြည်တော် ဇန်နဝါရီ ၂၂

(၇၈)ကြိမ်မြောက်တိပိဋကဓရတိပိဋကကောဝိဒရွေးချယ်ရေးစာမေးပွဲကြီးကို ၂၀၂၅ ခုနှစ် ဒီဇင်ဘာလ ၂၁ ရက်မှ ၂၀၂၆ ခုနှစ် ဇန်နဝါရီလ ၂၂ ရက်အထိ ၃၃ ရက်တိုင်တိုင် အောင်မြင်စွာကျင်းပဆောင်ရွက်ပြီးစီးခဲ့ပြီး ဖြစ်သည်။

(၇၈)ကြိမ်မြောက်တိပိဋကဓရတိပိဋကကောဝိဒရွေးချယ်ရေးစာမေးပွဲကြီးတွင်

အရှင်ဝိစိတ္တသာရ၊ သက်တော် ၅၁ နှစ်၊ သိက္ခာ ၃၁ ဝါ၊ တိပိဋကမဟာဂန္ထဝင် နိကာယ်ကျောင်းတိုက်၊ ဒဂုံမြို့သစ်အရှေ့ပိုင်းမြို့နယ်၊ ရန်ကုန်တိုင်းဒေသကြီးသည် တိပိဋကဓရ တိပိဋကကောဝိဒ (၁၈)ပါး မြောက် သာသနာ့အာဇာနည် ဆရာတော် အဖြစ် ပေါ်ထွန်းတော်မူခဲ့သည်။

တိပိဋကဓရတိပိဋကကောဝိဒရွေးချယ်ရေးစာမေးပွဲကြီးကို ၁၃၁၀ ပြည့်နှစ်(၁၉၄၈

ခုနှစ်)တွင် စတင်ကျင်းပခဲ့ရာ ယခုအချိန်အထိ (၇၈)ကြိမ်မြောက် ကျင်းပခဲ့ပြီးဖြစ်သည်။ ပထမအကြိမ်မှ (၇၇)ကြိမ်အထိ တိပိဋကဓရတိပိဋကကောဝိဒဆရာတော် (၁၇)ပါး ပေါ်ထွန်းခဲ့ပြီး (၇၇)ကြိမ်မြောက် တိပိဋကဓရ တိပိဋကကောဝိဒ ရွေးချယ်ရေးစာမေးပွဲကြီးတွင် (၁၇)ပါးမြောက် တိပိဋကဓရတိပိဋကကောဝိဒ ဆရာတော် ပေါ်ထွန်းခဲ့ပြီးနောက် နှစ်မခြားဘဲ ယခုနှစ်

၁၃၈၇ ခုနှစ် (၂၀၂၆ ခုနှစ်) (၇၈)ကြိမ်မြောက် တိပိဋကဓရတိပိဋကကောဝိဒရွေးချယ်ရေးစာမေးပွဲကြီးတွင် (၁၈)ပါးမြောက်အဖြစ် တိပိဋကဓရတိပိဋကကောဝိဒ ဆရာတော် (၁)ပါး ထပ်မံပေါ်ထွန်းလာခဲ့ခြင်းဖြစ်သည်။

တိပိဋကဓရတိပိဋကကောဝိဒရွေးချယ်ရေးစာမေးပွဲကြီးတွင် ဝိနယဝိဇ္ဇာ၊ ဝိနည်း၊ ပထမပိုင်း နှစ်ကျမ်း၊ ဝိနယဝိဇ္ဇာ ဝိနည်း

ဒုတိယပိုင်းသုံးကျမ်း၊ သုတ္တန္တပိဋက ဒီဃနိကာယ်သုံးကျမ်း၊ အဘိဓမ္မာပိဋက အဘိဓမ္မာ ပထမပိုင်းငါးကျမ်းနှင့် အဘိဓမ္မာပိဋက အဘိဓမ္မာဒုတိယပိုင်းနှစ်ကျမ်းတို့ကို “တိပိဋကဓရ” ဘွဲ့အတွက် အာရုံပြန်ဆိုရပြီး “တိပိဋကကောဝိဒ” ဘွဲ့အတွက် သဘောရေးဖြေစာမေးပွဲဖြေဆိုရကြောင်း သတင်းရရှိသည်။

မြဝတီ

ရန်ကုန်တိုင်းဒေသကြီး၊ ဒဂုံမြို့သစ်အရှေ့ပိုင်းမြို့နယ် တိပိဋကမဟာဂန္ထဝင်နိကာယ်ကျောင်းတိုက်မှ အဘိဓမ္မကောဝိဒဘွဲ့နှင့် တိပိဋကဓရ၊ တိပိဋကကောဝိဒ ဘွဲ့တံဆိပ်တော်ကို ခံယူတော်မူမည့် အရှင်ဝိစိတ္တသာရ (ဒီပဲယင်းတိပိဋကဆရာတော်)၏

ထေရပုတ္တိအကျဉ်း

ဖွားရာဇာတိနှင့်ဖွားသက္ကရာဇ်

အရှင်ဝိစိတ္တသာရသည် စစ်ကိုင်းတိုင်းဒေသကြီး၊ ရွှေဘိုခရိုင်ဒီပဲယင်းမြို့နယ်ဝန်းရံကျေးရွာ ခမည်းတော် ဦးဌေး + မယ်တော် ဒေါ်ကြင်နီတို့မှ ၁၃၃၆-ခုနှစ် ကဆုန်လပြည့်ကျော်(၁၀)ရက်၊ ဗုဒ္ဓဟူးနေ့တွင် ဖွားမြင်သော သားရတနာဖြစ်ပါသည်။

ဥပသမ္ဘဒမင်္ဂလာ

အရှင်ဝိစိတ္တသာရသည် ၁၃၅၆ ခုနှစ် တန်ဆောင်မုန်းလဆန်း(၈)ရက်နေ့တွင် ရှေးဦးမြို့နယ်တင်းတိန်ရံကျေး ဓမ္မိကာရုံကျောင်းတိုက်ဆရာတော်ဘဒ္ဒန္တကေသရိန္ဒာဘိဝံသကို ဥပဇ္ဈာယ်ပြုလျက် ဦးဌေးသောင်း+ဒေါ်တင်စု မိသားစုတို့၏ ပစ္စယာနုဂ္ဂဟကိုခံယူကာ မြင့်မြတ်သော ရဟန်းအဖြစ်သို့ ရောက်ရှိခဲ့ပြီး ကျေးဇူးရှင် မိဘနှစ်ပါး မိသားစု၊ ဦးအောင်ဌေး+ဒေါ်လေးနီ မိသားစု၊ နောင်ချိုမြို့နေ ဒေါက်တာ မြင့်ကြွယ်+ ဒေါ်အေးအေးသိန်း မိသားစု၊ ဒေါ်မူမူစန်း၊ ဒေါ်ကြူကြူသန်း (ရွှေမင်းသမီးရှေ့ပင်းစင်တာ)မိသားစု၊ ပြည်မြို့၊ ဦးစန်းမြင့်+ဒေါ်အေးပိုမိသားစု၊ သုံးခွမြို့၊ ဦးတင်ဝင်း+အဂ္ဂမဟာ သီရိသုဓမ္မသိင်္ဂီ ဒေါ်ခင်ကြည်(ဆန်းကိုကိုဘိစက္ကတ်) မိသားစု၊ ရန်ကုန်မြို့၊ ဦးလွင်မြင့်+ဒေါ်ရီရီထွေး မိသားစု၊ မိုးကုတ်မြို့၊ ပန်းမရပ်နေ ကိုလှမျိုးသန့်+မဥမ္မာချို (ရွှေသရဖူ) မိသားစု၊ သုဝဏ္ဏ၊ ဦးအောင်ဆန်းဝင်း+ဒေါ်စန်းယုမော် (ဆန်းကိုကိုဘိစက္ကတ်) မိသားစု၊ ရန်ကုန်မြို့၊ ဦးသန်း

ကျော်ထူး+ ဒေါ်သက်ထားတင် (ငွေကုံးကော်ရွှေဆိုင်) မိသားစု၊ နေပြည်တော်၊ ဦးကြွယ်+အဂ္ဂမဟာသီရိသုဓမ္မသိင်္ဂီ ဒေါ်နီနီအေး၊ ကိုကင်ထက်နိုင်+သမီးမမော်လီလင်း (တဖထရေးဒင်းကုမ္ပဏီ) လမ်းမတော်မြို့၊ ဦးမိန့်တက်+ဒေါ်သန်းသန်းမော် (မေလင်းအင်ဂျင်သရီး ဂိုးစတားကုမ္ပဏီ) မိသားစု၊ ရန်ကုန်မြို့၊ ဦးဆင်ကျော်+ဒေါ်ခင်မျိုးကြွေ မိသားစု၊ ယုဇနဥယျာဉ်မြို့တော်၊ ဦးမောင်ကျေး+ဒေါ်ချိုချိုမြို့မိသားစု၊ တာမွေမြို့နယ်၊ မွန်မြတ်မေတ္တာ အိမ်ရာနေ ဦးလှထွန်း+ဒေါ်လှ မိသားစု၊ ခရမ်းမြို့၊ ကိုကျော်စွာမင်း+မအေးအေးနိုင်(မင်းဘုန်းရွှေကုမ္ပဏီ) မိသားစု၊ ရန်ကုန်မြို့နေ ဒေါ်ချိုမိသားစု၊ တောင်ကြီးမြို့နေ ဒေါ်ချောစုလှိုင်၊ သားသမီးများမိသားစု၊ တောင်ဥက္ကလာပမြို့နေ ဦးခိုင်ဇော်လင်း+ဒေါ်ဝါဝါဝင်းတို့ကို အမှူးထား၍ ဒေါ်ထက်ယမင်းခိုင်(ယမင်းဂျပနစာသင်တန်းကျောင်း)မိသားစု၊ ရန်ကုန်မြို့နေ ဒေါ်ခင်သီတာနှင့် မောင်နှမတစ်စု(မိုးဦးပန်း ပရိဘောဂ) တာမွေမြို့နေ ဦးသိန်းအောင်နှင့် သားသမီးများ၊ ကဝမြို့နယ်၊ ဈေးဖလုံကျေးရွာ၊ ကိုဌေးလင်း+မသီသီအောင်မိသားစု၊ ပဲခူးမြို့နေ ဦးသောင်းဝင်း+ ဒေါ်သန်းကြွယ်မိသားစုတို့၏ပစ္စယာနုဂ္ဂဟကို ခံယူကာ သိက္ခာထပ်မြင့်မြတ်သော ရဟန်းအဖြစ်သို့ ရောက်ရှိခဲ့ပါသည်။

ကျေးဇူးရှင်ဆရာတော်ကြီးများ

ဒီပဲယင်းမြို့နယ် ဝန်းရံကျောင်း ငယ်ဆရာတော်ဘဒ္ဒန္တဇောတိက၊ အနန္တဂုဏ်ရည် ကျောင်းဆရာတော်ဘဒ္ဒန္တစန္ဒိမာ၊ တောင်ငူမြို့၊ ဝိသုဒ္ဓါရုံမြို့ထောင်ကျောင်းဆရာတော် ဘဒ္ဒန္တဥတ္တမဝံသနှင့် စာချဆရာတော်များ၊ မန္တလေးမြို့၊ မဟာဝိသုဒ္ဓါရုံတိုက်သစ် စည်ရှင်မဟာနာယကဆရာတော် ဘဒ္ဒန္တဩမာဝိရာဘိဝံသ၊ ရွှေကျင်နိကာယ ဥပဥက္ကဋ္ဌ မဟာနာယက စည်ရှင်ဆရာတော် ဘဒ္ဒန္တအဂ္ဂဉာနဘိဝံသနှင့် စာချဆရာတော်များ၊ မန္တလေးမြို့၊ ဓမ္မမာနိတာရုံကျောင်းဆရာ


တော် ဘဒ္ဒန္တမာနိတာဘိဝံသ၊ မဟာဝိသုဒ္ဓါရုံတိုက်သစ်၊ အတုလဂုဏ်ရည်ကျောင်းဆရာတော် ဘဒ္ဒန္တဩဒါတသီရိဘိဝံသ၊ နောင်ချိုမြို့၊ ကတိပင်ကျောင်းဆရာတော်ဘဒ္ဒန္တဥတ္တမ၊ ရွှေပြည်သာမြို့နယ်၊ သာဓုကန်ကျောင်းဆရာတော် ဘဒ္ဒန္တတေဇိန္ဒ၊ မန္တလေးမြို့မစိုးရိမ်တိုက်သစ်၊ ဓမ္မဝိနယရံသီကျောင်းဆရာတော်ဘဒ္ဒန္တပည့်နာဘိဝံသ၊ ရန်ကုန်မြို့ တိပိဋကမဟာဂန္ထဝင်နိကာယ် ကျောင်းတိုက်ဆရာတော် ဘဒ္ဒန္တဝါယာမိန္ဒာဘိဝံသနှင့် ဝိဇ္ဇာကတ်နှစ်ပုံခွဲဆောင် ဘဒ္ဒန္တဩဘာသာဘိဝံသတို့ဖြစ်ပါသည်။

အမြင့်ဆုံးအောင်မြင်ခဲ့သော စာမေးပွဲများ

သာသနဓဇေဓမ္မာစရိယဘွဲ့၊ ဝိနယဝိသုဘွဲ့၊ ဒီဃနိကာယဝိသုဘွဲ့၊ မဇ္ဈိမနိကာယဝိသုဘွဲ့၊ အဘိဓမ္မဝိသုဘွဲ့၊ (၁) အဘိဓမ္မ ဝိသုဘွဲ့၊ (၂) နိကာယဝုဒ္ဓိသမိတိ ဝိနယကောဝိဒဘွဲ့၊ နိကာယဇ္ဇောတက ဓမ္မတ္ထဝိသာရဒ ဒီဃဘာဏကဘွဲ့၊ နိကာယဇ္ဇောတက ဒီဃနိကာယ ဓမ္မာစရိယဘွဲ့၊ နိကာယဇ္ဇောတက အတ္ထဝိသာရဒ မူလအဘိဓမ္မိကဘွဲ့၊ နိကာယဇ္ဇောတက မဇ္ဈိမဘာဂဓမ္မာစရိယဘွဲ့၊ နိကာယဇ္ဇောတက မဇ္ဈိမအဘိဓမ္မိက ဘာဏကဘွဲ့၊ တို့ကိုရရှိခဲ့ပြီး တိပိဋကဓရရွေးချယ်ရေးစာမေးပွဲတွင် ၁၃၆၃-ခုနှစ် ဥဘတောဝိဘင်္ဂဓရဘွဲ့၊ ၁၃၆၅-ခုနှစ်၊ ဝိနယဓရဘွဲ့၊ ၁၃၆၇-ခုနှစ်ဥဘတောဝိဘင်္ဂကောဝိဒဘွဲ့၊ ၁၃၆၈-ခုနှစ် ဝိနယကောဝိဒဘွဲ့၊ ၁၃၆၉-ခုနှစ် ဒီဃဘာဏကဘွဲ့၊ ၁၃၇၁-ခုနှစ်ဒီဃနိကာယကောဝိဒဘွဲ့၊ ၁၃၇၂-ခုနှစ် မူလအဘိဓမ္မိက ဘွဲ့၊ ၁၃၇၄-ခုနှစ် မူလအဘိဓမ္မကောဝိဒဘွဲ့၊ ၁၃၇၆-ခုနှစ် အဘိဓမ္မိကဘွဲ့၊ တိပိဋကဓရဘွဲ့တို့ဖြစ်ပါသည်။

အဘိဓမ္မကောဝိဒဘွဲ့တံဆိပ်တော်

ယခုနှစ်(၇၈) ကြိမ်မြောက် တိပိဋကဓရတိပိဋကကောဝိဒ ရွေးချယ်ရေးစာမေးပွဲကြီးတွင် အဘိဓမ္မပိဋက၊ အဘိဓမ္မာ (ဒုတိယပိုင်း)နှစ်ကျမ်း သဘောရေးဖြေကို



ဖြေဆိုအောင်မြင်တော်မူသောကြောင့် အဘိဓမ္မကောဝိဒဘွဲ့တံဆိပ်တော်နှင့် အောင်လက်မှတ်တို့ကို ခံယူရရှိတော်မူမည်ဖြစ်ပါသည်။

တိပိဋကဓရ၊ တိပိဋကကောဝိဒဘွဲ့တံဆိပ်တော်

ယခုအခါ အရှင်ဝိစိတ္တသာရသည် သင်ရိုးပိဋကသုံးပုံကို အာရုံပြန်ဆိုနှင့် သဘောရေးဖြေပါ အောင်မြင်တော်မူပြီးဖြစ်သဖြင့် တိပိဋကဓရ၊ တိပိဋကကောဝိဒဘွဲ့တံဆိပ်တော်၊ အောင်လက်မှတ်တော် အရိုးဝါကနက္ကဒဏ် ထီးဖြူတော်သုံးလက်တံဆိပ်ပါရှိသော သာသနာ့အောင်လံတော်များနှင့် ပြည်ထောင်စုသမ္မတ မြန်မာနိုင်ငံတော်က ဆက်ကပ်လှူဒါန်းသော ကုန်း၊ ရေ၊ လေ၊ သုံးဌာနအခမဲ့ အထက်တန်းခရီးသွားလက်မှတ် (ရာသက်ပန်)တပည့်နှစ်ဦးအပါအဝင် ဆွမ်းဆန်တော်စသည်တို့ကို အလှူခံရရှိတော်မူမည် ဖြစ်ပါသည်။

မဟာပါသာဏလိုဏ်ဂူတော်နှင့် ဆက်စပ်သာသနိကအဆောက်အအုံများ ဒုတိယဝန်ကြီး ဒေါ်နုမြင့် ကြည့်ရှုစစ်ဆေး

ရန်ကုန် ဇန်နဝါရီ ၂၂

သာသနာရေးနှင့်ယဉ်ကျေးမှုဝန်ကြီးဌာန ဒုတိယဝန်ကြီးဒေါ်နုမြင့်သည် ယနေ့ နံနက် ၁၀ နာရီတွင် ကမ္ဘာအေးကုန်းမြေ မဟာပါသာဏလိုဏ်ဂူတော်ကြီးသို့ရောက်ရှိရာ သာသနာရေးဦးစီးဌာန ပုံနှိပ်ထုတ်ဝေရေးဌာနခွဲ၊ သာသနာရေးနှင့်ဝိနိစ္ဆယရေးရာဌာနခွဲ၊ ရှေးဟောင်းသုတေသနနှင့် အမျိုးသားပြတိုက်ဦးစီးဌာန၊ အနုပညာဦးစီးဌာနတို့မှ တာဝန်ရှိသူများက လိုက်လံရှင်းလင်း

ပြသကြသည်။

ဒုတိယဝန်ကြီးသည် မဟာပါသာဏလိုဏ်ဂူတော်ကြီးနှင့် မြေညီထပ်အတွင်း ပတ်လမ်း၊ ဝိဇယမင်္ဂလာဓမ္မသာသင်၊ ဆဋ္ဌသင်္ဂါယနာမော်ကွန်းပြတိုက်အတွင်း ပြခန်းများကို ကြည့်ရှုစစ်ဆေးပြီး ပြုပြင်ခင်းကျင်းရန် လိုအပ်သည့်အချက်များနှင့် ထပ်မံဖြည့်စွက်ပြသရန်လိုအပ်သည့်ပြခန်းပြကွက်များကို မှာကြားခဲ့ကြောင်း သိရသည်။

မြဝတီ



မြို့	အနိမ့်ဆုံး	အမြင့်ဆုံးအပူချိန်
နေပြည်တော်	၁၄°c	၃၃°c
ရန်ကုန်	၁၈°c	၃၄°c
မန္တလေး	၁၄°c	၃၂°c

လျှပ်စစ်မီးကို ချွေတာသုံးစွဲပါ

အဖိုးတန်ရေချိုကို ချွေတာကြပါစို့

နိုင်ငံဝန်ထမ်းများအား မည်သည့်နည်းလမ်းဖြင့်မဆို ခြိမ်းခြောက်ခြင်း၊ တာဝန်ထမ်းဆောင်မှုအား နှောင့်ယှက်ခြင်းများဆောင်ရွက်ပါက တည်ဆဲဥပဒေများနှင့်အညီ အရေးယူခံရနိုင်ပါသည်။

၁ စာမျက်နှာစာအဆက်

- ၃၂။ ပလ္လင်အမှတ်(၂၂၀) အရှင်ဝိစိတ္တ၊ အသက် (၄၀)နှစ်၊ သိက္ခာ (၂၀)ဝါ တိပိဋကစုဆန်းလီကျောင်းတိုက်၊ မင်္ဂလာဒုံမြို့နယ်၊ ရန်ကုန်တိုင်းဒေသကြီး။
- ၃၃။ ပလ္လင်အမှတ်(၂၂၇) အရှင်တေဇိန္ဒ၊ အသက် (၃၅)နှစ်၊ သိက္ခာ (၁၅)ဝါ တိပိဋကဓမ္မပါလမဟာဝိဟာရကျောင်းတိုက်၊ မုံရွာမြို့၊ စစ်ကိုင်းတိုင်းဒေသကြီး။
- ၃၄။ ပလ္လင်အမှတ်(၂၃၀) အရှင်ကောဝိဒ၊ အသက်(၃၄)နှစ်၊ သိက္ခာ(၁၄)ဝါ တိပိဋကဓမ္မပါလမဟာဝိဟာရကျောင်းတိုက်၊ မုံရွာမြို့၊ စစ်ကိုင်းတိုင်းဒေသကြီး။
- ၃၅။ ပလ္လင်အမှတ်(၂၃၃) အရှင်ပဏ္ဍိတာလင်္ကာရ၊ အသက် (၃၃)နှစ်၊ သိက္ခာ (၁၂)ဝါ တန့်ကြည်တောင်အောင်အပ်နှံသာမဏေကျော်ကျောင်းတိုက်၊ တောင်ကြီးမြို့၊ ရှမ်းပြည်နယ် (တောင်ပိုင်း)။
- ၃၆။ ပလ္လင်အမှတ်(၂၃၄) အရှင်ပညာဇောတ၊ အသက် (၃၂)နှစ်၊ သိက္ခာ(၁၂)ဝါ တိပိဋကစိန်ရွှေဖူးကျောင်းတိုက်၊ မင်္ဂလာဒုံမြို့နယ်၊ ရန်ကုန်တိုင်းဒေသကြီး။
- ၃၇။ ပလ္လင်အမှတ်(၂၃၅) အရှင်တေဇောဘာသ၊ အသက်(၃၁)နှစ်၊ သိက္ခာ(၁၁)ဝါ တိပိဋကနိကာယကျောင်းတိုက်၊ ရွာငုံမြို့၊ ရှမ်းပြည်နယ်(တောင်ပိုင်း)။
- ၃၈။ ပလ္လင်အမှတ်(၂၄၆) အရှင်ခေမိဿရ၊ အသက်(၃၀)နှစ်၊ သိက္ခာ(၇)ဝါ တိပိဋကမဟာဂန္ထဝင်နိကာယ်ကျောင်းတိုက်၊ ဒဂုံမြို့သစ်အရှေ့ပိုင်းမြို့နယ်၊ ရန်ကုန်တိုင်းဒေသကြီး။
- ၃၉။ ပလ္လင်အမှတ်(၂၄၇) အရှင်အာစာရာလင်္ကာရ၊ အသက်(၂၇)နှစ်၊ သိက္ခာ(၇)ဝါ ရွာမပရိယတ္တိ

- စာသင်တိုက်၊ အင်းစိန်မြို့နယ်၊ ရန်ကုန်တိုင်းဒေသကြီး။
- ၄၀။ ပလ္လင်အမှတ်(၂၄၈) အရှင်ကရုဏာလင်္ကာရ၊ အသက် (၂၇)နှစ်၊ သိက္ခာ(၇)ဝါ တိပိဋကမဟာဂန္ထာရုံကျောင်းတိုက်၊ မရမ်းကုန်းမြို့နယ်၊ ရန်ကုန်တိုင်းဒေသကြီး။
- ၄၁။ ပလ္လင်အမှတ်(၂၄၉) အရှင်ဝိစာရိန္ဒ၊ အသက် (၂၇)နှစ်၊ သိက္ခာ(၇)ဝါ မဟာသုဗေဓာရုံကျောင်းတိုက်၊ စစ်ကိုင်းမြို့၊ စစ်ကိုင်းတိုင်းဒေသကြီး။
- ၄၂။ ပလ္လင်အမှတ်(၂၅၀) အရှင်ဝရုဏာလင်္ကာရ၊ အသက် (၂၇)နှစ်၊ သိက္ခာ(၆)ဝါ တိပိဋကမဟာဂန္ထဝင်နိကာယ်ကျောင်းတိုက်၊ ဒဂုံမြို့သစ်အရှေ့ပိုင်းမြို့နယ်၊ ရန်ကုန်တိုင်းဒေသကြီး။
- ၄၃။ ပလ္လင်အမှတ်(၂၅၃) အရှင်တေဇောဘာသလင်္ကာရ၊ အသက်(၂၆)နှစ်၊ သိက္ခာ(၅)ဝါ တိပိဋကမဟာဂန္ထဝင်နိကာယ်ကျောင်းတိုက်၊ ဒဂုံမြို့သစ်အရှေ့ပိုင်းမြို့နယ်၊ ရန်ကုန်တိုင်းဒေသကြီး။
- ၄၄။ ပလ္လင်အမှတ်(၂၅၄) အရှင်ဥတ္တရသီရိလင်္ကာရ၊ အသက်(၂၆)နှစ်၊ သိက္ခာ(၅)ဝါ မဇ္ဈိမဂုဏ်ရည်ကျောင်း၊ လှည်းကူးမြို့၊ ရန်ကုန်တိုင်းဒေသကြီး။
- ၄၅။ ပလ္လင်အမှတ်(၂၅၅) အရှင်အရိယာလင်္ကာရ၊ အသက်(၂၆)နှစ်၊ သိက္ခာ(၄)ဝါ တိပိဋကမဟာဂန္ထဝင်နိကာယ်ကျောင်းတိုက်၊ ဒဂုံမြို့သစ်အရှေ့ပိုင်းမြို့နယ်၊ ရန်ကုန်တိုင်းဒေသကြီး။
- ၄၆။ ပလ္လင်အမှတ်(၂၅၈) အရှင်ကုန္ဒပါလ၊ အသက်(၂၄)နှစ်၊ သိက္ခာ(၄)ဝါ တိပိဋကမဟာဂန္ထဝင်နိကာယ်ကျောင်းတိုက်၊ ဒဂုံမြို့သစ်အရှေ့ပိုင်းမြို့နယ်၊ ရန်ကုန်တိုင်းဒေသကြီး။

စတုတ္ထအကြိမ်မြောက် South Asia Agri Forum 2026 ကျင်းပ

ရန်ကုန် ဇန်နဝါရီ ၂၂

မြန်မာနိုင်ငံက အိမ်ရှင်နိုင်ငံအဖြစ်လက်ခံကျင်းပသည့် စတုတ္ထအကြိမ်မြောက် South Asia Agri Forum 2026 ဖွင့်ပွဲကို ယနေ့နံနက်ပိုင်းတွင် ရန်ကုန်မြို့ Novotel Hotel ၌ကျင်းပရာ ရန်ကုန်တိုင်းဒေသကြီးဝန်ကြီးချုပ် ဦးစိုးသိန်း၊ စီးပွားရေးနှင့် ကူးသန်းရောင်းဝယ်ရေးဝန်ကြီးဌာန ဒုတိယဝန်ကြီး ဦးမင်းမင်း၊ ဌာနဆိုင်ရာတာဝန်ရှိသူများနှင့် ဖိတ်ကြားထားသူများ တက်ရောက်ကြသည်။

အခမ်းအနားတွင် ဒုတိယဝန်ကြီးက South Asia Agri Forum 2026 ကိုကျင်းပခြင်းဖြင့် မြန်မာ-အိန္ဒိယနှစ်နိုင်ငံအကြား ပူးပေါင်းဆောင်ရွက်မှုများပိုမိုခိုင်မာအားကောင်းလာစေပြီး နှစ်နိုင်ငံအပြန်အလှန်အကျိုးဖြစ်ထွန်းစေမည့် အခွင့်အလမ်းသစ်များတိုးပွားလာစေကြောင်း၊ မြန်မာနိုင်ငံသည်အိန္ဒိယနိုင်ငံသို့ပဲမျိုးစုံတင်ပို့မှုအပြင် ပြောင်း၊ ရေထွက်ကုန်ပစ္စည်းများ၊ မြေပဲ၊ သစ်နှင့်ရေဘာစသည့်အခြားထုတ်ကုန်များ တင်ပို့လျက်ရှိကြောင်း၊ အပြန်အလှန်အားဖြင့် မြန်မာနိုင်ငံ၏ စီးပွားရေးကဏ္ဍ အထောက်အကူပြုစေရေးအတွက် ဆေးဝါးပစ္စည်းများ၊ စက်မှုလုပ်ငန်းသုံးကုန်ကြမ်းပစ္စည်းများကို အိန္ဒိယနိုင်ငံမှတင်သွင်းလျက်ရှိကြောင်း၊ အိန္ဒိယနိုင်ငံ၏အကောက်ခွန်ကင်းလွတ်ခွင့်ဆိုင်ရာ မူဝါဒနှင့် ASEAN- India စီးပွားရေးမူဘောင်များ အရ နှစ်နိုင်ငံစီးပွားရေးအခွင့်အလမ်းများ လွယ်ကူချောမွေ့စေကြောင်း၊ နှစ်နိုင်ငံအကြား ပဲမျိုးစုံတင်ပို့မှုဆိုင်ရာကိစ္စရပ်များ၊ မြန်မာနိုင်ငံဆန်စပါးတင်ပို့မှုငွေကြေး၊ ဘဏ်ကိစ္စရပ်များ ပိုမိုအဆင်ပြေချောမွေ့လာစေပြီး မြန်မာ-အိန္ဒိယနှစ်နိုင်ငံအကြားလက်ရှိပူးပေါင်းဆောင်ရွက်နေမှုများ ပိုမိုလေးနက်ခိုင်မာအားကောင်းလာစေမည်ဟု ယုံကြည်ကြောင်းပြောကြားသည်။

စတုတ္ထအကြိမ်မြောက် South Asia Agri Forum 2026 ကို ရန်ကုန်မြို့ Novotel Hotel ၌ ဇန်နဝါရီလ ၂၂ ရက်မှ ၂၃ ရက်အထိ ကျင်းပသွားမည်ဖြစ်ပြီး ဖိုရမ်သို့ တိုင်းဒေသကြီးဝန်ကြီးများ၊ စီးပွားရေးနှင့်ကူးသန်းရောင်းဝယ်ရေးဝန်ကြီးဌာန၊ စိုက်ပျိုးရေး၊ မွေးမြူရေးနှင့်ဆည်မြောင်းဝန်ကြီးဌာနတို့မှ တာဝန်ရှိသူများ၊ အိန္ဒိယနိုင်ငံစားသုံးသူရေးရာ၊ စားနပ်ရိက္ခာနှင့်ပြည်သူ့ ဖြန့်ဖြူးမှုရေးရာဝန်ကြီးဌာန အမြဲတမ်းအတွင်းဝန် H.E.Mrs. Nidhi Khare ၊ မြန်မာနိုင်ငံဆိုင်ရာ အိန္ဒိယသံအမတ်ကြီး H.E Mr. Abhay Thakur ၊ ပြည်ထောင်စု



သမ္မတမြန်မာနိုင်ငံ ကုန်သည်များနှင့် စက်မှုလက်မှုလုပ်ငန်းရှင်များအသင်းချုပ်၊ မြန်မာနိုင်ငံပဲမျိုးစုံ၊ ပြောင်းနှင့်နှမ်းကုန်သည်များအသင်း၊ Oversea Agro Traders Association (OATA Myanmar) Bharat Subcontinent Agri Foundation (BSAF)တို့မှ ဥက္ကဋ္ဌများနှင့် တာဝန်ရှိသူများ၊ ပဲမျိုးစုံတင်ပို့သည့် ကုမ္ပဏီများ၊ ကနေဒါ၊ ဩစတြေးလျ၊ အမေရိကန်ပြည်ထောင်စု၊ ဘရာဇီး၊ နီပေါ၊ ဘင်္ဂလားဒေ့ရှ်စင်ကာပူ၊ ရုရှား၊ သီရိလင်္ကာ၊ အိန္ဒိယ၊ တန်ဇန်နီးယား၊ ယူအေအီးနှင့် ဥရောပသမဂ္ဂမှ နိုင်ငံအချို့အပါအဝင် ပြည်ပလုပ်ငန်းရှင် ၁၆၀ ဦး၊ ပြည်တွင်းရှိ ကောက်ပဲသီးနှံများကို တစိုက်မတ်မတ်ဝယ်ယူပေးနေသည့် ပြည်ပကုန်ဝယ်သူ ၄၆ ဦးနှင့် မြန်မာနိုင်ငံမှ ကောက်ပဲသီးနှံအား စိုက်ပျိုးသည်မှ ပြည်ပတင်ပို့သည့် လမ်းကြောင်းတစ်လျှောက် ပါဝင်လုပ်ကိုင်နေသည့် အထူးဖိတ်ကြားထားသူများ၊ ဘဏ်များ၊ သယ်ယူပို့ဆောင်ရေးလုပ်ငန်းများ၊ ဆိပ်ကမ်းနှင့်သင်္ဘောလိုင်းများမှ ပြည်တွင်း၊ ပြည်ပပညာရှင်များ တက်ရောက်ကြသည်။

မွန်းလွဲပိုင်းတွင် ဒုတိယဝန်ကြီးသည် စတုတ္ထအကြိမ်မြောက် South Asia Agri Forum 2026 သို့ တက်ရောက်ရန် ရောက်ရှိနေသည့် အိန္ဒိယနိုင်ငံစားသုံးသူရေးရာ၊ အစားအသောက်နှင့် ဖြန့်ဖြူးရေးဝန်ကြီးဌာန စားသုံးသူရေးရာ ဦးစီးဌာနမှ Secretary ဖြစ်သူ H.E. Mrs. Nidhi Khare အား ရန်ကုန်မြို့

Novotel Hotel အစည်းအဝေးခန်းမ၌ လက်ခံတွေ့ဆုံသည်။

တွေ့ဆုံစဉ် နှစ်နိုင်ငံ ကုန်သွယ်မှုမြှင့်တင်နိုင်ရေး၊ မြန်မာနိုင်ငံက အိမ်ရှင်အဖြစ်လက်ခံပြီး နဝမအကြိမ်မြောက် မြန်မာ-အိန္ဒိယကုန်သွယ်ရေး ပူးတွဲကော်မတီအစည်းအဝေး၊ မြန်မာ-အိန္ဒိယစီးပွားရေးဆွေးနွေးပွဲနှင့် South Asia Agri Forum 2026 တို့ကို ကျင်းပခြင်းဖြင့် နှစ်နိုင်ငံအကြား ဆက်ဆံရေးခိုင်မြဲကောင်းမွန်သည့် ပြယုဂ်တစ်ခုဖြစ်ကြောင်း၊ ရှိရင်းစွဲကောင်းမွန်သည့် ဆက်ဆံရေးကို ဆက်လက်ထိန်းသိမ်းပြီး နှစ်နိုင်ငံအကြား ကုန်သွယ်မှုတိုးမြှင့်နိုင်ရေးအတွက် ပူးပေါင်းဆောင်ရွက်သွားရေး၊ မြန်မာနိုင်ငံနှင့် အိန္ဒိယနိုင်ငံတို့အကြား မတ်ပဲနှင့် ပဲစင်းငုံကုန်သွယ်မှုပူးပေါင်းဆောင်ရွက်ရေးဆိုင်ရာနားလည်မှုစာချွန်လွှာ သက်တမ်းတိုးမြှင့်နိုင်ရေး၊ မတ်ပဲနှင့်ပဲစင်းငုံအပါအဝင် ပဲမျိုးစုံ၊ အခြားဆီထွက်သီးနှံများ၊ ဝါဂွမ်းနှင့်စိုက်ပျိုးရေးထွက်ကုန်ပစ္စည်းများအား အိန္ဒိယနိုင်ငံသို့ပို့တင်ပို့သွားနိုင်ရေးနှင့် မြန်မာနိုင်ငံမှစိုက်ပျိုးရေးထွက်ကုန်ပစ္စည်းများ နိုင်ငံတကာအဆင့်မီအရည်အသွေးပြည့်ဝကောင်းမွန်စေရန်အတွက် နည်းပညာပိုင်းဆိုင်ရာပူးပေါင်းဆောင်ရွက်နိုင်ရေးနှင့် နှစ်နိုင်ငံကုန်သွယ်မှု ပိုမိုတိုးမြှင့်ဆောင်ရွက်နိုင်ရန်အတွက်နှစ်နိုင်ငံငွေကြေးပေးချေမှုကိုပိုမိုထိရောက်စွာဆောင်ရွက်နိုင်ရေးတို့ကို ရင်းနှီးပွင့်လင်းစွာဆွေးနွေးခဲ့ကြကြောင်း သတင်းရရှိသည်။ မြဝတီ

မဲရုံသွားလို့ မဲပေးစို့

- ◆ ရွေးကောက်ပွဲကြီးကျင်းပ ပြည်သာလှရန်ရည်ရွယ်။ တို့များလည်း ပါဝင်နဲ့ မဲပေးကြမယ်။ လွတ်လပ်မျှတစွာကွယ် ချုပ်ချယ်ထားတာ ဘာမှမရှိ။ ရွေးကောက်ပွဲအနှစ်သာရ ပြည့်ဝလှ၏။
 - ◆ တို့နိုင်ငံ တို့လူမျိုး ဂုဏ်မညှိုး တင့်တယ်စွာ။ ဘေးကင်းရန်ကွာ ရပ်တည်မှု ပြုနိုင်စေရာ။ မျိုးချစ်စိတ်ရှိကာ ထက်မြက်စွာစွမ်းဆောင်မည့်။ ခေါင်းဆောင်ကိုအရွေးမှန်မှ မနှေးအမြန်ပြည်တစ်ဝန်း အေးချမ်းမည်တည့်။
 - ◆ မဲပေးရန်သတ်မှတ်ထား ရက်မြတ်အားရောက်တော့မည်။ တို့တိုင်းပြည် အနာဂတ် ကောင်းမြတ်စေရည်။ နှစ်သက်ရာပါတီ တို့ကိုယ်စီရွေးချယ်ဖို့။ မဲပေးရန်မဲရုံသို့ သွားကြပါဖို့။ ။
- အင်ကြင်းသူ(နေပြည်တော်)

ပုလောမြို့နယ်၊ ကျောက္ကာကျေးရွာနှင့် ခန္တိကျေးရွာများရှိ ဒေသခံမဲဆန္ဒရှင်ပြည်သူများကို ဆန္ဒမဲပေးခြင်းဆိုင်ရာ နိုင်ငံသားအခွင့်အရေးမဆုံးရှုံးစေရေး၊ စနစ်တကျမဲပေးခြင်းဆိုင်ရာများနှင့်ပတ်သက်၍ အသိပညာပေးတွေ့ဆုံ



ကမ်းရိုးတန်းဒေသတိုင်းစစ်ဌာနချုပ် တိုင်းမှူး ဗိုလ်ချုပ်ကျော်ကျော်ဟန်နှင့်တာဝန်ရှိသူများက ဒေသခံမဲဆန္ဒရှင်ပြည်သူများကို နိုင်ငံသားတိုင်း၏ အခွင့်အရေးဖြစ်သည့် ဆန္ဒမဲပေးခြင်းနှင့်ပတ်သက်၍ အသိပညာပေးပြောကြားစဉ်။

နေပြည်တော် ဇန်နဝါရီ ၂၂

တနင်္သာရီတိုင်းဒေသကြီး၊ ပုလောမြို့နယ်၊ ကျောက္ကာကျေးရွာနှင့် ခန္တိကျေးရွာများရှိ ဒေသခံမဲဆန္ဒရှင်ပြည်သူများကို ဆန္ဒမဲပေးခြင်းဆိုင်ရာ နိုင်ငံသားအခွင့်အရေးမဆုံးရှုံးစေရေး၊ စနစ်တကျမဲပေးခြင်းဆိုင်ရာများနှင့်ပတ်သက်၍ အသိပညာပေးတွေ့ဆုံပွဲကို ယနေ့တွင် အဆိုပါကျေးရွာများရှိ သတ်မှတ်နေရာများ၌ ပြုလုပ်ရာ ကမ်းရိုးတန်းဒေသတိုင်းစစ်ဌာနချုပ် တိုင်းမှူး ဗိုလ်ချုပ်ကျော်ကျော်ဟန်နှင့် ခရိုင်၊ မြို့နယ်ဌာနဆိုင်ရာတာဝန်ရှိသူများ၊ ဒေသခံမဲဆန္ဒရှင်ပြည်သူများတက်ရောက်ကြသည်။

ဦးစွာ တိုင်းမှူးနှင့် တာဝန်ရှိသူများက နိုင်ငံသားတိုင်း၏ အခွင့်အရေးဖြစ်သည့် ဆန္ဒမဲပေးခြင်းနှင့်ပတ်သက်၍ အသိပညာပေးပြောကြားကြသည်။ ထို့နောက် တက်ရောက်လာကြသူများက သိရှိလိုသည်များနှင့် လိုအပ်ချက်များကို တင်ပြကြရာ တိုင်းမှူးနှင့် တာဝန်ရှိသူများက လိုအပ်သည်များပေါင်းစပ်ညှိနှိုင်းဆောင်ရွက်ပေးကြသည်။ ယင်းနောက် တိုင်းမှူးနှင့် တာဝန်ရှိသူများသည် ပုလောမြို့နယ်၊ ကျောက္ကာကျေးရွာ မဲရုံနေရာနှင့် ပလောက်မြို့နယ် အမှတ် (၁) မဲရုံနေရာများသို့ သွားရောက်ကြည့်ရှုစစ်ဆေးပြီး တာဝန်ရှိသူများ၏တင်ပြချက်များအပေါ် လိုအပ်သည်များပေါင်းစပ်ညှိနှိုင်းဆောင်ရွက်ပေးခဲ့ကြကြောင်း သတင်းရရှိသည်။ (၁၀၀)

မိုင်းရှူးမြို့နယ်၌ ပါတီစုံဒီမိုကရေစီအထွေထွေ ရွေးကောက်ပွဲအပိုင်း(၃) အောင်မြင်စွာကျင်းပနိုင်ရေး လုပ်ငန်းညှိနှိုင်းအစည်းအဝေးပြုလုပ်၊ မဲရုံနေရာများအား ကြည့်ရှုစစ်ဆေး

နေပြည်တော် ဇန်နဝါရီ ၂၂

ရှမ်းပြည်နယ်(တောင်ပိုင်း)၊ မိုင်းရှူးမြို့နယ်၌ ပါတီစုံဒီမိုကရေစီအထွေထွေ ရွေးကောက်ပွဲ အပိုင်း(၃) အောင်မြင်စွာ ကျင်းပနိုင်ရေးလုပ်ငန်းညှိနှိုင်းအစည်းအဝေးကို ယနေ့နံနက်ပိုင်းတွင် အဆိုပါမြို့ရှိ ပတ္တမြားခန်းမ၌ ပြုလုပ်ရာ အရှေ့အလယ်ပိုင်းတိုင်းစစ်ဌာနချုပ် တိုင်းမှူး ဗိုလ်ချုပ်စိုးမြတ်ထွဋ်နှင့် တာဝန်ရှိသူများ၊ မြို့နယ်ရွေးကောက်ပွဲကော်မရှင်မှတာဝန်ရှိသူများ၊ ဌာနဆိုင်ရာတာဝန်ရှိသူများ၊ မဲရုံများတွင် တာဝန်ထမ်းဆောင်မည့် ဌာနဆိုင်ရာဝန်ထမ်းများ တက်ရောက်ကြသည်။

ဦးစွာ တိုင်းမှူးက ပါတီစုံဒီမိုကရေစီအထွေထွေရွေးကောက်ပွဲအပိုင်း(၃)အောင်မြင်စွာကျင်းပနိုင်ရေးနှင့် ပတ်သက်၍ အမှာစကားပြောကြားသည်။ ထို့နောက် တာဝန်ရှိသူများက ရွေးကောက်ပွဲအောင်မြင်စွာကျင်းပနိုင်ရေးအတွက် သက်ဆိုင်ရာကဏ္ဍအလိုက် ပြင်ဆင်ဆောင်ရွက်ထားမှုအခြေအနေများကို ဆွေးနွေးတင်ပြရာ တိုင်းမှူးက လိုအပ်သည်များ ပေါင်းစပ်ညှိနှိုင်းဆောင်ရွက်ပေးသည်။

ယင်းနောက် တိုင်းမှူးနှင့် တာဝန်ရှိသူများသည် မိုင်းရှူးမြို့နယ်အတွင်း ပါတီစုံဒီမိုကရေစီအထွေထွေရွေးကောက်ပွဲအပိုင်း(၃)

မြစ်ကြီးနားမြို့နှင့် ကော့မှူးမြို့နယ်တို့ရှိ သံဃာတော်များနှင့် ဒေသခံပြည်သူများအား ကျန်းမာရေးစောင့်ရှောက်မှုလုပ်ငန်းများဆောင်ရွက်

နေပြည်တော် ဇန်နဝါရီ ၂၂

တပ်မတော်အနေဖြင့် ပြည်သူလူထု၏ ကျန်းမာရေးကဏ္ဍ တိုးတက်မြှင့်တင်ရေးရန်အတွက် ကျန်းမာရေးစောင့်ရှောက်မှုလုပ်ငန်းများတွင် တစ်ဖက်တစ်လမ်းမှကူညီစောင့်ရှောက်မှုများဆောင်ရွက်ပေးလျက်ရှိရာ ယနေ့နံနက်ပိုင်းတွင် မြောက်ပိုင်းတိုင်းစစ်ဌာနချုပ် နယ်လှည့်ဆေးကုသရေးအဖွဲ့က ကချင်ပြည်နယ်၊ မြစ်ကြီးနားမြို့ပေါ်ရှိ သံဃာတော်များကို အဆိုပါမြို့ရှိ ခေမာသီပရိယတ္တိစာသင်ကျောင်းတိုက်၌ အခြေပြု၍ ကျန်းမာရေးစောင့်ရှောက်မှုလုပ်ငန်းများဆောင်ရွက်ပေးသည်။

ထိုသို့ဆောင်ရွက်ပေးရာတွင် ဆေးကုသ



သံဃာတော်များအား မြောက်ပိုင်းတိုင်းစစ်ဌာနချုပ် နယ်လှည့်ဆေးကုသရေးအဖွဲ့က ကျန်းမာရေးစောင့်ရှောက်မှုလုပ်ငန်းများဆောင်ရွက်ပေးစဉ်။



ရန်ကုန်တိုင်းစစ်ဌာနချုပ် နယ်လှည့်ဆေးကုသရေးအဖွဲ့က ဒေသခံပြည်သူများအား ကျန်းမာရေးစောင့်ရှောက်မှုလုပ်ငန်းများဆောင်ရွက်ပေးစဉ်။

ရေးအဖွဲ့က သံဃာတော် ၆၄ ပါးအား ခွဲစိတ်ကုသမှုဆိုင်ရာရောဂါ၊ အရိုးအကြောရောဂါ၊ အာရုံကြောအားနည်းရောဂါ၊ အထွေထွေရောဂါတို့နှင့်ပတ်သက်၍ လိုအပ်သည့် ကျန်းမာရေးစစ်ဆေးကုသပေးခြင်းများ ဆောင်ရွက်ပေးခြင်း၊ ECG စက်ဖြင့် နှလုံးစမ်းသပ်စစ်ဆေးပေးခြင်း၊ ဓာတ်မှန်ရိုက်ကူး၍ ရောဂါရှာဖွေပေးခြင်းများဆောင်ရွက်ပေးခြင်းနှင့် ဆေးရုံတက်ရောက်ကုသရန်လိုအပ်သည့် သံဃာတော်များအား နယ်မြေခံတပ်မတော်ဆေးရုံသို့ တက်ရောက်ကုသနိုင်ရေး စီစဉ်ဆောင်ရွက်ပေးသည်။ ယင်းသို့ဆောင်ရွက်နေမှုများကို မြစ်ကြီးနားတပ်နယ်မှ တာဝန်ရှိသူများက သွားရောက်ကြည့်ရှုအားပေးပြီး လိုအပ်သည်များပေါင်းစပ်ညှိနှိုင်းဆောင်ရွက်ပေးကာ အဆိုပါကျောင်းတိုက်ရှိ သံဃာတော်များအား လှူဖွယ်ပစ္စည်းများနှင့် နေဆွမ်းများ ဆက်ကပ်

လှူဒါန်းခဲ့ကြသည်။

အလားတူ ရန်ကုန်တိုင်းစစ်ဌာနချုပ် နယ်လှည့်ဆေးကုသရေးအဖွဲ့က ရန်ကုန်တိုင်းဒေသကြီး၊ ကော့မှူးမြို့နယ်၊ လာဝတီကျေးရွာနှင့် ပတ်ဝန်းကျင်ကျေးရွာများရှိ သံဃာတော်များနှင့် ဒေသခံပြည်သူများကို အဆိုပါကျေးရွာရှိဓမ္မလင်္ကာရကျောင်းတိုက်၌ အခြေပြု၍ ကျန်းမာရေးစောင့်ရှောက်မှုလုပ်ငန်းများဆောင်ရွက်ပေးသည်။

ထိုသို့ဆောင်ရွက်ပေးရာတွင် ဆေးကုသရေးအဖွဲ့က သံဃာတော် ၅ ပါးနှင့် ဒေသခံပြည်သူ ၁၄၁ ဦးတို့အား အရိုးအကြောရောဂါ၊ ခွဲစိတ်ကုသမှုဆိုင်ရာရောဂါ၊ ကလေးရောဂါ၊ မျက်စိရောဂါ၊ နား/နှာခေါင်း/လည်ချောင်းရောဂါ၊ သွားနှင့်ခံတွင်းရောဂါ၊ သားဖွားမီးယပ်ရောဂါ၊ အထွေထွေရောဂါတို့နှင့်ပတ်သက်၍ လိုအပ်သည့် ကျန်းမာရေးစောင့်ရှောက်မှုလုပ်ငန်းများ ဆောင်ရွက်ပေးသည်။ ယင်းသို့ ဆောင်ရွက်နေမှုများကို ဒလတပ်နယ်မှ တာဝန်ရှိသူများက သွားရောက်ကြည့်ရှုအားပေးပြီး လိုအပ်သည်များပေါင်းစပ်ညှိနှိုင်းဆောင်ရွက်ပေးခဲ့ကြကြောင်း သတင်းရရှိသည်။ (၁၀၀)



အရှေ့အလယ်ပိုင်းတိုင်းစစ်ဌာနချုပ် တိုင်းမှူး ဗိုလ်ချုပ်စိုးမြတ်ထွဋ် ပါတီစုံဒီမိုကရေစီအထွေထွေရွေးကောက်ပွဲ အပိုင်း(၃) အောင်မြင်စွာကျင်းပနိုင်ရေးလုပ်ငန်းညှိနှိုင်းအစည်းအဝေးတွင် အမှာစကားပြောကြားစဉ်။

ပြုလုပ်မည့် မဲရုံနေရာများအား သွားရောက်ကြည့်ရှုစစ်ဆေးပြီး လိုအပ်သည်များပေါင်းစပ်ညှိနှိုင်းဆောင်ရွက်ပေးသည်။ ၎င်းနောက် တိုင်းမှူးနှင့် တာဝန်ရှိသူများသည် မိုင်းရှူးမြို့နယ်၊ မိုင်းအော့ကျေးရွာရှိ နေအိမ်များသို့ မဲဆန္ဒရှင်စာရင်းမှန်ကန်စေရေးအတွက် တစ်အိမ်ချင်းလိုက်လံမေးမြန်းပြီး မဲဆန္ဒရှင်

ပြည်သူများနှင့် ဌာနဆိုင်ရာတာဝန်ရှိသူများ၏တင်ပြချက်များအပေါ် လိုအပ်သည်များ ပေါင်းစပ်ညှိနှိုင်းဆောင်ရွက်ပေးကာ ကျေးရွာနေပြည်သူများအား ရင်းရင်းနှီးနှီးနှုတ်ဆက်ခဲ့ကြကြောင်း သတင်းရရှိသည်။ (၁၀၀)

ညအပူချိန်များ အနည်းငယ် လျော့နည်းနိုင်

နေပြည်တော် ဇန်နဝါရီ ၂၂

နောက်နှစ်ရက်အတွက်ခန့်မှန်းချက်မှာ မန္တလေးတိုင်းဒေသကြီး၊ မကွေးတိုင်းဒေသကြီး၊ စစ်ကိုင်းတိုင်းဒေသကြီး၊ ကချင်ပြည်နယ်၊ ချင်းပြည်နယ်နှင့် ရှမ်းပြည်နယ် (မြောက်ပိုင်း) တို့တွင် ညအပူချိန်များ အနည်းငယ်လျော့နည်းနိုင်ကြောင်း မိုးလေဝသနှင့်ဇလဗေဒ ညွှန်ကြားမှုဦးစီးဌာနမှ သတင်းထုတ်ပြန်ထားသည်။ (မိုး/ဇလ)

မြန်မာနိုင်ငံဆိုင်ရာ ပါကစ္စတန်သံအမတ်ကြီးအား ပြည်ထောင်စုဝန်ကြီး ဦးသန်းဆွေ လက်ခံတွေ့ဆုံ



နေပြည်တော် ဇန်နဝါရီ ၂၂
နိုင်ငံခြားရေးဝန်ကြီးဌာန ပြည်ထောင်စုဝန်ကြီး ဦးသန်းဆွေသည် မြန်မာနိုင်ငံဆိုင်ရာ ပါကစ္စတန်သံအမတ်ကြီး မစ္စတာတာရိမ် ကာရီးမ်အား ယနေ့နံနက် ၁၀ နာရီတွင် နိုင်ငံခြားရေးဝန်ကြီးဌာန နေပြည်တော်၌ လက်ခံတွေ့ဆုံသည်။

စိုက်ပျိုးရေးဘေးထွက်ပစ္စည်းများကို အာဟာရပြည့်ဝသည့်အစာအဖြစ်ပြုပြင်၍ တစ်နိုင်ငံတစ်ပိုင်မွေးမြူထုတ်လုပ်ရေးမြှင့်တင်ခြင်းစီမံကိန်း မိတ်ဆက် အလုပ်ရုံဆွေးနွေးပွဲနှင့် နည်းပညာဆိုင်ရာသင်တန်းဖွင့်လှစ်

နေပြည်တော် ဇန်နဝါရီ ၂၂
စိုက်ပျိုးရေး၊ မွေးမြူရေးနှင့်ဆည်မြောင်း ဝန်ကြီးဌာန မွေးမြူရေးသုတေသနဦးစီးဌာနက မဲခေါင်-လန်ချန်း ပူးပေါင်းဆောင်ရွက်မှုအထူးရန်ပုံငွေ(၂၀၂၅)ဖြင့်ဆောင်ရွက်သည့် ပြည်ထောင်စုနယ်မြေ နေပြည်တော် အတွင်း မွေးမြူရေးတောင်သူအခြေပြု စိုက်ပျိုးရေးဘေးထွက်ပစ္စည်းများကို စားမြုံ့ ပြန်သတ္တဝါ (ဒေသန္တာ၊ သိုး၊ ဆိတ်)များ အတွက် အာဟာရပြည့်ဝသည့်အစာအဖြစ် ပြုပြင်ကျွေးမွေး၍ တစ်နိုင်ငံတစ်ပိုင်မွေးမြူ ထုတ်လုပ်ရေးကိုမြှင့်တင်ခြင်း စီမံကိန်း မိတ်ဆက်အလုပ်ရုံဆွေးနွေးပွဲနှင့် နည်းပညာဆိုင်ရာသင်တန်းဖွင့်ပွဲကို ယနေ့ နံနက်ပိုင်းတွင် မင်္ဂလာဒုံရိပ်တယ် Grand Ballroom ၌ကျင်းပသည်။



အခမ်းအနားတွင် ပြည်ထောင်စုဝန်ကြီး ဦးမင်းဇော်က တိရစ္ဆာန်မွေးမြူရေး အောင်မြင်စေရန်နှင့် ရေရှည်တည်တံ့စေရန် မွေးမြူသူများအတွက် ကုန်ကျစရိတ် သက်သာမည့် တိရစ္ဆာန်အစာများ စဉ်ဆက်မပြတ်ရရှိစေရန် လိုအပ်မည်ဖြစ်ကြောင်း၊ မိမိတို့နိုင်ငံတွင် ပေါများစွာထွက်ရှိသည့် စိုက်ပျိုးရေးဘေးထွက်ပစ္စည်းများဖြစ်သော ကောက်ရိုး၊ ပြောင်းရိုးနှင့် ကောက်ပဲသီးနှံဘေးထွက်ပစ္စည်းများကို အာဟာရတန်ဖိုးမြင့်မားပြီး တိရစ္ဆာန်အစာအဖြစ် အကျိုးရှိစွာအသုံးပြုနိုင်အောင်ပြုပြင်၍ စားမြုံ့ပြန်သတ္တဝါများအတွက် အစာကြမ်းရှားပါးချိန်၌ အသုံးပြုနိုင်ရန်နှင့် အရည်အသွေးကောင်းမွန်သော အစာကြမ်းရရှိရန် စားကျက်ပင်စိုက်ပျိုးခြင်းနည်းပညာများလည်း လိုအပ်လျက်ရှိကြောင်း ပြောကြားသည်။

ထို့နောက် မဲခေါင်-လန်ချန်းပူးပေါင်းဆောင်ရွက်မှု ပူးပေါင်းညှိနှိုင်းရေးအဖွဲ့ ဒုတိယဥက္ကဋ္ဌက အမှာစကားပြောကြားပြီး မွေးမြူရေးသုတေသနဦးစီးဌာန ညွှန်ကြားရေးမှူးချုပ်နှင့် တာဝန်ရှိသူက စီမံကိန်းဆောင်ရွက်ရခြင်းနှင့် စီမံကိန်းလုပ်ငန်းအစီအစဉ်အား ရှင်းလင်းတင်ပြကြကာ စီမံကိန်းကျေးရွာများမှ ကိုယ်စားလှယ်များကို သင်ထောက်ကူပစ္စည်းများပေးအပ်ကြသည်။

အခမ်းအနားအပြီးတွင် ပြည်ထောင်စုဝန်ကြီးနှင့် ဧည့်သည်တော်များသည် ကွဲ၊ နွား၊ သိုး၊ ဆိတ် စသောစားမြုံ့ပြန်တိရစ္ဆာန်မွေးမြူရေးနယ်ပယ်မှ ကျွမ်းကျင်ပညာရှင်များ၊ စီမံကိန်းဝင်ဒေသမှ မွေးမြူရေးလုပ်ကိုင်နေသော သင်တန်းသားများနှင့် အတူ ခင်းကျင်းပြသထားသော ပိုစတာစာစောင်များ၊ စိုက်ပျိုးရေးဘေးထွက်ပစ္စည်းသုံး တိရစ္ဆာန် အစာထုတ်ကုန်များအား

ကြည့်ရှုကြသည်။

ယခုစီမံကိန်းကို ပြည်ထောင်စုနယ်မြေ နေပြည်တော် ဇေယျာသီရိမြို့နယ်သစ်တပ်ကျေးရွာအုပ်စု၊ ကြိုပင်ရွာ၊ သပြေပင်ရွာနှင့် ရှားစီးဖိုကျေးရွာတို့တွင် အကောင်အထည်ဖော် ဆောင်ရွက်သွားမည်ဖြစ်ပြီး မွေးမြူသူတောင်သူများအတွက် မိမိတို့ပတ်ဝန်းကျင်မှရရှိသော စိုက်ပျိုးရေးဘေးထွက်ပစ္စည်းများကို အရည်အသွေးကောင်းမွန်သောအစာကြမ်းအဖြစ် ပြုပြင်နည်းများ၊ ဖြည့်စွက်စာ ပြုလုပ်ကျွေးမွေးနည်းပညာများကို မွေးမြူရေးတောင်သူများသို့ဖြန့်ဝေပေးပြီး လက်တွေ့လုပ်ဆောင်ကျွေးမွေးစေကာ မွေးမြူရေးကဏ္ဍတိုးတက်ရေးအတွက် စားမြုံ့ပြန်သတ္တဝါမွေးမြူရေးတွင် အဓိကကျသော အရည်အသွေးကောင်းမွန်သည့်အစာကြမ်းရရှိအောင် ပြုပြင်နည်းလမ်းများကို ဖြန့်ဝေသွားမည်ဖြစ်ကြောင်း သိရသည်။

MWD Education, Knowledge & Sports Channel

၂၃-၁-၂၀၂၆ (ဆေးကြောနေ့)

၁။ ၀၇:၀၀ - ၀၈:၃၅	Grade-9	မြန်မာစာ၊ အင်္ဂလိပ်စာ
၂။ ၁၅:၃၀ - ၁၇:၂၅	Grade-9	သင်္ချာ(၁)၊ သင်္ချာ(၂)၊ ပထဝီဝင်
၃။ ၁၇:၂၅ - ၁၈:၁၅	Grade-9	သမိုင်း၊ သိပ္ပံ

မိမိပိုင် နိုင်ငံသားစိစစ်ရေးကတ်၊ Mobile SIM Card၊ Mobile Payment Account၊ Bank Account များအား မသက်ဆိုင်သူ ထံသို့ အခကြေးငွေဖြင့်ရောင်းချခြင်း၊ ငှားရမ်းအသုံးပြုစေခြင်းများဆောင်ရွက်ပါက တည်ဆဲဥပဒေများနှင့်အညီ အရေးယူခံရနိုင်ပါသည်။

ငပုတောမြို့နယ်အတွင်းရှိ ဒေသခံပြည်သူများ မဲပေးပိုင်ခွင့် မဆုံးရှုံးစေရေး ပျက်စီး/ပျောက်ဆုံးသည့် အိမ်ထောင်စုလူဦးရေစာရင်းနှင့် နိုင်ငံသားစိစစ်ရေးကတ်ကို One Stop Service ဖြင့်ဆောင်ရွက်ပေး

နေပြည်တော် ဇန်နဝါရီ ၂၂
လူဝင်မှုကြီးကြပ်ရေးနှင့် ပြည်သူ့အင်အားဝန်ကြီးဌာန ပြည်ထောင်စုဝန်ကြီးဦးမြင့်ကြိုင်သည် ယနေ့နံနက်ပိုင်းတွင် ဧရာဝတီတိုင်းဒေသကြီး ငပုတောမြို့သို့ သွားရောက်၍ လူဝင်မှုကြီးကြပ်ရေးနှင့် ပြည်သူ့အင်အားဝန်ကြီးဌာန ငပုတောမြို့နယ်ဦးစီးမှူးရုံး၌ ဝန်ထမ်းများက အိမ်ထောင်စုလူဦးရေစာရင်းနှင့် နိုင်ငံသားစိစစ်ရေးကတ်ပြားပျက်စီး/ပျောက်ဆုံးသွားသည့် ဒေသခံပြည်သူများနှင့် အသက်(၁၈) နှစ်ပြည့် နိုင်ငံသားစိစစ်ရေးကတ်ပြားမလျှောက်ထားသေးသူများအား ပန်းခင်းစီမံချက်အဆင့်(၃)ဖြင့် ဆောင်ရွက်ပေးနေမှုကို ကြည့်ရှုအားပေးကာ လာရောက်ဆောင်ရွက်ကြသည့်ဒေသခံပြည်သူများအား ရင်းရင်းနှီးနှီးနှုတ်ဆက်၍ လိုအပ်သည်များ



ကို တာဝန်ရှိသူများနှင့်ညှိနှိုင်းဆောင်ရွက်ပေးသည်။

ထို့နောက် ပြည်ထောင်စုဝန်ကြီးသည် ဒေသခံပြည်သူများအနေဖြင့် အထွေထွေ

များက နိုင်ငံသားကတ်ပြားပျက်စီး/ပျောက်ဆုံးသည့် ဒေသခံပြည်သူများအား ပန်းခင်းစီမံချက်အဆင့်(၃)ဖြင့် အိမ်ထောင်စုလူဦးရေစာရင်းနှင့် နိုင်ငံသားစိစစ်ရေးကတ်ပြားထုတ်ပေးနိုင်ရန် လုပ်ထုံးလုပ်နည်းနှင့်အညီ စိစစ်ကာ လုပ်ငန်းစဉ်အဆင့်ဆင့်ဆောင်ရွက်နေမှုနှင့် နိုင်ငံသားစိစစ်ရေးကတ်ပြားရရှိပြီးသူများအား e-ID စနစ်ဖြင့် Biographic/Biometric ကောက်ယူကာ Unique ID နံပါတ်တစ်ပါးတည်း ဆောင်ရွက်ထုတ်ပေးနေမှုအခြေအနေများကို လှည့်လည်ကြည့်ရှုအားပေးပြီး One Stop Service ဖြင့် ဆောင်ရွက်ပြီးဖြစ်သည့် နိုင်ငံသားစိစစ်ရေးကတ်ပြားများကို ကာယကံရှင်တစ်ဦးချင်းထံပေးအပ်သည်။

ယင်းနောက် မြို့နယ်ရုံး၏ ရုံးခန်းများအတွင်း ရုံးစာရွက်စာတမ်းများနှင့်ရုံးသုံးပစ္စည်းများ ထိန်းသိမ်းထားရှိမှု၊ မှတ်တမ်းခန်းအတွင်း ကိုယ်ရေးမှတ်တမ်းများ စနစ်တကျထိန်းသိမ်းထားရှိမှုအခြေအနေများကို လှည့်လည်ကြည့်ရှုစစ်ဆေးပြီး ဝန်ထမ်းများအတွက် ထောက်ပံ့ငွေနှင့်စားသောက်ဖွယ်ရာများထောက်ပံ့ပေးအပ်သည်။

ထိုမှတစ်ဆင့် ပြည်ထောင်စုဝန်ကြီးသည်

ငပုတောမြို့နယ် အထွေထွေအုပ်ချုပ်ရေးဦးစီးဌာန အစည်းအဝေးခန်းမ၌ မြို့နယ်စစ်မှုထမ်းဟောင်းအဖွဲ့ဝင်များကို တွေ့ဆုံကာ ရွေးကောက်ပွဲတွင် နိုင်ငံသားစိစစ်ရေးကတ်ပြားကိုင်ဆောင်မဲပေးနိုင်ရေးနှင့် စစ်မှုထမ်းဟောင်းအဖွဲ့ဝင်များအနေဖြင့် နိုင်ငံသားကတ်ပြား ပျောက်ဆုံး/ပျက်စီးမှုရှိပါက သက်ဆိုင်ရာလဝကရုံးသို့ ဆက်သွယ်လျှောက်ထားဆောင်ရွက်နိုင်ရေး အခြေအနေများနှင့်စပ်လျဉ်း၍ ရှင်းလင်းဆွေးနွေးပြောကြားကာ တာဝန်ရှိသူများ၏ တင်ပြချက်များအပေါ် လိုအပ်သည်များညှိနှိုင်းဆောင်ရွက်ပေးသည်။

ဆက်လက်၍ ပြည်ထောင်စုဝန်ကြီးသည် စစ်မှုထမ်းဟောင်းအဖွဲ့ဝင်များအား စားသောက်ဖွယ်ရာပစ္စည်းများကို တစ်ဦးချင်းလိုက်လံဝေငှပေးအပ်ပြီး စစ်မှုထမ်းဟောင်းအဖွဲ့ရုံးနှင့် မြို့နယ်အထွေထွေအုပ်ချုပ်ရေးဦးစီးဌာနတို့အတွက် ဆိုလာမီးများနှင့် ဆေးဝါးပစ္စည်းများကို တာဝန်ရှိသူများထံ ထောက်ပံ့ပေးအပ်၍ စစ်မှုထမ်းဟောင်းအဖွဲ့ဝင်များအား ရင်းရင်းနှီးနှီးနှုတ်ဆက်ခဲ့ကြောင်း သိရသည်။

Myanmar Football Academies Tournament 2025-2026 ပြိုင်ပွဲတွင် ပထမဆုနှင့် အသန်ရှင်းဆုံးအသင်းဆုရရှိခဲ့သည့် တပ်မတော်ဘောလုံးအကယ်ဒမီအသင်းအား ဂုဏ်ပြုချီးမြှင့်ခြင်းအခမ်းအနားကျင်းပ

နေပြည်တော် ဇန်နဝါရီ ၂၂

Myanmar Football Academies Tournament 2025-2026 ပြိုင်ပွဲတွင် ပထမဆုနှင့် အသန်ရှင်းဆုံးအသင်းဆု (Fair Play Award) ရရှိခဲ့သည့် တပ်မတော်ဘောလုံးအကယ်ဒမီအသင်းအား ဂုဏ်ပြုချီးမြှင့်ခြင်းအခမ်းအနားကို ယနေ့မွန်းလွဲပိုင်းတွင် နေပြည်တော် ဇေယျာသီရိဘောလုံးအားကစားကွင်း၌ ကျင်းပရာ တပ်မတော်အားကစားနှင့်ကာယပညာအုပ်ချုပ်ရေးကော်မတီဥက္ကဋ္ဌစစ်ရေးချုပ် ဒုတိယဗိုလ်ချုပ်ကြီးဇော်ဟိန်းက ဂုဏ်ပြုချီးမြှင့်ငွေကျပ် (၁၀)သိန်းပေးအပ်ရာ တပ်မတော်ဘောလုံးအကယ်ဒမီအုပ်ချုပ်ရေးမှူးနှင့် အသင်းခေါင်းဆောင်တို့က လက်ခံရယူစဉ်။



တပ်မတော်အားကစားနှင့် ကာယပညာ အုပ်ချုပ်ရေးကော်မတီဥက္ကဋ္ဌ စစ်ရေးချုပ် ဒုတိယဗိုလ်ချုပ်ကြီးဇော်ဟိန်းက ဂုဏ်ပြုချီးမြှင့်ငွေကျပ် (၁၀)သိန်းပေးအပ်ရာ တပ်မတော်ဘောလုံးအကယ်ဒမီအုပ်ချုပ်ရေးမှူးနှင့် အသင်းခေါင်းဆောင်တို့က လက်ခံရယူစဉ်။

က တပ်မတော်ဘောလုံးကော်မတီဥက္ကဋ္ဌ ဗိုလ်ချုပ်ရဲထွဋ်ထံ ချန်ပီယံဆုဖလားအား အပ်နှင်းသည်။
ယင်းနောက် တပ်မတော်ဘောလုံးအကယ်ဒမီအသင်းနည်းပြချုပ်ဦးညီညီလတ်က ကျေးဇူးတင်စကားပြောကြားကာ အခမ်းအနားကို ရပ်သိမ်းလိုက်သည်။
မြန်မာဘောလုံးအကယ်ဒမီများပြိုင်ပွဲကို ၂၀၂၆ ခုနှစ် ဇန်နဝါရီလ ၃ ရက်နေ့မှ ၁၁ ရက်နေ့အထိ ရန်ကုန်မြို့၌ ပြိုင်ပွဲဝင်အသင်း (၈)သင်းဖြင့် ပါဝင်ယှဉ်ပြိုင်ခဲ့ကြပြီး ဗိုလ်လုပွဲကို ဇန်နဝါရီလ ၁၁ ရက်နေ့တွင် ယှဉ်ပြိုင်ကစားခဲ့ရာ တပ်မတော်ဘောလုံးအကယ်ဒမီအသင်းက မြန်မာဘောလုံးအကယ်ဒမီ (မန္တလေး) အသင်းကို ၃ ဂိုး ၁ ဂိုးဖြင့် အနိုင်ရ ဗိုလ်စွဲခဲ့ကြောင်း သတင်းရရှိသည်။ (၁၀၀)

အသန်ရှင်းဆုံးအသင်းဆု (Fair Play Award) ရရှိခဲ့သည့် တပ်မတော်ဘောလုံးအကယ်ဒမီအသင်းမှ နည်းပြအဖွဲ့ဝင်များ၊ အားကစားသမားများနှင့်တာဝန်ရှိသူများ တက်ရောက်ကြသည်။

ဦးစွာ တပ်မတော်အားကစားနှင့်ကာယပညာအုပ်ချုပ်ရေးကော်မတီဥက္ကဋ္ဌ စစ်ရေးချုပ် ဒုတိယဗိုလ်ချုပ်ကြီးဇော်ဟိန်းက အဖွဲ့အမှတ်စကားပြောကြားပြီး ဂုဏ်ပြုချီးမြှင့်ငွေကျပ် (၁၀)သိန်းပေးအပ်ရာ တပ်မတော်

ဘောလုံးအကယ်ဒမီ အုပ်ချုပ်ရေးမှူးနှင့် အသင်းခေါင်းဆောင်တို့က လက်ခံရယူကြသည်။
ထို့နောက် တပ်မတော်ဘောလုံးအကယ်ဒမီအုပ်ချုပ်ရေးမှူးဗိုလ်မှူးခင်မောင်ထိုး

နိုင်ငံတော်နှင့် တပ်မတော်၏ ငြိမ်းချမ်းရေးလုပ်ငန်းစဉ်များကို လက်ခံယုံကြည်သည့် PDF အမည်ခံအဖွဲ့ဝင် အမျိုးသား ၂၂ ဦးနှင့် အမျိုးသမီး ၂ ဦးတို့ လက်နက်၊ ခဲယမ်းများနှင့်အတူ ဥပဒေဘောင်အတွင်းသို့ဝင်ရောက်

နေပြည်တော် ဇန်နဝါရီ ၂၂

နိုင်ငံတော်အစိုးရသည် PDF အပါအဝင် အဖွဲ့အစည်းအမျိုးမျိုးအမည်ခံ၍ လက်နက်ကိုင်ဆန့်ကျင်လျက်ရှိသည့် အဖွဲ့အစည်းများအတွင်း ရောက်ရှိနေသူများအား ဥပဒေဘောင်အတွင်းသို့ ပြန်လည်ဝင်ရောက်ရန် ဖိတ်ခေါ်၍ ဥပဒေဘောင်အတွင်းသို့ ပြန်လည်ဝင်ရောက်လာကြသူများကိုလည်း လိုအပ်သည့် ကူညီပံ့ပိုးမှုများ ဆောင်ရွက်ပေးလျက် ရှိရာ နိုင်ငံတော်နှင့် တပ်မတော်၏ ငြိမ်းချမ်းရေးလုပ်ငန်းစဉ်များကို နားလည်သဘောပေါက်လာသည့် PDF အမည်ခံအဖွဲ့ဝင် အမျိုးသား ၂၂ ဦးနှင့် အမျိုးသမီး ၂ ဦးတို့သည် လက်နက်၊ ခဲယမ်းများနှင့်အတူ ယနေ့တွင် ဥပဒေဘောင်အတွင်းသို့ ဝင်ရောက်လာကြသည်။

အဆိုပါ ဥပဒေဘောင်အတွင်းသို့ ဝင်ရောက်လာကြသည့် PDF အမည်ခံအဖွဲ့ဝင်များသည် မိသားစုဝင်ဆွေမျိုးများနှင့်အကျပ်ကိုင်၍ အတင်းအဓမ္မစုဆောင်းခံကြရခြင်း၊ အကြမ်းဖက်အဖွဲ့များ၏ အကျိုးစီးပွားအတွက် အပြစ်မဲ့ပြည်သူများနှင့် နိုင်ငံဝန်ထမ်းများအား ခြိမ်းခြောက်၊ ဖမ်းဆီး၊ သတ်ဖြတ်ခြင်း၊ စစ်ရေးပတ်မှတ်မဟုတ်သည့် အခြေခံအဆောက်အအုံများ၊ လမ်း၊ တံတားများကို မိုင်းထောင်ဖောက်ခွဲဖျက်ဆီးခြင်း

စသည့်အကြမ်းဖက်လုပ်ရပ်များကို လက်မခံနိုင်တော့ခြင်း၊ ၎င်းအဖွဲ့များအတွင်း၌ပင် အထက်အောက် အဆင့်အတန်းခွဲခြား၍ အချင်းချင်း ဗိုလ်ကျနှိပ်စက်၊ သတ်ဖြတ်ခြင်း၊ အဓမ္မမှုကျူးလွန်ခြင်း၊ အနေအစားဆင်းရဲ၍ ပင်ပန်းဆင်းရဲစွာ နေထိုင်ရခြင်းနှင့် တပ်မတော်၏တိုက်စစ်ကို ခုခံနိုင်တော့ခြင်း မရှိဘဲ စိတ်ဓာတ်ကျဆင်းလာခြင်းတို့အပြင် နိုင်ငံတော်နှင့် တပ်မတော်၏ငြိမ်းချမ်းရေးလုပ်ငန်းစဉ်များကို ယုံကြည်လက်ခံပြီး ဥပဒေဘောင်အတွင်း ငြိမ်းချမ်းစွာနေထိုင်၍ ၎င်းတို့ကြောင့် နစ်နာဆုံးရှုံးမှုများဖြစ်ပေါ်ခဲ့ရသည့် နိုင်ငံတော်နှင့် ပြည်သူလူထုအတွက် ပြန်လည် အကျိုးပြုလိုခြင်းတို့ကြောင့် လက်နက်ကိုင်လမ်းစဉ်အား စွန့်လွှတ်၍ ဥပဒေဘောင်အတွင်း ပြန်လည်ဝင်ရောက်ခဲ့ကြခြင်းဖြစ်ကြောင်း သိရှိရသည်။

ထိုသို့ ဥပဒေဘောင်အတွင်း ပြန်လည်ဝင်ရောက်လာကြသည့် စစ်ကိုင်းတိုင်းဒေသကြီး၊ ရွှေရောင်မြို့နယ်၊ စစ်ကိုင်းမြို့နယ်၊ ကလေးမြို့နယ်နှင့် ဟုမ္မလင်းမြို့နယ်တို့မှ အမျိုးသား ၂၂ ဦးနှင့် အမျိုးသမီး ၂ ဦးတို့အား တာဝန်ရှိသူများက ကြိုဆိုလက်ခံ၍ မိဘအုပ်ထိန်းသူများထံ ပြန်လည်လွှဲပြောင်းအပ်နှံပွဲကို ယနေ့မွန်းလွဲပိုင်းတွင် အနောက်မြောက်တိုင်းစစ်ဌာနချုပ်၊ ဇေယျာသီရိခန်းမ



အနောက်မြောက်တိုင်းစစ်ဌာနချုပ် တိုင်းမှူး ဗိုလ်မှူးချုပ်ကျော်သူရထံ ဥပဒေဘောင်အတွင်း ပြန်လည်ဝင်ရောက်ခဲ့ကြသူများက ၎င်းတို့နှင့်အတူ ပါရှိလာသည့် လက်နက်ခဲယမ်းများကို လွှဲပြောင်းအပ်နှံစဉ်။

၌ပြုလုပ်ရာ တိုင်းဒေသကြီးဝန်ကြီးချုပ် ဦးမြတ်ကျော်၊ တိုင်းမှူး ဗိုလ်မှူးချုပ်ကျော်သူရနှင့် ဌာနဆိုင်ရာတာဝန်ရှိသူများ၊ ဥပဒေဘောင်အတွင်းသို့ ဝင်ရောက်လာကြသူများနှင့် ၎င်းတို့၏ မိဘအုပ်ထိန်းသူများ တက်ရောက်ကြသည်။

ဦးစွာ တိုင်းဒေသကြီးဝန်ကြီးချုပ်က အဖွဲ့အမှတ်စကားပြောကြားပြီး တိုင်းမှူးက နယ်မြေဒေသတည်ငြိမ်အေးချမ်းရေး၊ တရားဥပဒေပုဒ်မများနှင့်ပတ်သက်၍ အသိ

ပညာပေးစကားများ ရှင်းလင်းဆွေးနွေးပြောကြားသည်။ ထို့နောက် ဥပဒေဘောင်အတွင်း ပြန်လည်ဝင်ရောက်ခဲ့ကြသူများက ၎င်းတို့နှင့်အတူ ပါရှိလာသည့် Type-81 သေနတ် (၂) လက်၊ ၎င်းကျည်အိမ် (၄) ခု၊ ကျည် (၁၇) တောင့်၊ M-4 သေနတ် (၁) လက်၊ ၎င်းကျည်အိမ် (၁) ခုနှင့် ကျည် (၁၀) တောင့်တို့အား လွှဲပြောင်းအပ်နှံရာ တိုင်းမှူးက လက်ခံရယူသည်။
ယင်းနောက် တိုင်းဒေသကြီးဝန်ကြီးချုပ်

နှင့် တိုင်းမှူးတို့က ဥပဒေဘောင်အတွင်း ဝင်ရောက်လာသူ တစ်ဦးလျှင် သိန်း (၂၀) ကျပ်နှုန်းဖြင့် စုစုပေါင်းငွေကျပ် သိန်း (၄၈၀) နှင့် စားသောက်ဖွယ်ရာများပေးအပ်ကာ ခံဝန်ကတိ လက်မှတ်ရေးထိုးစေပြီး မိဘအုပ်ထိန်းသူများထံ ပြန်လည်လွှဲပြောင်းအပ်နှံပေးအပ်ခဲ့သည်။
ထို့နောက် တိုင်းဒေသကြီးဝန်ကြီးချုပ်၊ တိုင်းမှူးနှင့်တာဝန်ရှိသူများက တက်ရောက်လာကြသူများအား ရင်းရင်းနှီးနှီးလိုက်လံ နှုတ်ဆက်ခဲ့ပြီး စားသောက်ဖွယ်ရာများဖြင့် တည်ခင်းဧည့်ခံခဲ့သည်။
ထိုသို့ ဥပဒေဘောင်အတွင်း ပြန်လည်ဝင်ရောက်လာကြသူများအား ပြန်လည် ကြိုဆိုလက်ခံ၍ လိုအပ်သည့် ကူညီပံ့ပိုးမှုများ ဆောင်ရွက်ပေးကာ မိဘအုပ်ထိန်းသူများထံသို့ စနစ်တကျပြန်လည်လွှဲအပ်ပေးလျက်ရှိရာ ဥပဒေဘောင်အတွင်းသို့ ပြန်လည်ဝင်ရောက်ရန် ဆန္ဒရှိသူများကျန်ရှိနေသေးကြောင်း သိရှိရပြီး ဥပဒေဘောင်အတွင်း ပြန်လည်ဝင်ရောက်လိုသူများအနေဖြင့် နီးစပ်ရာ ခရိုင်၊ မြို့နယ်အုပ်ချုပ်ရေးအဖွဲ့များ၊ တပ်စခန်းများနှင့် ရဲစခန်းများသို့ အမြန်ဆက်သွယ် သတင်းပေးပို့လာပါက ကြိုဆိုလက်ခံကာ လိုအပ်သည့် ကူညီထောက်ပံ့မှုများ ပေးအပ်သွားမည်ဖြစ်ကြောင်းနှင့် လက်နက်/ခဲယမ်းများအတွက် ဆုကြေးငွေများပေးအပ်သွားမည်ဖြစ်ကြောင်း သိရှိရသည်။ (၁၀၀)

လျှပ်စစ်သုံးမော်တော်ယာဉ်များ ရန်ကုန်ဆိပ်ကမ်းသို့ရောက်ရှိ

နေပြည်တော် ဇန်နဝါရီ ၂၂

အမျိုးသားအဆင့် လျှပ်စစ်သုံးယာဉ်နှင့် ဆက်စပ်လုပ်ငန်းများ ဖွံ့ဖြိုးတိုးတက်ရေး ဦးဆောင်ကော်မတီ၏ ခွင့်ပြုချက်ဖြင့် EV Power Co., Ltd. မှ တင်သွင်းလာသော တရုတ်နိုင်ငံထုတ် BYD E2 အမျိုးအစား လျှပ်စစ်သုံးမော်တော်ယာဉ်များ၊ Golden Mandalay Co., Ltd. မှ တင်သွင်းလာသော တရုတ်နိုင်ငံထုတ် BYD E2 နှင့် BYD Seal အမျိုးအစား လျှပ်စစ်သုံးမော်တော်ယာဉ်

များ၊ Myanmar Arr Thit Man Motor Co., Ltd. မှ တင်သွင်းလာသော တရုတ်နိုင်ငံထုတ် Changan Eado နှင့် Changan Deepal S07 အမျိုးအစား လျှပ်စစ်သုံးမော်တော်ယာဉ်များသည် ရန်ကုန်ဆိပ်ကမ်းသို့ ရောက်ရှိလာသဖြင့် ယနေ့တွင် လုပ်ထုံးလုပ်နည်းနှင့်အညီ ထုတ်ယူခွင့်ပြုခဲ့ကြောင်း သတင်းရရှိသည်။



မြဝတီ

နိုင်ငံတော်သာယာဖို့ သဘာဝပတ်ဝန်းကျင်ထိန်းကြစို့

ကျော်နိုင်ဦး(ပတ်ဝန်းကျင်)

ကမ္ဘာပေါ်က နိုင်ငံတိုင်းမှာ ဖွံ့ဖြိုးတိုးတက်မှုရရှိဖို့ အရှိန်အဟုန် မြှင့်တင်လုပ်ဆောင်နေကြပြီး ထိုသို့ဆောင်ရွက်ကြတဲ့လုပ်ငန်းတွေဟာ သဘာဝပတ်ဝန်းကျင်နဲ့ လိုက်လျောညီထွေသဟဇာတဖြစ်မှသာ အမှန်တကယ်အဓိပ္ပာယ်ရှိပြီးပြည့်စုံပါလိမ့်မယ်။ သဘာဝပတ်ဝန်းကျင် ထိခိုက်ယိုယွင်းသွားတဲ့ ဖွံ့ဖြိုးတိုးတက်မှုဟာ အဓိပ္ပာယ်ရှိတဲ့ဖွံ့ဖြိုးမှု မဖြစ်နိုင်ပါ။ ရေရှည်စဉ်ဆက်မပြတ်ဖွံ့ဖြိုးတိုးတက်မှုဆိုတာ လက်ရှိ လူသားတွေရဲ့လိုအပ်ချက်တွေကိုဖြည့်ဆည်းရင်းနဲ့ အနာဂတ်မျိုးဆက် သစ်တွေရဲ့လိုအပ်ချက်ကိုလည်း မထိခိုက်စေဘဲ ဖြည့်ဆည်းပေးနိုင်မယ့် စီးပွားရေး၊ လူမှုရေးနဲ့ပတ်ဝန်းကျင်ထိန်းသိမ်းရေးဆိုတဲ့ ကဏ္ဍသုံးရပ် ကိုဟန်ချက်ညီညီဆောင်ရွက်တဲ့ ဖွံ့ဖြိုးတိုးတက်မှုဖြစ်ပါတယ်။ ဒါကြောင့် ဖွံ့ဖြိုးရေးလုပ်ငန်းတွေလုပ်ဆောင်ကြတဲ့အခါ သဘာဝပတ်ဝန်းကျင် ထိန်းသိမ်းရေးကိုထည့်သွင်းစဉ်းစားပြီး ဆောင်ရွက်သွားကြရမှာဖြစ်ပါ တယ်။ ဒါမှသာ ကျွန်ုပ်တို့အားလုံးလိုလားတဲ့ စဉ်ဆက်မပြတ်ဖွံ့ဖြိုး တိုးတက်မှုကိုရရှိပိုင်ဆိုင်နိုင်ကြပြီး နိုင်ငံတော်သာယာဝပြောစေမှာ ဧကန်ဖြစ်ပါတယ်။

သဘာဝတရားရဲ့ပင်ကိုစွမ်းအင်နဲ့ အချိုးကျသာယာလှပနေခဲ့တဲ့ ဤကမ္ဘာမြေကြီးဟာ ကျွန်ုပ်တို့လူသားတွေရဲ့လုပ်ဆောင်မှုတွေကြောင့် ယနေ့အချိန်မှာ သယံဇာတတွေလျော့နည်းလာမှုနဲ့အတူ ပတ်ဝန်းကျင် ယိုယွင်းမှုတွေကို ကြုံတွေ့နေရပါတယ်။ နေ့စဉ်နဲ့အမျှ ကမ္ဘာ့လူဦးရေ တိုးပွားလာနေပြီး ဆန်းသစ်တဲ့နည်းပညာတွေတိုးတက်လာခြင်း၊ လူနေမှုအဆင့်အတန်းမြင့်မားလာခြင်းနဲ့ စည်းကမ်းမဲ့လုပ်ဆောင်မှု တွေကြောင့် သဘာဝပတ်ဝန်းကျင်ဟာ ယိုယွင်းလာရပါတယ်။ လူသား တွေရဲ့လုပ်ဆောင်မှုအမျိုးမျိုးကိုခြုံငုံကြည့်ရင် ရုပ်ကြွင်းလောင်စာတွေ အများအပြားတူးဖော်ထုတ်လုပ်ခြင်း၊ သစ်နဲ့သစ်တောထွက်ပစ္စည်း တွေအလွန်အကျွံထုတ်ယူသုံးစွဲခြင်း၊ ညစ်ညမ်းတဲ့ စွန့်ပစ်ရေနဲ့ညစ်ညမ်း ပစ္စည်းတွေစွန့်ပစ်ခြင်း၊ အမှိုက်များစည်းကမ်းမဲ့စွန့်ပစ်ခြင်းဆိုတဲ့အဓိက အချက်(၄)ချက်ကိုတွေ့ရှိရမှာဖြစ်ပါတယ်။ နောက်ဆက်တွဲဆိုးကျိုး အနေနဲ့ ရာသီဥတုပြောင်းလဲဖောက်ပြန်ခြင်း၊ ပတ်ဝန်းကျင်ညစ်ညမ်း ခြင်းနဲ့ဇီဝမျိုးစုံမျိုးကွဲတွေ မျိုးသုဉ်းပျောက်ကွယ်ခြင်းဆိုတဲ့ပတ်ဝန်းကျင် ဆိုင်ရာ အဓိကဆက်စပ်ပြဿနာ(၃)ရပ်ကို ယနေ့ကမ္ဘာပေါ်ကလူသား တွေ ရင်ဆိုင်ကြုံတွေ့လာကြရပါတယ်။

သန့်ရှင်းလတ်ဆတ်တဲ့လေကိုမရှု့ရှိုက်ကြရတဲ့ ကမ္ဘာ့လူသား သန်းပေါင်းများစွာရှိနေပြီး UNEP ရဲ့ ၂၀၂၁ ခုနှစ် စစ်တမ်းတွေအရ ညစ်ညမ်းတဲ့လေကိုရှု့ရှိုက်နေကြရလို့ နှစ်စဉ်လူဦးရေ ၈ ဒသမ ၁ သန်း ခန့်ဟာ အရွယ်မတိုင်မီ သေဆုံးနေရကြောင်းသိရှိရပါတယ်။ ဒါ့အပြင် သန့်ရှင်းဘေးကင်းတဲ့သောက်သုံးရေမရရှိကြတဲ့ ကမ္ဘာ့လူသားများစွာ ရှိနေပြီး ကမ္ဘာ့ကျန်းမာရေးအဖွဲ့(WHO)ရဲ့ခန့်မှန်းချက်အရ နှစ်စဉ် လူဦးရေ ၃ သန်းခန့်ဟာ ရေထုညစ်ညမ်းမှုကြောင့်အသက်သေဆုံးနေကြ ရကြောင်းလေ့လာသိရှိရပါတယ်။ ရေထုညစ်ညမ်းမှုကြောင့် ရေနေသတ္တဝါ တွေကျက်စားရာ ဂေဟစနစ်တွေပျက်စီးလာပြီး ဇီဝမျိုးစုံမျိုးကွဲတွေ လည်း မျိုးသုဉ်းပျောက်ကွယ်လာရပါတယ်။ ၁၉၉၀ ပြည့်နှစ် နောက်ပိုင်း ကစပြီး ကမ္ဘာ့အပူချိန်ဟာ သိသိသာသာမြင့်တက်လာတဲ့အတွက် အကျိုးဆက်အနေနဲ့ နိုင်ငံအများအပြားမှာ ရာသီဥတုပြောင်းလဲမှုတွေ ဖြစ်ပေါ်လျက်ရှိပြီး သဘာဝဘေးတွေ တစ်နှစ်ထက်တစ်နှစ်အကြိမ်ရေ များများနဲ့ပိုမိုပြင်းပြင်းထန်ထန် ရင်ဆိုင်ခံစားကြရပါတယ်။

ပတ်ဝန်းကျင်ယိုယွင်းမှုနဲ့ ရာသီဥတုပြောင်းလဲဖောက်ပြန်မှုရဲ့ နောက်ဆက်တွဲဆိုးကျိုးတွေကို ကျွန်ုပ်တို့မြန်မာနိုင်ငံဟာလည်း အခြား ကမ္ဘာ့နိုင်ငံတွေနည်းတူ ခံစားလာရပါတယ်။ နိုင်ငံတစ်ဝန်းလုံးမှာ အပူချိန်မြင့်မားခြင်း၊ မိုးရွာသွန်းမှုပုံစံတွေပြောင်းလဲလာခြင်း၊ ရေကြီး ရေလျှံမှုများပိုမိုများပြားလာခြင်း၊ အချို့ဒေသတွေမှာ မိုးခေါင်ရေရှားခြင်း၊ ကမ်းရိုးတန်းဒေသတွေမှာ နှစ်စဉ်လိုလိုမုန်တိုင်းတိုက်ခတ်ဝင်ရောက်မှု အကြိမ်ရေများလာခြင်းနဲ့ ပိုမိုပြင်းထန်လာခြင်း၊ မုတ်သုံကာလ တိုတောင်းလာခြင်းစတဲ့ ဖြစ်စဉ်တွေကို ရင်ဆိုင်ကြုံတွေ့ကြရပါတယ်။ ဒီအခြေအနေတွေကို ကြိုတင်ကာကွယ်လျော့ချနိုင်ဖို့ ကျွန်ုပ်တို့ နိုင်ငံမှာ မြန်မာနိုင်ငံအမျိုးသားပတ်ဝန်းကျင်ရေးရာမူဝါဒ(၂၀၁၉)ကို ထုတ်ပြန်ထားရှိပြီးဖြစ်ပါတယ်။ နိုင်ငံအတွင်းမှာ မှီတင်းနေထိုင်နေကြသူ အားလုံးရဲ့လူနေမှုဘဝဖွံ့ဖြိုးတိုးတက်ဖို့နဲ့ ကျန်းမာပျော်ရွှင်ဖို့အတွက် သန့်ရှင်းတဲ့ပတ်ဝန်းကျင်နဲ့ကောင်းမွန်သောဂေဟစနစ်ကို ထိန်းသိမ်း နိုင်ရန် အဆိုပါမူဝါဒကိုထုတ်ပြန်ချမှတ်ထားတာဖြစ်ပါတယ်။ ၂၀၂၁ ခုနှစ်

မှာ ပတ်ဝန်းကျင်ထိန်းသိမ်းရေးဥပဒေ၊ ၂၀၁၄ ခုနှစ်မှာ ပတ်ဝန်းကျင် ထိန်းသိမ်းရေးနည်းဥပဒေများကိုထုတ်ပြန်ခဲ့ပြီး ပတ်ဝန်းကျင်ထိန်းသိမ်း ရေးလုပ်ငန်းတွေကို အစိုးရဌာန၊ အစိုးရအဖွဲ့များ၊ အစိုးရမဟုတ်သော အဖွဲ့အစည်းတွေနဲ့ ပုဂ္ဂလိကကဏ္ဍတို့ လက်တွဲပူးပေါင်းဆောင်ရွက် လျက်ရှိကြပါတယ်။ ဒါ့အပြင် ရာသီဥတုပြောင်းလဲမှုဒဏ်ကို ခံနိုင်ရည် ရှိပြီး ကာဗွန်ထုတ်လွှတ်မှုနည်းသောလူ့အဖွဲ့အစည်းတစ်ရပ်ဖြစ်လာ စေဖို့အတွက် မြန်မာနိုင်ငံရာသီဥတုပြောင်းလဲမှုဆိုင်ရာ မူဝါဒ၊ မဟာ ဗျူဟာနှင့်ပင်မလုပ်ငန်းအစီအစဉ် (၂၀၁၈-၂၀၃၀) ကို ရေးဆွဲချမှတ် ထားပြီးလည်းဖြစ်ပါတယ်။

နိုင်ငံတော်တာဝန်စဉ် စီမံကိန်းသန့်ရှင်းပြီး ကောင်းမွန်မျှတတဲ့ ပတ်ဝန်းကျင်ကို ဖော်ဆောင်နိုင်ဖို့အတွက် အမျိုးသားအဆင့် စွန့်ပစ် ပစ္စည်းစီမံခန့်ခွဲမှုမဟာဗျူဟာနှင့် ပင်မလုပ်ငန်းအစီအစဉ်(၂၀၁၈- ၂၀၃၀)ကို ထုတ်ပြန်ခဲ့ပြီး သက်ဆိုင်ရာဌာနတွေ ပူးပေါင်းအကောင် အထည်ဖော်လျက်ရှိကြပါတယ်။ ပြည်တွင်းပြည်ပရင်းနှီးမြှုပ်နှံမှုတွေ ကြောင့် လူမှုပတ်ဝန်းကျင်အပေါ်သိသာထင်ရှားတဲ့ ဆိုးကျိုးသက်ရောက်မှု

❑ သန့်ရှင်းတဲ့ ရေ၊ မြေ၊ လေကိုရယူခံစားရင်း နိုင်ငံသားတွေရဲ့ကျန်းမာရေးနဲ့ပညာရေးအဆင့်တွေ တိုးတက် လာစေမှာဖြစ်ပါတယ်။ သဘာဝဘေးဆိုးတွေလျော့ပါးသက်သာပြီး လူနေမှုအဆင့်အတန်းတွေ မြင့်မားလာ ကြမှာဖြစ်ပါတယ်။ စီးပွားရေးနဲ့ဖွံ့ဖြိုးရေးစီမံကိန်းလုပ်ငန်းတွေ ရေရှည်တည်တံ့ခိုင်မြဲကာ ကြွယ်ဝချမ်းသာ မှုကိုရရှိကြပြီး နိုင်ငံတော်ပိုမိုသာယာလှပစေမှာဖြစ် . . .

❑ သဘာဝပတ်ဝန်းကျင်ကို ထိန်းသိမ်းစောင့်ရှောက်ခြင်းဟာ မိမိကိုယ်ကိုချစ်မြတ်နိုးခြင်းသာမက မိမိရဲ့ မိသားစု၊ အနာဂတ်မျိုးဆက်တွေနဲ့ အမိနိုင်ငံတော်ကိုတန်ဖိုးထားချစ်မြတ်နိုးတဲ့လက်တွေ့လုပ်ဆောင်မှုတစ်ခု ဖြစ်ပါတယ်။ ဒါကြောင့် ကောင်းမွန်စီမံလန်းတဲ့ မြန်မာနိုင်ငံတော်အဖြစ် သားစဉ်မြေးဆက်လက်ဆင့်ကမ်း အမွေပေးအပ်နိုင်ဖို့အတွက် နိုင်ငံတော်သာယာဖို့ သဘာဝပတ်ဝန်းကျင်ထိန်းကြစို့ဆိုတဲ့ လမ်းညွှန်ဆောင်ပုဒ်နဲ့ အညီ သဘာဝပတ်ဝန်းကျင်ထိန်းသိမ်းရေးလုပ်ငန်းတွေကို အလေးထားပူးပေါင်းဆောင်ရွက် . . .

တွေမဖြစ်ပေါ်စေဖို့အတွက် ပတ်ဝန်းကျင်ထိခိုက်မှုဆန်းစစ်ခြင်းဆိုင်ရာ လုပ်ထုံးလုပ်နည်းနဲ့ဖွံ့ဖြိုးရေးလုပ်ငန်းတွေကြောင့် ညစ်ညမ်းမှုတွေ ထိန်းချုပ်နိုင်ဖို့အတွက် အခြေခံစည်းမျဉ်းအဖြစ် အမျိုးသားပတ်ဝန်း ကျင်ဆိုင်ရာအရည်အသွေး(ထုတ်လွှတ်မှု) လမ်းညွှန်ချက်များကို သတ်မှတ်ထုတ်ပြန်ထားပြီးဖြစ်ပါတယ်။ ကုန်းမြေပေါ်က စတင် အခြေပြုထွက်ရှိလာတဲ့ ပလတ်စတစ်ညစ်ညမ်းမှုတွေကြောင့်ဖြစ်ပေါ် လာနိုင်တဲ့ လူသားတို့ရဲ့ကျန်းမာရေးနဲ့အာဏာပိုင်ပတ်ဝန်းကျင်အပါအဝင် ပတ်ဝန်းကျင်အပေါ် ဆိုးကျိုးသက်ရောက်မှုများမှ ကာကွယ်တားဆီးရန် ရည်ရွယ်၍ အမျိုးသားအဆင့်ပလတ်စတစ်စီမံခန့်ခွဲမှုလုပ်ငန်း အစီအစဉ်(၂၀၂၆-၂၀၃၅)ကိုလည်း ထုတ်ပြန်ထားရှိပြီးဖြစ်ကာ နိုင်ငံတော် သာယာဖို့နဲ့ရေရှည်ဖွံ့ဖြိုးတိုးတက်ဖို့ ဘက်စုံထောင့်စုံမှ ကြိုးပမ်း ဆောင်ရွက်လျက်ရှိနေပါတယ်။

နိုင်ငံတစ်နိုင်ငံရဲ့ချမ်းသာကြွယ်ဝမှုဟာ အဆိုပါနိုင်ငံရဲ့ ပြည်သူတွေ၊ ယဉ်ကျေးမှုအမွေအနှစ်တွေ၊ ပတ်ဝန်းကျင်နဲ့သဘာဝသယံဇာတတွေ အပေါ်မှာ အဓိကမှီတည်နေတယ်လို့ဆိုကြပါတယ်။ မြန်မာနိုင်ငံမှာ ဆိုရင် အမျိုးအစားစုံလင်တဲ့ သဘာဝသစ်တောကြီးတွေ၊ ဂေဟစနစ် တွေ၊ ဇီဝမျိုးစုံမျိုးကွဲတွေ၊ လွတ်လပ်စွာယှက်ပြာစီးဆင်းနေတဲ့ မြစ်၊ ချောင်း၊ အင်း၊ အိုင်တွေနဲ့မြေပေါ်မြေအောက် အဖိုးတန်သဘာဝ သယံဇာတတွေလွန်စွာပေါကြွယ်ဝလှပြီး ဒါတွေဟာ နိုင်ငံစီးပွားရေးနဲ့ ပြည်သူများရဲ့ လူနေမှုဘဝဖွံ့ဖြိုးတိုးတက်ဖို့အတွက် လွန်စွာအထောက် အကူပြုတဲ့ အခြေခံအုတ်မြစ်တွေဖြစ်ပါတယ်။ ဒီသယံဇာတတွေ လျော့ပါးမသွားရလေအောင် တန်ဖိုးထားထိန်းသိမ်းစောင့်ရှောက် ရင်းနဲ့ သန့်ရှင်းသာယာတဲ့ ပတ်ဝန်းကျင်တစ်ရပ်ဖြစ်ပေါ်စေရေးဟာ နိုင်ငံသားတိုင်းရဲ့ သမိုင်းပေးတာဝန်ပဲဖြစ်ပါတယ်။

နိုင်ငံတော်အစိုးရနဲ့သက်ဆိုင်ရာဌာနတွေက နိုင်ငံတော်သာယာဖို့ သဘာဝပတ်ဝန်းကျင်ထိန်းသိမ်းရေးလုပ်ငန်းတွေကို အလေးထား ဆောင်ရွက်နေကြသလို ကျွန်ုပ်တို့ပြည်သူလူထုတစ်ရပ်လုံးကလည်း ပတ်ဝန်းကျင်ဆိုင်ရာအသိပညာဗဟုသုတတွေကို အချင်းချင်းမျှဝေ

စည်းရုံးလှုံ့ဆော်ခြင်း၊ သစ်တောသစ်ပင်တွေကိုချစ်မြတ်နိုးပြီး တစ်နိုင်ငံတစ်ပိုင်ပြုစုစိုက်ပျိုးခြင်း၊ ရာသီဥတုပြောင်းလဲမှုကို ဖြစ်စေ နိုင်တဲ့ ကာဗွန်ဒိုင်အောက်ဆိုက်အပါအဝင် မှန်လုံအိမ်ဓာတ်ငွေ့ ထွက်ရှိမယ့် အလေ့အထတွေကိုသတိပြုရှောင်ကြဉ်ခြင်း၊ စွမ်းအင်နဲ့ လျှပ်စစ်ကိုချွေတာသုံးစွဲခြင်း၊ ပြန်လည်ပြည့်ဖြိုးမြဲစွမ်းအင်တွေကို ရယူသုံးစွဲခြင်း၊ ကြွပ်ကြွပ်အိတ်နဲ့ တစ်ခါသုံးပလတ်စတစ်သုံးစွဲမှုတွေကို အတတ်နိုင်ဆုံးရှောင်ကြဉ်ခြင်း၊ မိမိတို့နေထိုင်ရာ မြို့၊ ရွာပတ်ဝန်းကျင်ကို အမြဲတစေသန့်ရှင်းနေစေခြင်း၊ 3R လိုခေါ်တဲ့ လျှော့ချသုံးစွဲခြင်း၊ ပြန်လည် အသုံးပြုခြင်း၊ ပြန်လည်ပြုပြင်ထုတ်လုပ်ခြင်းဆိုတဲ့စနစ်တွေကို လိုက်နာ ကျင့်သုံးခြင်း၊ ပိုးသတ်ဆေးနဲ့ဘေးအန္တရာယ်ရှိ ဓာတုပစ္စည်းတွေ အလွန်အကျွံသုံးစွဲမှုမှ ရှောင်ကြဉ်ခြင်း၊ အဖိုးတန်ရေချိုကို ချွေတာသုံးစွဲ ခြင်း၊ ညစ်ညမ်းမှုတွေမဖြစ်ရလေအောင် အမှိုက်တွေကိုစနစ်တကျ စွန့်ပစ်ခြင်း၊ ထုတ်ပြန်ထားတဲ့ ပတ်ဝန်းကျင်ထိန်းသိမ်းရေးဆိုင်ရာဥပဒေ၊ နည်းဥပဒေ၊ ညွှန်ကြားချက်တွေကို အလေးထားလိုက်နာခြင်း စတာ တွေကို အလေ့အထတစ်ခုဖြစ်တဲ့အထိ ကျင့်သုံးလိုက်နာဆောင်ရွက်

သွားကြရမှာဖြစ်ပါတယ်။ လူတစ်ဦးတစ်ယောက်ချင်းစီရဲ့ အသေးအဖွဲ့အမှုအကျင့်လေး တွေကအစ နေ့စဉ်ပြောင်းလဲပြီး နိုင်ငံကြီးသားပိသစွာနဲ့ ပြုမူနေထိုင် ကြမယ်ဆိုရင် သဘာဝပတ်ဝန်းကျင်ထိခိုက်ညစ်ညမ်းမှုတွေသိသိသာသာ လျော့နည်းလာမှာဖြစ်ပါတယ်။ သဘာဝပတ်ဝန်းကျင်ထိန်းသိမ်း စောင့်ရှောက်တဲ့လုပ်ငန်းတွေ တက်ညီလက်ညီပူးပေါင်းဆောင်ရွက် ကြတဲ့အခါ ဥတုရာသီညီညွတ်မျှတပြီး စိုက်ပျိုးသီးနှံတွေ ပိုမိုအောင်မြင် ဖြစ်ထွန်းကာ နေ့စဉ်စားဝတ်နေရေးနဲ့စားရေရိက္ခာပြည့်ဖြိုးဖို့လုံလာမှာ ဖြစ်ပါတယ်။ ထိုအခါ စိုက်ပျိုးမွေးမြူရေးကိုအခြေခံတဲ့ စက်မှုကဏ္ဍ ဖွံ့ဖြိုးတိုးတက်မှုမှသည် ပြည်သူတို့ရဲ့လူမှုစီးပွားဘဝတွေ စဉ်ဆက် မပြတ်မြင့်မားလာနိုင်မှာဖြစ်ပါတယ်။ သန့်ရှင်းတဲ့ ရေ၊ မြေ၊ လေကိုရယူ ခံစားရင်း နိုင်ငံသားတွေရဲ့ကျန်းမာရေးနဲ့ပညာရေးအဆင့်တွေ တိုးတက် လာစေမှာဖြစ်ပါတယ်။ သဘာဝဘေးဆိုးတွေလျော့ပါးသက်သာပြီး လူနေမှုအဆင့်အတန်းတွေ မြင့်မားလာကြမှာဖြစ်ပါတယ်။ စီးပွားရေးနဲ့ ဖွံ့ဖြိုးရေးစီမံကိန်းလုပ်ငန်းတွေ ရေရှည်တည်တံ့ခိုင်မြဲကာ ကြွယ်ဝ ချမ်းသာမှုကိုရရှိကြပြီး နိုင်ငံတော်ပိုမိုသာယာလှပစေမှာဖြစ်ပါတယ်။ မြန်မာနိုင်ငံအတွင်းမှာ မှီတင်းနေထိုင်ကြသူတိုင်းဟာ ကျန်းမာ သန့်ရှင်းတဲ့ပတ်ဝန်းကျင်ကို အပြည့်အဝခံစားနိုင်ခွင့်ရှိသလို အဆိုပါ ပတ်ဝန်းကျင်ထိခိုက်ညစ်ညမ်းမှုမရှိရလေအောင် ထိန်းသိမ်းကာကွယ် စောင့်ရှောက်ကြရမယ့်တာဝန်လည်းရှိပါတယ်။ သဘာဝပတ်ဝန်းကျင် ကို ထိန်းသိမ်းစောင့်ရှောက်ခြင်းဟာ မိမိကိုယ်ကိုချစ်မြတ်နိုးခြင်းသာမက မိမိရဲ့မိသားစု၊ အနာဂတ်မျိုးဆက်တွေနဲ့အမိနိုင်ငံတော်ကို တန်ဖိုးထား ချစ်မြတ်နိုးတဲ့ လက်တွေ့လုပ်ဆောင်မှုတစ်ခုဖြစ်ပါတယ်။ ဒါကြောင့် ကောင်းမွန်စီမံလန်းတဲ့ မြန်မာနိုင်ငံတော်အဖြစ် သားစဉ်မြေးဆက် လက်ဆင့်ကမ်းအမွေပေးအပ်နိုင်ဖို့အတွက် **နိုင်ငံတော်သာယာဖို့ သဘာဝပတ်ဝန်းကျင်ထိန်းကြစို့**ဆိုတဲ့ လမ်းညွှန်ဆောင်ပုဒ်နဲ့အညီ သဘာဝပတ်ဝန်းကျင်ထိန်းသိမ်းရေးလုပ်ငန်းတွေကို အလေးထား ပူးပေါင်းဆောင်ရွက်ကြဖို့တိုက်တွန်းနှိုးဆော်အပ်ပါတယ်။ ။

ပြည်ထောင်စုရွေးကောက်ပွဲကော်မရှင်အသိပေးနှိုးဆော်စာ

ပြည်ထောင်စုသမ္မတမြန်မာနိုင်ငံတော်
ပြည်ထောင်စုရွေးကောက်ပွဲကော်မရှင်
အသိပေးနှိုးဆော်စာ
၂၀၂၆ ခုနှစ်၊ ဇန်နဝါရီလ ၂၂ ရက်

၂၀၂၆ ခုနှစ်၊ ဇန်နဝါရီလ ၁၁ ရက်နေ့တွင် ပါတီစုံဒီမိုကရေစီအထွေထွေရွေးကောက်ပွဲအပိုင်း(၂)အား မြို့နယ် ၁၀၀ မြို့နယ်၌ ကျင်းပပြုလုပ်ခဲ့ပြီးဖြစ်ပါသည်။

အထွေထွေရွေးကောက်ပွဲအပိုင်း(၂)တွင် သက်ဆိုင်ရာလွှတ်တော်ရွေးကောက်ပွဲနည်းဥပဒေ ၁၀၂ အရ သက်ဆိုင်ရာတိုင်းဒေသကြီး သို့မဟုတ် ပြည်နယ်ကော်မရှင်အဖွဲ့ခွဲက ရွေးကောက်တင်မြှောက်ခံရသူ လွှတ်တော်ကိုယ်စားလှယ်၏အမည်ကို ကြေညာသည့်နေ့မှစ၍ ရက်ပေါင်း ၃၀ အတွင်း ယင်းမဲဆန္ဒနယ်အသီးသီးတွင် ဝင်ရောက်ယှဉ်ပြိုင်ခဲ့သော လွှတ်တော်ကိုယ်စားလှယ်လောင်းများသည် အမည်စာရင်းတင်သွင်းလွှာတင်သွင်းခဲ့သည့် သက်ဆိုင်ရာကော်မရှင်အဖွဲ့ခွဲသို့မဟုတ် ကော်မရှင်က သတ်မှတ်ပေးသည့် ခရိုင်ကော်မရှင်အဖွဲ့ခွဲအသီးသီးတွင် ရွေးကောက်ပွဲကုန်ကျစရိတ်စာရင်းကို ပုံစံ(၂၀)ဖြင့်တင်သွင်းကြရမည်ဖြစ်ပါသည်။

ရွေးကောက်ပွဲတွင် ဝင်ရောက်ယှဉ်ပြိုင်ခဲ့သော လွှတ်တော်ကိုယ်စားလှယ်လောင်းများနှင့် ယင်းတို့၏ရွေးကောက်ပွဲကိုယ်စားလှယ်များသည် ရွေးကောက်ပွဲကုန်ကျစရိတ်စာရင်းကို သတ်မှတ်ရက်အတွင်းမတင်သွင်းပါက သက်ဆိုင်ရာလွှတ်တော်ရွေးကောက်ပွဲနည်းဥပဒေ ၁၀၉ အရ အရည်အချင်းပျက်ယွင်းသူအဖြစ် သတ်မှတ်ကြေညာခြင်းခံရမည်ဖြစ်ပါသည်။

သို့ဖြစ်ပါ၍ ရွေးကောက်ပွဲတွင် ဝင်ရောက်ယှဉ်ပြိုင်ခဲ့သော လွှတ်တော်ကိုယ်စားလှယ်လောင်းများနှင့် ယင်းတို့၏ရွေးကောက်ပွဲကိုယ်စားလှယ်များအနေဖြင့် ရွေးကောက်ပွဲကုန်ကျစရိတ်စာရင်းအား သတ်မှတ်ရက်အတွင်း တင်သွင်းကြရန် နှိုးဆော်အပ်ပါသည်။ ပြည်ထောင်စုရွေးကောက်ပွဲကော်မရှင်

ဒက္ခိဏသီရိမြို့နယ်အတွင်း စိုက်ပျိုးရေးလုပ်ငန်းများ ဖွံ့ဖြိုးတိုးတက်ရေး နေပြည်တော်ကောင်စီဥက္ကဋ္ဌ ဦးသန်းထွန်းဦး ကွင်းဆင်းစစ်ဆေး



နေပြည်တော် ဇန်နဝါရီ ၂၂

နေပြည်တော်ကောင်စီဥက္ကဋ္ဌ ဦးသန်းထွန်းဦးသည် နေပြည်တော်ကောင်စီဝင်များ၊ ဌာနဆိုင်ရာတာဝန်ရှိသူများနှင့်အတူ ယနေ့နံနက်ပိုင်းတွင်နေပြည်တော်ဒက္ခိဏသီရိမြို့နယ် ရွာမကျေးရွာအုပ်စု ကွင်းအမှတ်(၁၆၇၂)၌ တောင်သူများအား ကောက်ရိုးဖြင့် EM ဘိုကာရီသဘာဝမြေဆွေးပုံပြုလုပ်ခြင်းသရုပ်ပြဆောင်ရွက်နေမှုကို ကြည့်ရှုအားပေးသည်။

ထို့နောက်နေပြည်တော်ကောင်စီဥက္ကဋ္ဌသည် နယူးအေးရှားကုမ္ပဏီက နွေစပါးစိုက်ကေ ၂၀ တွင် နွေစပါးမျိုးစေ့ထုတ်စိုက်ပျိုးနေမှုကိုလည်းကောင်း၊ ဒက္ခိဏသီရိမြို့နယ် ရွာမကျေးရွာအုပ်စု ကွင်းအမှတ်(၁၆၇၂)ရှိတောင်သူ ဦးကျောက်၏စိုက်ပျိုးမြေများတွင် နေပြည်တော်စက်မှုလယ်ယာဦးစီးဌာနမှ ထွက်ရှိသော နွေစပါးစိုက်ပျိုးနိုင်ရေး ထယ်ရေးပြင်ဆင်ခြင်းလုပ်ငန်းဆောင်ရွက်နေမှုကိုလည်းကောင်း၊ ဒက္ခိဏသီရိမြို့နယ် ရန်ကုန်-မန္တလေးအမြန်လမ်းမကြီးမိုင်တိုင်(၂၀၁/၁-၂၀၁/၃) ယာဉ်

ရပ်နားစခန်းအနီးရှိ ဒိုးနွယ်ကျေးရွာတွင် မိုးရာသီကာလအတွင်း ရေဝင်ရောက်မှုမဖြစ်ပေါ်စေရေးအတွက်ရေမြောင်းတူးဖော်ဆောင်ရွက်နေမှုကိုလည်းကောင်းလှည့်လည်ကြည့်ရှုပြီး ဒေသခံတောင်သူများ၏ တင်ပြချက်များအပေါ် သက်ဆိုင်ရာဌာနများနှင့်ပေါင်းစပ်ညှိနှိုင်း ဆောင်ရွက်ပေးသည်။

ယင်းနောက် နေပြည်တော်ကောင်စီဥက္ကဋ္ဌသည် နေပြည်တော်ကောင်စီစီရုံးအစည်းအဝေးခန်းမ၌ကျင်းပသည့် ၂၀၂၅-၂၀၂၆ ဘဏ္ဍာနှစ် နေပြည်တော်ကောင်စီ၏ ငွေလုံးငွေရင်းခွင့်ပြုရန်ပုံငွေဖြင့် ဆောင်ရွက်သည့်လုပ်ငန်းများနှင့်စပ်လျဉ်းသည့် ညှိနှိုင်းအစည်းအဝေးသို့ တက်ရောက်အမှာစကားပြောကြားသည်။ အစည်းအဝေးတွင် တက်ရောက်လာကြသူများက သက်ဆိုင်ရာကဏ္ဍအလိုက် လုပ်ငန်းဆောင်ရွက်နေမှု၊ ပြီးစီးမှုနှင့် ဆက်လက်ဆောင်ရွက်မည့် လုပ်ငန်းစဉ်များကို ဆွေးနွေးတင်ပြကြရာ နေပြည်တော်ကောင်စီဥက္ကဋ္ဌကလိုအပ်သည်များကို ပေါင်းစပ်ညှိနှိုင်းဆောင်ရွက်ပေးခဲ့ကြောင်း သိရသည်။ အောင်မျိုးဝင်း(ဥက္ကဋ္ဌ)

မြန်မာနိုင်ငံပြန်တမ်း

ဝန်ထမ်းအဖွဲ့အစည်းအကြီးအမှူးများအတည်ပြုခန့်ထားခြင်းနှင့်ဝန်ထမ်းအဖွဲ့အစည်းအကြီးအမှူးခန့်ထားခြင်း

၁။ အမျိုးသားကာကွယ်ရေးနှင့်လုံခြုံရေးကောင်စီသည် အောက်ဖော်ပြပါ ဝန်ထမ်းအဖွဲ့အစည်းအကြီးအမှူးများကို အစမ်းခန့်ကာလ (၁)နှစ်ပြည့်မြောက်သည့်နေ့မှစ၍ အတည်ပြုခန့်ထားလိုက်သည်-

အမည်		ဝန်ထမ်းအဖွဲ့အစည်းအကြီးအမှူးရာထူး၊ ဌာန
(က)	ဒေါက်တာသန္တာကြည်	ညွှန်ကြားရေးမှူးချုပ် စီမံကိန်းဦးစီးဌာန စိုက်ပျိုးရေး၊ မွေးမြူရေးနှင့်ဆည်မြောင်းဝန်ကြီးဌာန
(ခ)	ဦးမျိုးကျော်သူ	ညွှန်ကြားရေးမှူးချုပ် ဝန်ကြီးရုံး အားကစားနှင့်လူငယ်ရေးရာဝန်ကြီးဌာန

၂။ အမျိုးသားကာကွယ်ရေးနှင့်လုံခြုံရေးကောင်စီသည် ဟိုတယ်နှင့်ခရီးသွားလာရေးဝန်ကြီးဌာန၊ ဟိုတယ်နှင့်ခရီးသွားညွှန်ကြားမှုဦးစီးဌာနမှ ဒုတိယညွှန်ကြားရေးမှူးချုပ် ဦးအောင်အေးဟန်ကို ယင်းဦးစီးဌာန၏ ညွှန်ကြားရေးမှူးချုပ်အဖြစ် တာဝန်ဝတ္တရားများကို စတင်ဆောင်ရွက်သည့်နေ့မှစ၍ အစမ်းခန့်ထားလိုက်သည်။

ငလျင်ဒဏ်သင့် အနီရောင်အဆင့်ဝန်ထမ်းအိမ်ရာများနှင့် အဆောက်အအုံများ ပြုပြင်ရန် အားဖြည့် Retrofit Design နှင့်လိုက်နာဆောင်ရွက်ရမည့် နည်းစနစ်ဆိုင်ရာ Knowledge Sharing ဆွေးနွေးပွဲကျင်းပ



နေပြည်တော် ဇန်နဝါရီ ၂၂
ငလျင်ဒဏ်သင့် အနီရောင်အဆင့်ဝန်ထမ်းအိမ်ရာများနှင့်အဆောက်အအုံများ ပြုပြင်ရန် အားဖြည့် Retrofit Design နှင့်လိုက်နာဆောင်ရွက်ရမည့်နည်းစနစ်ဆိုင်ရာ Knowledge Sharing ဆွေးနွေးပွဲကို ယနေ့နံနက်ပိုင်းတွင် နေပြည်တော်ဆောက်လုပ်ရေးဝန်ကြီးဌာန ရုံးအမှတ်(၁၁) စုဝေးခန်းမ၌ ကျင်းပသည်။

ဦးစွာ အဆောက်အအုံများပြန်လည်ပြုပြင်အသုံးပြုရေးနှင့်အသစ်တည်ဆောက်ရေးကြီးကြပ်မှုကော်မတီဥက္ကဋ္ဌ ဆောက်လုပ်ရေးဝန်ကြီးဌာန ပြည်ထောင်စုဝန်ကြီးဦးမျိုးသန့်က ဆောက်လုပ်ရေးဝန်ကြီးဌာနအနေဖြင့် ငလျင်ဒဏ်ကြောင့်ပျက်စီးခဲ့ရသော အဆောက်အအုံများပြန်လည်ပြုပြင်ရာတွင် ပျက်စီးမှုအဆင့်အလိုက် အပြာရောင်၊ လိမ္မော်ရောင်နှင့် အနီရောင်အဆင့် ခွဲခြားသတ်မှတ်၍ အဆင့်အလိုက် ပြင်ဆင်ဆောင်ရွက်ရန် စီမံဆောင်ရွက်ခဲ့ကြောင်း။

အနီရောင်အဆင့် သတ်မှတ်ထားသော အဆောက်အအုံများအား ပြုပြင်ရာတွင် နည်းပညာအသုံးပြု၍ ပြင်ဆင်ရသည့် အဆင့်ဖြစ်သောကြောင့် သက်ဆိုင်ရာ ကုမ္ပဏီများအနေဖြင့် မြန်မာနိုင်ငံ အင်ဂျင်

နီယာကောင်စီ အသိအမှတ်ပြုလက်မှတ်ရရှိပြီးသော Professional Engineer (PE)များ၊ Register Senior Engineer (RSE)များမှတာဝန်ခံ၍ စနစ်တကျ ပြုပြင်ဆောင်ရွက်ရန် လိုအပ်ကြောင်း၊ ပြင်ဆင်လျက်ရှိသော လိမ္မော်ရောင်အဆင့်နှင့်အနီရောင်အဆင့် အဆောက်အအုံများကို သတ်မှတ်ကာလထက် ဆောလျင်စွာ ပြီးစီးစေရေးတာဝန်ရှိသူများကလိုအပ်သော ပံ့ပိုးမှုများ ပေါင်းစပ်ဆောင်ရွက်ပေးသွားမည်ဖြစ်ကြောင်း၊ ယနေ့ဆွေးနွေးပွဲမှ အနီရောင်အဆင့် ဝန်ထမ်းအိမ်ရာများ ပြုပြင်ရန်အတွက် အားဖြည့် Retrofit Design နှင့် လိုက်နာဆောင်ရွက်ရမည့် နည်းစနစ်များ၊ ဖြေရှင်းဆောင်ရွက်ရမည့် အခက်အခဲများကိုသိရှိကြပြီး လက်တွေ့ မြေပြင်တွင်အဆောက်အအုံများကိုပြန်လည် ပြုပြင်ခြင်းနှင့်အသစ်ပြန်လည်တည်ဆောက်ရာ၌ အကောင်းဆုံးနည်းလမ်းများအသုံးပြုဆောင်ရွက်နိုင်မည်ဟု မျှော်လင့်ကြောင်း ဆွေးနွေးပြောကြားသည်။

ယင်းနောက် မြန်မာနိုင်ငံ အင်ဂျင်နီယာအသင်းချုပ်မှ ဗဟိုအလုပ်အမှုဆောင်ကော်မတီဝင် ဦးစန်းကြူက “ငလျင်ဒဏ်သင့် အနီရောင်အဆင့်ဝန်ထမ်းအိမ်ရာများ ပြုပြင်ရန် အားဖြည့် Retrofit Design နှင့်

ပြုပြင်ရမည့်နည်းစနစ်များ” ခေါင်းစဉ်ဖြင့်လည်းကောင်း၊ အဆောက်အအုံဦးစီးဌာနမှ အင်ဂျင်နီယာချုပ် ဦးဝေဖြိုးလင်းက “ငလျင်ဒဏ်သင့် အနီရောင်အဆင့် ၂ ခန်းတွဲ(၂ ထပ်) ဝန်ထမ်းအိမ်ရာ 2 Unit 2 Storey များ ပြုပြင်ရန်အားဖြည့် Retrofit Design နှင့် ပြုပြင်ရမည့်နည်းစနစ်များ” ခေါင်းစဉ်ဖြင့်လည်းကောင်း၊ Myanmar Fuso Technology Co.,Ltd. မှ မန်နေဂျင်းဒါရိုက်တာ ဦးပြည့်စုံဟိန်းက “High Pressure Welding ဖြင့် ငလျင်ဒဏ်ကာကွယ်နိုင်သည့် သံချောင်းဆက်ဂျပန်နည်းပညာ” နှင့်ပတ်သက်၍လည်းကောင်းရှင်းလင်းတင်ပြဆွေးနွေးကြသည်။

ထို့နောက် နည်းပညာဆွေးနွေးပွဲသို့ တက်ရောက်လာသည့် အင်ဂျင်နီယာများနှင့် ဌာနဆိုင်ရာတာဝန်ရှိသူများက သိရှိလိုသည်များကို မေးမြန်းဆွေးနွေးပြီး အင်ဂျင်နီယာပညာရှင်များက ပြန်လည်ဖြေကြားကာ အဆောက်အအုံများပြန်လည်ပြုပြင် အသုံးပြုရေးနှင့် အသစ်တည်ဆောက်ရေးကြီးကြပ်မှုကော်မတီဥက္ကဋ္ဌ ပြည်ထောင်စုဝန်ကြီးက လိုအပ်သည်များ ဖြည့်စွက်ဆွေးနွေးခဲ့ကြောင်း သိရသည်။

မြဝတီ

ဇန်နဝါရီလ ၁၉ ရက်နေ့ မွန်းလွဲ ၃ နာရီခန့်တွင် မန်ဖြတ်ကျွန်းရွာ၏ အနောက်တောင်ဘက် ၁၈ ကီလိုမီတာခန့်အကွာ၌ သိမ်းဆည်းရမိခဲ့သည့် မူးယစ်ဆေးဝါးချက်လုပ်ရာတွင် အသုံးပြုသည့် ဘတ်ဟိုးယာဉ်နှင့် မြေတူးထားသည့်နေရာ



ဘတ်ဟိုး ၁ ဇီး တွေ့ရှိမှုမှတ်တမ်းဓာတ်ပုံ



ဘတ်ဟိုး ၁ ဇီး တွေ့ရှိမှုမှတ်တမ်းဓာတ်ပုံ



မြေတူးဖော်ထားရှိသည့် နေရာ ၂ ခု တွေ့ရှိမှု မှတ်တမ်းဓာတ်ပုံ



မြေတူးဖော်ထားရှိသည့် နေရာ ၂ ခု တွေ့ရှိမှု မှတ်တမ်းဓာတ်ပုံ

ဇန်နဝါရီလ ၂၂ ရက်တွင် မန်ဖြတ်ကျွန်းရွာ၏ အနောက်မြောက်ဘက် ၁၈ကီလိုမီတာအကွာ၌ တွေ့ရှိခဲ့သည့် SSA အဖွဲ့၏ အိုင်အမာတည်ဆောက်ထားသည့် စခန်းနေရာနှင့် အဆောက်အအုံများ



■ **စာမျက်နှာ ၁၇ မှအဆက်**
စတီးမွေစက် ၄ လုံး၊ စတီးဗန်း ၆၀ ချပ်၊ မူးယစ်ဆေးဝါးချက် ဖန်ပြွန် ၁၂၀ ခု၊ ဆေးပြားရိုက်စက် ၄ လုံး၊ ကက်ဆိုးအခွံ ၁၂၀ လုံး၊ ဝီပါအပြာအခွံ ၂၅၀ လုံး၊ သံဝီပါ အခွံ ၅၀ လုံး၊ မီးစက်ကြီး ၂ လုံး၊ ၆ ဘီးကား အပြာ ၂ စီးတို့အားလည်းကောင်း၊ ညနေ ၃ နာရီခန့်တွင် မန်ဖြတ်ကျွန်းရွာ၏ အနောက်တောင်ဘက် ၁၈ ကီလိုမီတာ ခန့်အကွာ၊ ဇန်နဝါရီလ ၁၈ ရက်နေ့တွင် သိမ်းဆည်းရမိခဲ့သည့်နေရာ၏ အရှေ့ တောင်ဘက် ၄ ကီလိုမီတာခန့်အကွာ၌ မူးယစ်ဆေးဝါးချက်လုပ်ရာတွင် အသုံး ပြုသည့် အလျား ၂၅ ပေ အနံ ၁၅ ပေရှိ မိုးကာလူနေတဲ့ ၁ လုံး၊ အလျား ၂၀ ပေ အနံ ၁၀ ပေရှိ မိုးကာစားချက်ဆောင် ၁ လုံး၊ ဘတ်ဟိုးယာဉ် ၁ စီးနှင့် ဆက်စပ် ပစ္စည်းများအားလည်းကောင်း။

ဇန်နဝါရီလ ၂၀ ရက် ည ၇ နာရီခန့်တွင် အဆိုပါနေရာ၏ အနောက်တောင်ဘက် ၈ ကီလိုမီတာခန့်အကွာ၌ အွန်လိုင်းလိမ်လည် လောင်းကစားမှု ပြုလုပ်သည်ဟု ယူဆရ သောအလျား ၁၈၀ ပေ အနံ ၅၀ ပေ အမြင့်

၂၂ ပေရှိ သွပ်မိုး နှစ်ထပ်အဆောက်အအုံ ၂ လုံး၊ အလျား ၁၂၀ ပေ အနံ ၆၀ ပေ အမြင့် ၂၂ ပေရှိ ဆောက်လုပ်ဆဲ နှစ်ထပ်အဆောက် အအုံ ၁ လုံး၊ အလျား ၂၀၀ ပေ အနံ ၂၀ ပေ အမြင့် ၁၂ ပေရှိ သံဖရိန် အထပ်သားကာ အဆောက်အအုံ ၁ လုံးတို့အားလည်း ကောင်း ထပ်မံဖော်ထုတ်တွေ့ရှိသိမ်းဆည်း နိုင်ခဲ့သည်။

ဆက်လက်၍ လုံခြုံရေးတပ်ဖွဲ့ဝင်များက ဇန်နဝါရီလ ၂၂ ရက်(ယနေ့)နံနက်ပိုင်းတွင် နယ်မြေရှင်းလင်းခြင်းများ ဆောင်ရွက်ခဲ့ရာ မန်ဖြတ်ကျွန်းရွာ၏ အနောက်မြောက်ဘက် ၁၈ ကီလိုမီတာခန့်အကွာ၊ ဇန်နဝါရီလ ၁၆ ရက်နေ့တွင် သိမ်းဆည်းရမိခဲ့သည့်နေရာ၏ အနောက်တောင်ဘက် ၄ ကီလိုမီတာခန့် အကွာသို့အရောက်၌ SSA အဖွဲ့များနေထိုင် သည့် အလျား ၄၀ ပေ အနံ ၂၀ ပေရှိ သွပ်မိုး အုတ်ကာ လူနေအဆောက်အအုံ ၁ လုံး၊ အလျား ၄၀ ပေ အနံ ၂၅ ပေရှိ သွပ်မိုးအုတ်ကာ စားချက်ဆောင် ၁ လုံး၊ အလျား ၂၀ ပေ အနံ ၂၀ ပေရှိ သွပ်မိုးဝါးကာ လူနေတဲ့ ၁ လုံး၊ အလျား ၂၀ ပေ အနံ ၁၅ ပေရှိ သွပ်မိုးအုတ် ကာ လူနေတဲ့ ၁ လုံး၊ အလျား ၁၀ ပေ အနံ

၁၀ ပေရှိ သွပ်မိုးအုတ်ကာလူနေတဲ့ ၁ လုံး၊ အလျား ၂၀ ပေ အနံ ၂၀ ပေရှိ သွပ်မိုးအုတ် ကာ လူနေတဲ့ ၁ လုံး၊ အလျား ၁၀ ပေ အနံ ၁၀ ပေရှိ သွပ်မိုးထရံကာ လူနေတဲ့ ၁ လုံး၊ မြေစိုက်သစ်လုံးဘန်ကာ ၂ လုံး၊ အကျယ် ၃ ပေ အနက် ၃ ပေ ၊ အရှည် ၃၀၀ ပေရှိ ဆက်သွယ်ရေးမြောင်း၊ ထရပ်မိုး ၂ ယောက် အိပ်တဲ့ ၂ လုံး၊ ထရပ်မိုး ၅ ယောက်အိပ်တဲ့ ၁ လုံး၊ အလျား ၂၄ ပေ အနံ ၁၂ ပေရှိ သွပ်မိုး အုတ်ကာအဆောက်အအုံ ၁ လုံး၊ အလျား ၁၅ ပေ အနံ ၁၂ ပေရှိ သွပ်မိုးအုတ်ကာ အဆောက်အအုံ ၁ လုံး၊ အလျား ၂၄ ပေ အနံ ၂၄ ပေရှိ သွပ်မိုးပျဉ်ကာ ၂ ထပ် အဆောက် အအုံ ၁ လုံး၊ အလျား ၃၀ ပေ အနံ ၂၀ ပေရှိ သွပ်မိုးအုတ်ကာ အဆောက်အအုံ ၁ လုံး၊ အလျား ၂၀ ပေ အနံ ၂၀ ပေရှိ သွပ်မိုးအုတ်ကာ အဆောက်အအုံ ၁ လုံး၊ အလျား ၂၄ ပေ အနံ ၁၅ ပေရှိ သွပ်မိုးအုတ်(ကားဂိုဒေါင်ပါ) အဆောက်အအုံ ၁ လုံး၊ အလျား ၁၂ ပေ အနံ ၈ ပေရှိ သွပ်မိုးအုတ်ကာ (ရေချိုးခန်း) အဆောက်အအုံ ၁ လုံး၊ အလျား ၁၀ ပေ အနံ ၅ ပေရှိ သွပ်မိုးအုတ်ကာ (၂ လုံးတွဲအိမ်သာ) အဆောက်အအုံ ၁ လုံး၊ အလျား ၆ ပေ အနံ

၆ ပေရှိ သွပ်မိုးအုတ်ကာ ကင်းစောင့်တဲ့ ၁ လုံးတို့ဖြင့် အိုင်အမာတည်ဆောက်လျက် မူးယစ်ဆေးဝါးများ ထုတ်လုပ်မှုအား အနီးကပ်လုံခြုံရေးပေးခဲ့သည်ဟု ယူဆရ သည့် SSA လက်နက်ကိုင်အဖွဲ့အစည်း အင်အားစုအချို့နေထိုင်ခဲ့သည့် စခန်းကြီး တစ်ခုအား ပစ်ခတ်ခံခဲ့ရမှုမရှိဘဲ ရှင်းလင်း သိမ်းပိုက်နိုင်ခဲ့သည်။

တပ်မတော်စစ်ကြောင်းများအနေဖြင့် ရှမ်းပြည်နယ်(မြောက်ပိုင်း)၊ သီပေါမြို့နယ် နှင့် မိုင်းရယ်မြို့နယ်တို့အတွင်း **မြေပြင် သတင်းဖော်ထုတ်ပြီး ဒေသခံပြည်သူများ၏ သတင်းပေးပို့၍ ပူးပေါင်းပါဝင်မှုတို့နှင့်အတူ အွန်လိုင်းလိမ်လည်မှုနှင့် မူးယစ်ဆေးဝါး တိုက်ဖျက်ရေးလုပ်ငန်းများကို အဖွဲ့စုံပါဝင် သော ပူးပေါင်းအဖွဲ့ဖြင့်** စစ်ကြောင်းများခွဲ၍ ဖော်ထုတ်ရှင်းလင်းခဲ့ရာ ၂၀၂၆ ခုနှစ်၊ ဇန်နဝါရီလ ၉ ရက်နေ့မှ ဇန်နဝါရီလ ၂၂ ရက် နေ့အထိ အဆိုပါဒေသအတွင်း မူးယစ် ဆေးဝါးချက်လုပ်သည့် နေရာ ၁၃ နေရာနှင့် အွန်လိုင်းလိမ်လည်လောင်းကစားမှုပြုလုပ် သည့်နေရာဟုယူဆရသည့်နေရာ ၂ နေရာ တို့ကို ဖော်ထုတ်ရှင်းလင်းနိုင်ခဲ့ကာ မူးယစ်

ဆေးဝါးချက်လုပ်ရာတွင် အသုံးပြုသည့် ပစ္စည်းအမြောက်အမြားနှင့် ဆက်စပ် ပစ္စည်းများကိုသိမ်းဆည်းနိုင်ခဲ့ပြီး အဆိုပါ မူးယစ်ဆေးဝါးချက်လုပ်သည့် နေရာများ အနီးတစ်ဝိုက်တွင် SSA အဖွဲ့၏ ကာကင်း စခန်း ၁ ခုနှင့် အိုင်အမာတည်ဆောက် ထားသည့် စခန်းနေရာ ၁ ခုတို့ကို တွေ့ရှိ သိမ်းဆည်းနိုင်ခဲ့သည်။

အဆိုပါ သိမ်းဆည်းရမိ မူးယစ်ဆေးဝါး ချက်လုပ်ရာတွင်အသုံးပြုသည့်ပစ္စည်းများကို ပူးပေါင်းအဖွဲ့ဖြင့် အသေးစိတ်ဆက်လက် စစ်ဆေး၍ သက်ဆိုင် ရာဌာနများသို့ လွှဲပြောင်းအပ်နှံခြင်း၊ စနစ်တကျမီးရှို့ ဖောက်ခွဲဖျက်ဆီးခြင်းများ ဆက်လက် ဆောင်ရွက်သွားမည်ဖြစ်ပြီး မူးယစ်ဆေးဝါး နှင့်ပတ်သက်သည့် သတင်းများရရှိပါက လည်း တာဝန်ရှိသူများထံ အချိန်မီသတင်း ပေးပို့ကြရန်လိုအပ်ကြောင်းနှင့် ဖမ်းဆီးရမိ မူးယစ်ဆေးဝါးဖြစ်စဉ်များတွင် အဓိက ပါဝင်ပတ်သက်လျက်ရှိသည့် မည်သည့် အဖွဲ့အစည်းကိုမဆို ထိရောက်ပြင်းထန်စွာ အရေးယူဆောင်ရွက်သွားမည်ဖြစ်ကြောင်း သတင်းရရှိသည်။ (၁၀၀)

ဇန်နဝါရီလ ၁၈ ရက်နေ့ ညနေ ၅ နာရီခန့်တွင် မန်ဖြတ်ကျွန်းရွာ၏ အနောက်ဘက် ၂၀ ကီလိုမီတာခန့်အကွာ၌ သိမ်းဆည်းရမိခဲ့သည့် မူးယစ်ဆေးဝါးချက်လုပ်ရာတွင် အသုံးပြုသည့် ဆက်စပ်ပစ္စည်းများနှင့် အဆောက်အအုံများ



မီးကော်ကြီး(၂)လုံးတွေ့ရှိမှု မှတ်တမ်းဓာတ်ပုံ



မီးကော်ကြီး(၂)လုံးတွေ့ရှိမှု မှတ်တမ်းဓာတ်ပုံ



အက်ဆေပါ ပလတ်စတစ်ပိအပြာ(၅၄)လုံး တွေ့ရှိမှု မှတ်တမ်းဓာတ်ပုံ



အက်ဆေပါ ပလတ်စတစ်ပိအပြာ(၅၄)လုံး တွေ့ရှိမှု မှတ်တမ်းဓာတ်ပုံ

ဇန်နဝါရီလ ၂၂ ရက်တွင် မန်ဖြတ်ကျွန်းရွာ၏ အနောက်မြောက်ဘက် ၁၈ကီလိုမီတာအကွာ၌ တွေ့ရှိခဲ့သည့် SSA အဖွဲ့၏ အိုင်အမာတည်ဆောက်ထားသည့် စခန်းနေရာနှင့် အဆောက်အအုံများ




■ ကျောပိုးမှအဆက်
ဖော်ထုတ်သိမ်းဆည်းရမိခဲ့သည့်သတင်းများကို ဇန်နဝါရီလ ၁၁ ရက်၊ ၁၅ ရက်နှင့် ၁၆ ရက် တို့တွင် အသီးသီး ထုတ်ပြန်ခဲ့ပြီးဖြစ်ပါသည်။
ဆက်လက်၍ လုံခြုံရေးတပ်ဖွဲ့ဝင်များ အကွာ၊ ဇန်နဝါရီလ ၁၆ ရက်နေ့တွင်

ဇန်နဝါရီလ ၁၈ ရက်နေ့ ညနေ ၅ နာရီခန့်တွင် မနီဖြတ်ကျေးရွာ၏ အနောက်ဘက် ၂၀ ကီလိုမီတာခန့်အကွာ၌ သိမ်းဆည်းရမိခဲ့သည့် မူးယစ်ဆေးဝါးချက်လုပ်ရာတွင် အသုံးပြုသည့် ဆက်စပ်ပစ္စည်းများနှင့် အဆောက်အအုံများ



ဖန်ပေါင်းအိုး (၃၉)လုံး တွေ့ရှိမှု မှတ်တမ်းဓာတ်ပုံ

သီပေါမြို့နယ်၊ နမ့်လန်ဒေသနှင့်မိုင်းရယ်မြို့အနီး SSA စခန်းနေရာ၊ အွန်လိုင်းလိမ်လည်လောင်းကစားမှုပြုလုပ်သည့်နေရာနှင့် မူးယစ်ဆေးဝါးချက်လုပ်သည့်နေရာများအား လုပ်ငန်းသုံးပစ္စည်းများနှင့်အတူ ထပ်မံသိမ်းဆည်းရမိ



ဇန်နဝါရီလ ၁၈ ရက်နေ့ ညနေ ၄ နာရီခန့်တွင် စိန်ကြောကျေးရွာ၏ အနောက်တောင်ဘက် ၁၀ ကီလိုမီတာခန့်အကွာ၌ သိမ်းဆည်းရမိခဲ့သည့် မူးယစ်ဆေးဝါးချက်လုပ်ရာတွင် အသုံးပြုသည့် ဆက်စပ်ပစ္စည်းများနှင့် အဆောက်အအုံများ



အခြောက်ခံစားထားသည့် မှတ်တမ်းဓာတ်ပုံ



ပေါင်းခံစား ထားရှိသည့် မှတ်တမ်းဓာတ်ပုံ



အမျိုးအမည်မသိစာတုပစ္စည်း ၅၀၀ခန့်ထားရှိသည့်ရုံခေါင် မှတ်တမ်းဓာတ်ပုံ



ကော့စတစ်ဆိုဒါ ၁၃၀ခန့်နှင့်ဆိုဒီယမ်ဆာလဖိတ်ထားရှိသည့်ရုံခေါင် မှတ်တမ်းဓာတ်ပုံ

ဇန်နဝါရီလ ၁၈ ရက်နေ့ ညနေ ၆ နာရီခန့်တွင် မနီဖြတ်ကျေးရွာ၏ အနောက်မြောက်ဘက် ၂၀ ကီလိုမီတာခန့်အကွာ၌ သိမ်းဆည်းရမိခဲ့သည့် မူးယစ်ဆေးဝါးချက်လုပ်ရာတွင် အသုံးပြုသည့် ဆက်စပ်ပစ္စည်းများနှင့် အဆောက်အအုံများ



ဇန်နဝါရီလ ၁၈ ရက်နေ့ ညနေ ၄ နာရီခန့်တွင် စိန်ကြောကျေးရွာ၏ အနောက်တောင်ဘက် ၁၀ ကီလိုမီတာခန့်အကွာ၌ သိမ်းဆည်းရမိခဲ့သည့် မူးယစ်ဆေးဝါးချက်လုပ်ရာတွင် အသုံးပြုသည့် ဆက်စပ်ပစ္စည်းများနှင့် အဆောက်အအုံများ



စားချက်ဆောင် မှတ်တမ်းဓာတ်ပုံ



လျှပ်စစ်မီးဖို မှတ်တမ်းဓာတ်ပုံ



အက်စစ်ပီပါများနှင့် အက်စစ်ပီများမီးရှို့ဖျက်ဆီးထားသောနေရာ မှတ်တမ်းဓာတ်ပုံ



မူးယစ်ဆေးဝါးချက်လုပ်သည့်ဟုယူဆရသောစက် မှတ်တမ်းဓာတ်ပုံ

ဇန်နဝါရီလ ၁၈ ရက်နေ့ ညနေ ၅ နာရီခန့်တွင် မနီဖြတ်ကျေးရွာ၏ အနောက်ဘက် ၂၀ ကီလိုမီတာခန့်အကွာ၌ သိမ်းဆည်းရမိခဲ့သည့် မူးယစ်ဆေးဝါးချက်လုပ်ရာတွင် အသုံးပြုသည့် ဆက်စပ်ပစ္စည်းများနှင့် အဆောက်အအုံများ



၅ ဂါလန်ပုံး အပြု အက်စစ်ပီ (၇၅)လုံး တွေ့ရှိမှု မှတ်တမ်းဓာတ်ပုံ



၅ ဂါလန်ပုံး အပြု အက်စစ်ပီ (၇၅)လုံး တွေ့ရှိမှု မှတ်တမ်းဓာတ်ပုံ



Caustic Soda ဆာလာအိတ်(၆၀)လုံးတွေ့ရှိမှု မှတ်တမ်းဓာတ်ပုံ



စတီးပေါင်းအိုး မူးယစ်ဆေးဝါးမွှေစက် (၁)လုံးတွေ့ရှိမှု မှတ်တမ်းဓာတ်ပုံ

ပါဝင်သော ပူးပေါင်းအဖွဲ့များသည် အဆိုပါ ဒေသများအတွင်း မူးယစ်ဆေးဝါးချက်လုပ်နေမှုများအား အမြစ်ပြတ်ရှင်းလင်းနိုင်ရေးအတွက် ဒေသခံပြည်သူများ၏ သတင်းပေးပို့မှုများနှင့်အတူ လိုအပ်သည့် လေကြောင်းကင်းထောက်ခြင်းနှင့် မြေပြင်သိမ်းဆည်းရမိခဲ့သည့်နေရာ၏ အနောက်မြောက်ဘက် ၂ ကီလိုမီတာခန့်အကွာ၌ မူးယစ်ဆေးဝါးချက်လုပ်ရာတွင် အသုံးပြုသည့်အဆောက်အအုံများနှင့်ဆက်စပ်ပစ္စည်းများဖြစ်သော “၁၈၈၈” အမှတ်တံဆိပ်ပါ ထုပ်ပိုးခွံပစ္စည်းများထည့်ထားသည့်ဂိုဒေါင် ၃ လုံး၊ ဖန်ပေါင်းအိုး ၁၅ လုံး၊ အခြောက်ခံဗန်း ၂၄ ခုထားရှိသည့် တံ ၁ လုံး၊ လူနေတံ ၈ လုံး၊ အပေါင်းခံစက် ၇ လုံးထည့်ထားသည့် တံ ၁ လုံး၊ (စိစစ်ဆဲ) ဓာတုပစ္စည်း ၅၀၀ အိတ်ထည့်ထားသည့် ဂိုဒေါင် ၁ လုံး၊ Caustic Soda ထည့်ထားသည့် ဆာလာအိတ် ၁၀၃ အိတ်နှင့် ဆိုဒီယမ်ဆာလဖိတ်ထည့်ထားသည့် ဆာလာအိတ် ၂၀၀ အိတ်ထည့်ထားသည့် ဂိုဒေါင် ၁ လုံး၊ ကျောက်ချဉ်အိတ် ၁၈ အိတ်၊ မီးသွေးအမှုန့်အိတ် ၂၈ အိတ်၊ ဂက်စ်အိုး ၄၆၉ လုံး၊ ရေခဲသေတ္တာ ၃ လုံး၊ စားချက်ဆောင် ၁ လုံး၊ လျှပ်စစ်မီးဖို ၉ လုံး၊ မူးယစ်ဆေးဝါးချက်လုပ်ရာတွင် အသုံးပြုသည့် စက် ၂ လုံးတို့အား လည်းကောင်း။ ဇန်နဝါရီလ ၁၈ ရက်ညနေ ၅ နာရီခန့်တွင် မနီဖြတ်ကျေးရွာ၏ အနောက်ဘက် ၂၀ ကီလိုမီတာခန့်အကွာ၊ ဇန်နဝါရီလ ၁၁ ရက်နေ့တွင် သိမ်းဆည်းရမိခဲ့သည့် နေရာ၏

ဇန်နဝါရီ ၁၈ ရက်နေ့ ညနေ ၄ နာရီခန့်တွင် မိန့်ဖြတ်ကျွေးရွာ၏ အနောက်တောင်ဘက် ၁၀ ကီလိုမီတာခန့်အကွာ၌ သိမ်းဆည်းရမိခဲ့သည့် မူးယစ်ဆေးဝါးချက်လုပ်ရာတွင် အသုံးပြုသည့် ဆက်စပ်ပစ္စည်းများနှင့် အဆောက်အအုံများ



ကျောက်ဆည်အိတ် မှတ်တမ်းဓာတ်ပုံ

မီးသွေးအမုန့်အိတ် မှတ်တမ်းဓာတ်ပုံ



ဂက်စ်အိုးများ မှတ်တမ်းဓာတ်ပုံ

ရေခဲသေတ္တာ မှတ်တမ်းဓာတ်ပုံ

ဇန်နဝါရီလ ၂၀ ရက်နေ့ ည ၇ နာရီခန့်တွင် မိန့်ဖြတ်ကျွေးရွာ၏ အနောက်တောင်ဘက် ၂၅ ကီလိုမီတာအကွာ၌ တွေ့ရှိခဲ့သည့် အွန်လိုင်းလိမ်လည်လောင်းကစားမှု ပြုလုပ်ရာတွင် အသုံးပြုသည့် အဆောက်အအုံများ



ဇန်နဝါရီလ ၂၂ ရက်တွင် မိန့်ဖြတ်ကျွေးရွာ၏ အနောက်မြောက်ဘက် ၁၈ကီလိုမီတာအကွာ၌ တွေ့ရှိခဲ့သည့် SSA အဖွဲ့၏ အခိုင်အမာတည်ဆောက်ထားသည့် စခန်းနေရာနှင့် အဆောက်အအုံများ



အနောက်တောင်ဘက် ၇ ကီလိုမီတာခန့် အကွာ၌ မူးယစ်ဆေးဝါးချက်လုပ်ရာတွင် အသုံးပြုသည့် လူနေတဲ့ ၁၇ လုံး၊ ဂိုဒေါင် ၈ လုံး၊ မူးယစ်ဆေးဝါးချက်လုပ်သည့်တံ ၄ လုံး၊ မီးစက်အကြီး ၂ လုံး၊ အက်စစ်အပါ (ပလတ်စတစ်)ပီပီအပြာ ၅၄ လုံး၊ ပလတ်စတစ်ပီပီအပြာအခွံ ၁၉၀ လုံး၊ သံပီပီအခွံ ၇၆ လုံး၊ အဖြူရောင် ၅ ဂါလန်ပုံး(အက်စစ်အပါ) ၇၅ လုံး၊ Caustic Soda ဆာလာအိတ် ၆၀ အိတ်၊ မူးယစ်ဆေးဝါးချက်လုပ်ရာတွင် အသုံးပြုသည့် စတီးပေါင်းအိုး ၁ လုံး၊ ဖန်ပေါင်းအိုးအသေး ၃၉ လုံးတို့အားလည်း

ဇန်နဝါရီလ ၁၉ ရက်နေ့ မွန်းလွဲ ၃ နာရီခန့်တွင် မိန့်ဖြတ်ကျွေးရွာ၏ အနောက်တောင်ဘက် ၁၈ ကီလိုမီတာခန့်အကွာ၌ သိမ်းဆည်းရမိခဲ့သည့် မူးယစ်ဆေးဝါးချက်လုပ်ရာတွင် အသုံးပြုသည့် အဆောက်အအုံများ



အလျား ၂၅ ပေ၊ အနံ ၁၅ ပေ ဝါးကာပိုး လူနေတဲ့ ၁ လုံး၊ တွေ့ရှိမှုမှတ်တမ်းဓာတ်ပုံ

အလျား ၂၅ ပေ၊ အနံ ၁၅ ပေ ဝါးကာပိုး လူနေတဲ့ ၁ လုံး၊ တွေ့ရှိမှုမှတ်တမ်းဓာတ်ပုံ



အလျား ၂၀ ပေ ၊ အနံ ၁၀ ပေ ဝါးကာပိုး စားချက်ဆောင် ၁ လုံး၊ တွေ့ရှိမှု မှတ်တမ်းဓာတ်ပုံ

အလျား ၂၀ ပေ ၊ အနံ ၁၀ ပေ ဝါးကာပိုး စားချက်ဆောင် ၁ လုံး၊ တွေ့ရှိမှု မှတ်တမ်းဓာတ်ပုံ

ဇန်နဝါရီလ ၁၉ ရက်နေ့ နံနက် ၉ နာရီခန့်တွင် မိုင်းရယ်မြို့၏ အနောက်တောင်ဘက် ၁၀ ကီလိုမီတာခန့်အကွာ၌ သိမ်းဆည်းရမိခဲ့သည့် မူးယစ်ဆေးဝါးချက်လုပ်ရာတွင် အသုံးပြုသည့် ဆက်စပ်ပစ္စည်းများနှင့် အဆောက်အအုံများ



ဇန်နဝါရီလ ၂၂ ရက်တွင် မိန့်ဖြတ်ကျွေးရွာ၏ အနောက်မြောက်ဘက် ၁၈ကီလိုမီတာအကွာ၌ တွေ့ရှိခဲ့သည့် SSA အဖွဲ့၏ အခိုင်အမာတည်ဆောက်ထားသည့် စခန်းနေရာနှင့် အဆောက်အအုံများ



တင်စင်(သံဖရိန်) ၆ စင်၊ ဂက်စ်အိုး ၁ လုံး၊ သစ်ခွဲသားဆိုင်ခုံ ၅၀ ချောင်းတို့အား လည်းကောင်း။
ဇန်နဝါရီလ ၁၉ ရက်နံနက် ၉ နာရီခန့်တွင် မိုင်းရယ်မြို့၏ အနောက်တောင်ဘက် ၁၀ ကီလိုမီတာခန့်အကွာ၊ ဇန်နဝါရီလ ၁၆ ရက်တွင် သိမ်းဆည်းရမိခဲ့သည့်နေရာ၏ အရှေ့မြောက်ဘက် ၉ ကီလိုမီတာခန့်အကွာ၌ မူးယစ်ဆေးဝါးချက်လုပ်ရာတွင် အသုံးပြုသည့် တံ ၅ လုံး၊ ဂိုဒေါင် ၅ လုံး၊ လူနေတဲ့ ၈ လုံး၊ ၆ ပေကျိုင်းလာ ၅ လုံး၊ ၅ ပေကျိုင်းလာ ၅ လုံး၊

MYAWADY IN ENGLISH

www.myawady.net.mm

DAILY EDITION

E-mail:mwddailynewspapergroup@gmail.com

Vice Chairman of State Security and Peace Commission Deputy Commander-in-Chief of Defence Services Commander-in-Chief (Army) Vice-Senior General Soe Win receives delegation led by Head of the Neighbouring Countries Coordination Center (NCCC) of Army Operations Center, Office of the Commander-in-Chief of Royal Thai Army

NAY PYI TAW January 22

Vice Chairman of State Security and Peace Commission Deputy Commander-in-Chief of Defence Services Commander-in-Chief (Army) Vice-Senior General Soe Win received General Direk Bongkarn, Head of the Neighbouring Countries Coordination Center (NCCC) of Army Operations Center, Office of the Commander-in-Chief of Royal Thai Army and his delegation at the parlour of Bayintnaung Villa here this afternoon.

Also present at the call together with the Vice-Senior General were Lt-Gen Nyunt Win Swe from the Office of the Commander-in-Chief (Army) and senior military officers. The Thai general was accompanied by Thai Military Attache (Army) to Myanmar Senior Colonel Pongphan Puttha and officials of the Office of the Commander-in-Chief of Royal Thai Army and NCCC.



Vice Chairman of State Security and Peace Commission Deputy Commander-in-Chief of Defence Services Commander-in-Chief (Army) Vice-Senior General Soe Win receives General Direk Bongkarn, Head of the Neighbouring Countries Coordination Center (NCCC) of Army Operations Center.

During the talks, cordial discussions were centred on improving relations and friendship between the armed forces of the two countries due to the guidance of the military leaders and efforts for their sustainability, continued implementation of the bilateral agreements between the two countries and endeavour for enhancing cooperation, cooperative efforts between the governments and armed forces of the two countries, peace and security at the border areas for restoring trade and commodity flow, illicit trade and illegal business through control measures, energetic efforts being made to prevent the reappearance of the online scam and gambling and to launch counternarcotic operations as a national task and promoting bilateral cooperation including information sharing process, success in holding the phases 1 and 2 of the 2025 multi-party democracy general election and the holding of the phase 3 on 25 January.

100

►►From Page - 19

Tatmadaw columns conducted field intelligence operations within Hsipaw and Mongyai townships in Northern Shan State. Collaborating with residents through their tip-offs, multi-agency joint teams divided into columns to carry out operations against online fraud and narcotics. From January 9 to January 22, 2026, they successfully uncovered and cleared 13 drug production sites and 2 sites suspected of operating online gambling and fraud. A large quantity of drug production equipment and related materials were seized. Furthermore, one SSA outpost and one fortified base located near the drug production sites were discovered and captured.

The seized equipment used in drug production will be thoroughly inspected by joint teams, handed over to relevant departments, and systematically destroyed by fire or controlled explosions. It is requested that any information regarding narcotics be reported promptly to the authorities. It is also reported that any organization primarily involved in these drug-related cases will face effective and severe legal action.

100

Public Notice for Elimination of Violence

1. Declaring themselves to be “for the people”, the so-called CRPH, NUG and PDF terrorist groups are lawlessly killing Buddhist monks, civil servants including schoolteachers, and members of the general public, as well as looting and robbing.
2. Not encouraging, supporting, or assisting “CRPH”, “NUG”, and “PDF” terrorists, who are intimidating and killing people and committing destructive activities, is to protect the lives and property of the general public.
3. Giving information secretly to the authorities on terrorists and on possession and transport of weapons/ammunition is tantamount to protecting the lives and property of innocent people.

►► From Page - 20

Items used in refining drugs and buildings, seized at a place about 21 kilometers northwest of Manphyet Village on 18 January.



A truck, generators and other equipment seized during the counternarcotic operation.



A fortified camp and buildings of SSA group found at a place 18 kilometers northwest of Manphyet Village on 22 January.




►► **From Page - 21**

of the said area, additional structures suspected of being used for online fraud and gambling activities were discovered and seized. These included two two-storey metal-roofed buildings measuring 180 feet by 50 feet and 22 feet in height; one under-construction two-storey building measuring 120 feet by 60 feet and 22 feet in height; and one steel-framed, panel-clad building measuring 200 feet by 20 feet and 12 feet in height. Furthermore, security forces conducted area clearance operations on the morning of January 22. Upon reaching a location approximately 18 kilometers northwest of Manphyet Village and 4 kilometers southwest of the site seized on January 16, they captured a large camp previously occupied by SSA armed groups without encountering resistance. The camp, which is believed to have provided close security for drug production, consisted of fortified structures: one 40x20 ft zinc-roofed brick building, one 40x25 ft zinc-roofed brick kitchen, one 20x20 ft zinc-roofed bamboo hut, one 20x15 ft zinc-roofed brick hut, one 10x10 ft zinc-roofed brick hut, one 20x20 ft zinc-roofed brick building, and one 10x10 ft zinc-roofed bamboo-wall hut. Additionally, two underground log bunkers, a communication trench 300 feet long, 3 feet wide, and 3 feet deep, two 2-person bamboo-roofed huts, and one 5-person bamboo-roofed hut were found. The seizure also included one 24x12 ft zinc-roofed brick building, one 15x12 ft zinc-roofed brick building, one 24x24 ft two-story zinc-roofed wooden building, one 30x20 ft zinc-roofed brick building, one 20x20 ft zinc-roofed brick building, one 24x15 ft zinc-roofed brick building with a garage, one 12x8 ft zinc-roofed brick bathroom, one 10x5 ft zinc-roofed brick double-toilet, and one 6x6 ft zinc-roofed brick guard post.

See Page - 19 ►►

Items used in refining drugs and buildings, seized at a place about 20 kilometers west of Manphyet Village on 18 January.



Thirteen tents in good condition with residents are found.



Thirteen tents in good condition with residents are found.




Four tents in bad condition with no resident.



Four tents in bad condition with no resident.


Photos show the seized barrels.



190 blue plastic barrels are found.



190 blue plastic barrels are found.



76 empty iron barrels seized.



76 empty iron barrels seized.


Five additional drug manufacturing sites discovered and seized in Hsipaw and Mongyai townships

NAY PYI TAW January 22

The Union Government is continuously carrying out drug eradication and suppression operations, which undermine national dignity and cause devastating harm to all humanity, by mobilizing all available forces and resources nationwide in cooperation with the public, as well as working together with regional and international organizations.

Regarding these anti-drug efforts, which are being undertaken as a national duty, continuous and vigorous operations to prevent and suppress drug production and illicit trafficking nationwide have led to the discovery and seizure of drug manufacturing sites and related equipment in Hsipaw Township and Mongyai Township. Infor-

manufacturing activities. As a result, at around 4:00 pm on 18 January 2026, approximately 10 kilometers southwest of Seinkyawt Village and about 2 kilometers northwest of the site seized on 16 January, the following were discovered and seized: three warehouses containing “1888” brand packaging materials; 15 glass containers; one hut containing 24 drying trays; eight living huts; one hut housing seven distillation machines; one warehouse containing 500 sacks of (under verification) chemical substances; one warehouse containing 103 sacks of caustic soda and 200 sacks of sodium sulfate; 18 sacks of alum; 28 sacks of charcoal powder; 469 gas cylinders; three refrigerators; one cooking shelter; nine ele-



shells; 76 metal drum shells; 75 white five-gallon containers containing acid; 60 sacks of caustic soda; one steel distillation timber of various sizes. At around 9:00 am on 19 January, approximately 10 kilometers southwest of Mongyai and two six-wheel blue trucks. At around 3:00 pm the same day, approximately 18 kilometers southwest of Manphyet

Items used in refining drugs and buildings, seized at a place about 10 kilometers southwest of Seinkyawt Village on 18 January.



A building (destroyed) that can accommodate ten people.



A building (destroyed) that can accommodate 40 people.



A warehouse that keeps bags with 1888 markings.



Glass pots.

mation on these seizures was previously released on 11, 15, and 16 January.

Continuing these efforts, joint teams comprising security forces carried out area clearance operations in the said regions, supported by intelligence provided by local residents, as well as necessary aerial reconnaissance and ground intelligence operations, with the aim of completely eradicating drug

ctric stoves; and two machines used in drug manufacturing.

At around 5:00 pm on 18 January, approximately 20 kilometers west of Manphyet Village and about 7 kilometers southwest of the site seized on 11 January, the following were seized: 17 living huts; eight warehouses; four drug production huts; two large generators; 54 blue plastic barrels containing acid; 190 blue plastic barrel

pot used in drug production; and 39 small glass containers. At around 6:00 pm the same day, approximately 6 kilometers northwest of that location, the following were seized: 67 plastic barrel shells; seven metal drum shells; two generators; four living huts; one warehouse containing cardboard packaging; one cooking shelter; six metal-framed storage racks; one gas cylinder; and 50 pieces of sawn

Town and about 9 kilometers northeast of the site seized on 16 January, the following were seized: five drug production huts; five warehouses; eight living huts; five six-foot boilers; five five-foot boilers; four steel mixers; 60 steel trays; 120 glass tubes used in drug production; four tablet-press machines; 120 gas cylinder shells; 250 blue plastic barrel shells; 50 metal drum shells; two large generators;

Village and about 4 kilometers southeast of the site seized on 18 January, the following were seized: one tarpaulin-covered living hut measuring 25 feet by 15 feet; one tarpaulin-covered cooking shelter measuring 20 feet by 10 feet; one backhoe excavator; and related equipment.

Furthermore, at around 7:00 pm on 20 January, approximately 8 kilometers southwest

အသက်အန္တရာယ်ရှိတဲ့ ဒဏ်ရာတွေကို ချက်ချင်းပိတ်ပေးနိုင်မယ့် ဖျန်းဆေးမှုန့်ကိုတီထွင်



အသက်အန္တရာယ်ရှိစွမ်းရည်ရှိတဲ့ ဒဏ်ရာတွေကနေ သွေးထွက်တာကို တစ်မိနစ်အတွင်း တားဆီးပေးနိုင်မယ့် ဖျန်းဆေးမှုန့်တစ်မျိုးကို သိပ္ပံပညာရှင်တွေကတီထွင်လိုက်ပါတယ်။ ဒီနည်းပညာဟာ ဆေးရုံမရောက်ခင် အချိန်အတွင်း ပြင်းထန်တဲ့ဒဏ်ရာကြောင့် သွေးလွန်ပြီး သေဆုံးရတာမျိုးမဖြစ်အောင် ကာကွယ်ပေးဖို့ အဓိကရည်ရွယ်တာဖြစ်ပါတယ်။

ဒီဖျန်းဆေးမှုန့်ကို အိုဟိုင်းယိုးတက္ကသိုလ်မှ သုတေသီတွေက ဖန်တီးခဲ့တာဖြစ်ပြီး လူ့ခန္ဓာကိုယ်ရဲ့ သဘာဝအတိုင်း သွေးခဲတဲ့ စနစ်ကို ပိုမိုမြန်ဆန်လာအောင် ကူညီပေးပါတယ်။ အသုံးပြုပုံကတော့ ရိုးရှင်းပါတယ်။ ဒဏ်ရာပေါ်ကို ဒီအမှုန့်ဖျန်းလိုက်တာနဲ့ အထဲမှာပါတဲ့ အထူးပိုလီမာတွေက သွေးနီည

တွေနဲ့ ချက်ချင်းပေါင်းစပ်သွားပြီး ခိုင်မာတဲ့ အလွှာတစ်ခုကို ဖြစ်ပေါ်စေပါတယ်။ သူက သွေးထွက်တာကို ချက်ချင်းရပ်တန့်သွားစေတဲ့ အတားအဆီးတစ်ခုလို အလုပ်လုပ်ပေးတာပါ။

စမ်းသပ်ချက်တွေအရတော့ ဒီဖျန်းဆေးဟာ အခုလက်ရှိဆေးလောကမှာ သုံးနေတဲ့ တခြားသွေးတိတ်ပစ္စည်းတွေထက် ပိုမိုမြန်ဆန်ပြီး ပိုမိုထိရောက်တာကို တွေ့ရပါတယ်။ အထူးသဖြင့် စစ်မြေပြင်မှာရရှိတဲ့ ဒဏ်ရာတွေ ဒါမှမဟုတ် လမ်းပေါ်ကပြင်းထန်တဲ့ မတော်တဆမှုတွေမှာ လူနာရဲ့အသက်ကို ကယ်တင်နိုင်မယ့် အရေးပေါ်ကိရိယာတစ်ခုဖြစ်လာမှာဖြစ်တယ်လို့ သုတေသီများက ဆိုပါတယ်။

Ref: STD
ကိုထက်

အန္တရာယ်ရှိပက်တီးရီးယားများကို ဖမ်းဆီးနိုင်မယ့် သဘာဝပရိုတိန်းတစ်မျိုးကို ရှာဖွေတွေ့ရှိ

သိပ္ပံပညာရှင်တွေဟာ လူသားတွေရဲ့ ခန္ဓာကိုယ်ထဲက အန္တရာယ်ရှိတဲ့ပက်တီးရီးယားတွေကို ဖမ်းဆီးချေမှုန်းနိုင်စွမ်းရှိတဲ့ Intelectin-2 လို့ခေါ်တဲ့ သဘာဝပရိုတိန်းတစ်မျိုးကို ရှာဖွေတွေ့ရှိလိုက်ပါတယ်။ ဒီတွေ့ရှိချက်က ဆေးပညာလောကအတွက် စိတ်လှုပ်ရှားစရာကောင်းပါတယ်။ အဲဒီပရိုတိန်းက မိမိတို့ရဲ့အစာခြေစနစ်ထဲမှာ အဓိက အလုပ်လုပ်ပေးတာ ဖြစ်ပါတယ်။

မက်ဆာချူးဆက်နည်းပညာတက္ကသိုလ် MIT မှ သုတေသီတွေရဲ့ ရှင်းပြချက်အရ အဲဒီ Intelectin-2 ပရိုတိန်းဟာ အလုပ်နှစ်မျိုးကို တစ်ပြိုင်နက်လုပ်ပေးပါတယ်။ ပထမက အူလမ်းကြောင်းထဲမှာရှိတဲ့ အမြေးပါးလွှာကို ပိုပြီးခိုင်မာကျစ်လျစ်အောင် လုပ်ပေးတာကြောင့် အပြင်ကလာတဲ့ ပိုးမွှားတွေ

အလွယ်တကူဝင်မလာနိုင်အောင် တားဆီးပေးပါတယ်။ တကယ်လို့ ပက်တီးရီးယားတွေက ဒီအလွှာကိုဖောက်ထွက်ဖို့ကြိုးစားလာပြီဆိုရင်တော့ အဲဒီပရိုတိန်းက ပက်တီးရီးယားတွေရဲ့ မျက်နှာပြင်မှာရှိတဲ့ သကြားဓာတ်တွေနဲ့ သွားပြီး တွယ်ကပ်ကာ သူတို့ကိုလုပ်မရအောင် ဖမ်းဆီးထားလိုက်ပါတယ်။

အဖမ်းခံလိုက်ရတဲ့ ပက်တီးရီးယားတွေဟာ ဆက်ပြီးမပွားများနိုင်တော့တဲ့အပြင် အချိန်ကြာလာတာနဲ့အမျှ ပျက်စီးပြီး သေဆုံးသွားပါတယ်။ ဒီနည်းလမ်းကို ရှာတွေ့တာဟာ ဆေးမတိုးတဲ့ပက်တီးရီးယားတွေကိုနှိမ်နင်းဖို့အတွက် မျှော်လင့်ချက်အသစ်ဖြစ်လာပါတယ်။

Ref: STD
ကိုထက်



တရုတ်နိုင်ငံက ရေဒါချစ်ပြားတွေရဲ့စွမ်းဆောင်ရည်ကို မြှင့်တင်ပေးနိုင်မယ့် အအေးပေးစနစ်နည်းပညာအသစ်တီထွင်

တရုတ်သုတေသီတွေဟာ စစ်သုံးရေဒါတွေမှာသုံးတဲ့ချစ်ပြားတွေရဲ့ စွမ်းဆောင်ရည်ကို အများကြီးမြှင့်တင်ပေးနိုင်မယ့် “ထူးကဲအအေးပေးစနစ်” နည်းပညာအသစ်တစ်ခုကို တီထွင်လိုက်ပါတယ်။ ဒီနည်းပညာကြောင့်ရေဒါတွေမှာရှိတဲ့ ချစ်ပြားတွေ အလုပ်လုပ်ရင်း ပူလာတဲ့အခါ အပူတွေကို အရင်ကထက် အဆပေါင်းများစွာ မြန်မြန် ဆန်ဆန်စုပ်ယူပေးနိုင်မှာဖြစ်တယ်လို့သိရပါတယ်။

ပုံမှန်အားဖြင့်တော့ စွမ်းအားမြင့်ရေဒါတွေဟာ အလုပ်လုပ်တဲ့အခါ အပူရှိန်အလွန် တက်လာပြီး အဲဒီအပူကြောင့်ပဲ စွမ်းဆောင်ရည်ကျတာမျိုး၊ စက်ချွတ်ယွင်းတာမျိုးတွေ ဖြစ်တတ်ပါတယ်။ အခုနည်းပညာအသစ်ကတော့ ဒီပြဿနာကို ဖြေရှင်းပေးလိုက်တာဖြစ်လို့ ရေဒါတွေဟာပိုဝေးတဲ့နေရာ



က ပစ်မှတ်တွေကို တိကျစွာထောက်လှမ်းနိုင်လာမှာဖြစ်သလို အချက်အလက်တွေကိုလည်း ပိုပြီးမြန်မြန်တွက်ချက်လာနိုင်မှာ ဖြစ်ပါတယ်။

ရေဒါတွေရဲ့ အပူဒဏ်ခံနိုင်ရည် မြင့်မားလာတာကြောင့်ဒီနည်းပညာဟာ တရုတ်

ရဲ့မျိုးဆက်သစ်တိုက်လေယာဉ်တွေနဲ့ ဒုံးပျံကာကွယ်ရေးစနစ်တွေအတွက် အလွန်ကို အရေးပါတဲ့ အပြောင်းအလဲတစ်ခုဖြစ်လာမယ်လို့စစ်ဘက်သုတေသီများက ခန့်မှန်းထားပါတယ်။

Ref: IE
ကိုထက်

ကမ္ဘာ့ပထမဆုံး ဒေါင်လိုက်နေရောင်ခြည်ခြေရာခံစနစ်ကို နော်ဝေကျွန်းမှတစ်ခုက တီထွင်



နော်ဝေနိုင်ငံအခြေစိုက် Over Easy Solar ကုမ္ပဏီဟာ ကမ္ဘာ့ပထမဆုံးသော ဒေါင်လိုက်တပ်ဆင်နိုင်တဲ့ နေရောင်ခြည်ခြေရာခံစနစ်ကို တီထွင်လိုက်ပါတယ်။ ဒီနည်းပညာဟာ နေရောင်ခြည်ကို တစ်နေ

ကုန်ဖမ်းယူနိုင်ဖို့ ဆိုလာပြားတွေကို အလိုအလျောက်ရွှေ့ပေးနိုင်တာကြောင့်စွမ်းအင် ထုတ်လုပ်မှုကို သိသိသာသာ မြှင့်တင်ပေးနိုင်တယ်လို့ သိရပါတယ်။ ပုံမှန်ဆိုလာပြားတွေဟာ အမိုးပေါ်မှာ

အသေတပ်ဆင်ထားတာကြောင့် နေရောင်ခြည်ကို အပြည့်အဝမရတဲ့ အချိန်တွေရှိတတ်ပါတယ်။ အခုတီထွင်လိုက်တဲ့စနစ်က နေရဲ့တည်နေရာအလိုက်လိုက်ပါပြောင်းလဲပေးနိုင်တာကြောင့် ပုံမှန်ဆိုလာပြားတွေထက် စွမ်းအင် ၂၀ ရာခိုင်နှုန်းကနေ ၃၀ ရာခိုင်နှုန်းအထိ ပိုပြီးထုတ်ပေးနိုင်ပါတယ်။ အထူးသဖြင့် နှင်းတွေဖုံးလွှမ်းတတ်တဲ့ ဒေသတွေမှာ ဆိုလာပြားပေါ် နှင်းမတင်ဘဲ စွမ်းအင်ကို အဆက်မပြတ်ထုတ်ယူနိုင်စေဖို့ အခုဒီဇိုင်းက အများကြီးအထောက်အကူပြုမှာဖြစ်ပါတယ်။ ဒီစနစ်ဟာ နေရာလွတ်အကန့်အသတ်ရှိတဲ့ အဆောက်အအုံတွေရဲ့ အမိုးပေါ်မှာတပ်ဆင်ဖို့ အလွန်သင့်တော်ပါတယ်။


Ref: IE
ကိုထက်

ကမ္ဘာ့ပထမဆုံး အလင်းရောင်သုံးရွက်လွှင့်အာကာသယာဉ်ကို အောင်မြင်စွာဖြန့်ကြက်နိုင်

အာကာသထဲမှာ နေရောင်ခြည်စွမ်းအင်အသုံးပြုပြီး လောင်စာမလိုဘဲပျံသန်းနိုင်မယ့် ကမ္ဘာ့ပထမဆုံး အလင်းရောင်သုံးရွက်လွှင့်အာကာသယာဉ်ကို ပညာရှင်များက အောင်မြင်စွာဖြန့်ကြက်နိုင်ခဲ့ပြီလို့ သိရပါတယ်။

Gamma အမည်ရှိ ပြင်သစ်ကုမ္ပဏီက ထုတ်လုပ်ထားတဲ့ ဒီအာကာသယာဉ်ဟာ SpaceX ရဲ့ ခုံးပျံနဲ့အတူ အာကာသထဲကို ရောက်ရှိသွားခဲ့တာဖြစ်ပြီး ကမ္ဘာပတ်လမ်းထဲမှာ သူ့ရဲ့ ဧရာမရွက်ပြားကြီးကိုဖြန့်ချိလိုက်နိုင်တာဖြစ်ပါတယ်။

ဒီနည်းပညာဟာ ပုံမှန်အာကာသယာဉ်တွေလို လောင်စာဆီအသုံးပြုစရာမလိုဘဲ နေကလာတဲ့ အလင်းမှုန်တွေရဲ့ တွန်းကန်အားကိုအသုံးပြုပြီး ခရီးနှင်မှာဖြစ်ပါတယ်။ အခုဖြန့်ချိလိုက်တဲ့ရွက်ပြားဟာ ပလတ်



စတစ်အကြည်လွှာထက် အဆပေါင်းများစွာ ပိုမိုပါးလွှာပြီး အလွန်ပေါ့ပါးတဲ့ ပစ္စည်းတွေနဲ့ ပြုလုပ်ထားတာပါ။ ဒီစမ်းသပ်မှုသာ အောင်မြင်ခဲ့မယ်ဆိုရင် အနာဂတ်မှာ ကုန်ကျစရိတ်သက်သာစွာနဲ့ အာကာသခရီးစဉ်တွေကို ရေရှည်သွားလာနိုင်ဖို့ လမ်းစပွင့်သွားမှာဖြစ်ပါတယ်။ အခုလက်ရှိ

မှာတော့ ဒီနည်းပညာရဲ့ ရှေ့ပြေးပုံစံကို အာကာသထဲမှာ အောင်မြင်စွာစမ်းသပ်နိုင်ခဲ့တာဖြစ်ပြီး အာကာသယာဉ်ဟာ သူ့ရဲ့ ပတ်လမ်းကို ဘယ်လိုပြောင်းလဲနိုင်မလဲဆိုတာကို စောင့်ကြည့်ရမှာဖြစ်ပါတယ်။

Ref: IE
ကိုထက်

ဩစတြေးလျ၌ ပစ်ခတ်မှုဖြစ်ပွား လူသုံးဦးသေဆုံး တရားခံလွတ်မြောက်နေ

ဆစ်ဒနီ၊ မူဆလိမ္မန်း

ဩစတြေးလျနိုင်ငံ နယူးဆောက်ဝေးပြည်နယ်၌ သေနတ်ပစ်ခတ်မှုတစ်ခု ဖြစ်ပွားရာလူသုံးဦးသေဆုံးကြောင်းရတပ်ဖွဲ့က ဇန်နဝါရီလ ၂၂ ရက်တွင်ထုတ်ပြန်ထားသည်။ ထို့ပြင် တရားခံသည် လက်ရှိအချိန်အထိ လွတ်မြောက်နေဆဲဖြစ်ကြောင်းနှင့် ယင်းပစ်ခတ်မှုသည် အိမ်တွင်းအကြမ်းဖက်မှုဖြစ်နိုင်ကြောင်း ဒေသတွင်းသတင်းဌာနများကရေးသားထားသည်။

အဆိုပါပစ်ခတ်မှုသည် ဆစ်ဒနီမြို့၏ အနောက်ဘက် ၃၇၉ မိုင်အကွာ ကာဂယ်လီဂိုကန်မြို့၌ဖြစ်ပွားခြင်းဖြစ်ကြောင်းနှင့် ဒေသခံများအနေဖြင့် နေအိမ်အတွင်း၌သာ နေထိုင်ရန်တိုက်တွန်းကြောင်း ရတပ်ဖွဲ့က ထုတ်ပြန်ထားသည်။

သေဆုံးသူများသည် အမျိုးသမီးနှစ်ဦးနှင့်အမျိုးသားတစ်ဦးဖြစ်ကြောင်း၊ နောက်ထပ်အမျိုးသားတစ်ဦးမှာ ပြင်းထန်သောဒဏ်ရာဖြင့် ဆေးရုံတက်ရောက်ကုသမှုခံယူနေရကြောင်း၊ ပစ်ခတ်မှုလုပ်သွားသည့်သေနတ်သမားသည် မြို့အတွင်းမှာပင်ရှိနေဆဲဖြစ်ကြောင်းနှင့် မောင်းပြန်သေနတ်ကိုကိုင်ဆောင်ထားကြောင်း ရတပ်ဖွဲ့က ထုတ်ပြန်ထားသည်။

Ref: BP

တရုတ်နှင့်ဖိလစ်ပိုင်က တောင်တရုတ်ပင်လယ် အရေးဆွေးနွေးနိုင်ရန် လမ်းပြမြေပုံရေးဆွဲရေး ကြိုးပမ်းနေ

မနီလာ၊ နိုင်ငံရေး

တရုတ်နိုင်ငံနှင့် ဖိလစ်ပိုင်နိုင်ငံတို့သည် တောင်တရုတ်ပင်လယ်အတွင်း အငြင်းပွားမှုများကို ဖြေရှင်းရေးရည်ရွယ်သည့် ဆွေးနွေးပွဲနောက်တစ်ဆင့်အတွက် လမ်းပြမြေပုံကိုရေးဆွဲရေးကြိုးပမ်းနေကြောင်း ဖိလစ်ပိုင်နိုင်ငံဆိုင်ရာ တရုတ်သံအမတ်ကြီးကျင်ကွမ်းကပြောသည်။

လက်ရှိအချိန်တွင် ဖြစ်ပေါ်လာနိုင်သော မည်သည့်ပဋိပက္ခမဆိုသည် နှစ်နိုင်ငံဆက်ဆံရေးကို မလွဲစေရန်ထိခိုက်စေမည်ဖြစ်ကြောင်း၊ ထို့ကြောင့် အကောင်းဆုံးနည်းလမ်းမှာ ဆွေးနွေးမှုများလုပ်ခြင်းပင်ဖြစ်ကြောင်း Philippine News သတင်းဌာနကဖော်ပြထားသည်။ ယခုအခါ နှစ်နိုင်ငံမှ ကိုယ်စားလှယ်များအနေဖြင့် ဆွေးနွေးမှုလုပ်နိုင်ရန်ကြိုးပမ်းနေပြီး လက်ရှိအချိန်တွင် သဘောတူညီချက်အချို့ရရှိထားပြီဖြစ်ကြောင်း ကျင်ကွမ်းကပြောသည်ဟု သိရသည်။

Ref: BP

အမေရိကန်က ဒါပိုမြို့၌ ငြိမ်းချမ်းရေးဘုတ်အဖွဲ့ကိုစတင်ဖွဲ့စည်း နိုင်ငံပေါင်း ၁၉ နိုင်ငံက ပဋိညာဉ်ကိုပါဝင်လက်မှတ်ထိုး



ဒါပို၊ နိုင်ငံရေး

အမေရိကန်နိုင်ငံ ဦးဆောင်သည့် ငြိမ်းချမ်းရေးဘုတ်အဖွဲ့ကို ဆွစ်ဇာလန်နိုင်ငံ ဒါပိုမြို့၌ ဇန်နဝါရီလ ၂၂ ရက်တွင် တရားဝင်စတင်ဖွဲ့စည်းလိုက်ပြီဖြစ်ကြောင်းနှင့် ထိုအဖွဲ့၏ပဋိညာဉ်ကို နိုင်ငံပေါင်း ၁၉ နိုင်ငံကပါဝင်လက်မှတ်ရေးထိုးလိုက်ကြောင်း သိရသည်။

ပဋိညာဉ်တွင် ပါဝင်လက်မှတ်ထိုးသည့် နိုင်ငံများမှာ အမေရိကန်၊ အာမေးနီးယား၊ အာဂျင်တီးနား၊ အီတလီ၊ ဘာရိန်း၊ ဘူဂေးရီးယား၊ ဟန်ဂေရီ၊ အင်ဒိုနီးရှား၊

ဂျော်ဒန်၊ ကာဇက်စတန်၊ မွန်ဂိုလီးယား၊ မော်ရိုကို၊ ပါကစ္စတန်၊ ပါရာဂွေး၊ ကာတာ၊ ဆော်ဒီအာရေဗျ၊ တူနီးရှား၊ အာရပ်စော်ဘွားများပြည်ထောင်စု၊ ဥဘာကကစ္စတန်နိုင်ငံတို့ဖြစ်သည်။

အမေရိကန်သမ္မတ ဒေါ်နယ်ထရမ်က ဇန်နဝါရီလ ၁၆ ရက်တွင် ဂါဇာငြိမ်းချမ်းရေးဘုတ်အဖွဲ့ကိုဖွဲ့စည်းကြောင်း ကြေညာခဲ့ခြင်းဖြစ်သည်။ ဂါဇာငြိမ်းချမ်းရေးဘုတ်အဖွဲ့တွင် အမေရိကန်နိုင်ငံခြားရေးဝန်ကြီးမာကိုဂ္လူဘီယို၊ ထရမ်၏အထူးကိုယ်စားလှယ် စတီဝင်ကော့၊ ထရမ်၏သမက်

ဂျဲရတ်ကုရနာ၊ ဗြိတိန်ဝန်ကြီးချုပ်ဟောင်းတိုနီဘလဲ၊ ကမ္ဘာ့ဘဏ်ဥက္ကဋ္ဌအာရှားဘန်ဂါနှင့် အမေရိကန်လက်ထောက် အမျိုးသားလုံခြုံရေးအကြံပေး ရောဘတ်ဂါဘရီယယ်တို့ပါဝင်သည်။

ငြိမ်းချမ်းရေးဘုတ်အဖွဲ့သည် ကုလသမဂ္ဂနှင့်ချိတ်ဆက်ကာကမ္ဘာ့ရေးရာများကိုဆောင်ရွက်သွားမည်ဖြစ်ကြောင်း၊ အဖွဲ့ကလိုချင်သည့်အရာများကိုလည်း ကောင်းစွာအကောင်အထည်ဖော်နိုင်မည်ဖြစ်ကြောင်း ဒေါ်နယ်ထရမ်ကပြောထားသည်ဟုသိရသည်။

Ref: Sputnik

တောင်ကိုရီးယားနိုင်ငံ ဝန်ကြီးချုပ်ဟောင်း ပုန်ကန်မှုကိုအားပေးမှုဖြင့် ထောင်ဒဏ် ၂၃ နှစ်ကျခံရ

ဆိုး၊ နိုင်ငံရေး

တောင်ကိုရီးယားဝန်ကြီးချုပ်ဟောင်းဖြစ်သည့် ဟန်ဒက်ဆူးသည် ရာထူးမှ ဖြုတ်ချခံလိုက်ရသည့် သမ္မတဟောင်း ယွန်းဆက်ယို၏ ပုန်ကန်မှုကိုအားပေးမှုဖြင့် ဇန်နဝါရီလ ၂၁ ရက်တွင်ထောင်ဒဏ် ၂၃ နှစ်ကျခံလိုက်ရကြောင်းသိရသည်။

ဟန်ဒက်ဆူးသည် ယွန်းဆက်ယို၏ စစ်အုပ်ချုပ်ရေးအမိန့်ထုတ်ပြန်မှုတွင် အရေးပါသောတာဝန်များကိုထမ်းဆောင်ခြင်းနှင့် ပုန်ကန်မှုကိုအားပေးမှုဖြင့် နှစ်ကျခံရသည်ဟု ဆိုကာ ဆိုးအလယ်ပိုင်းခရိုင်တရားရုံးက ၎င်းကို ထောင်ဒဏ် ၂၃ နှစ်ချမှတ်လိုက်ခြင်းဖြစ်သည်။

ဟန်ဒက်ဆူးသည် ဝန်ကြီးချုပ်အဖြစ်တာဝန်ထမ်းဆောင်စဉ် ယွန်းဆက်ယိုလုပ်ဆောင်သော စစ်အုပ်ချုပ်ရေးအမိန့်ကြေညာမှုကို တားဆီးကာကွယ်နိုင်စွမ်းရှိသော်လည်း ထိုသို့တားဆီးကာကွယ်ရန် ပျက်ကွက်ခဲ့သည့်အပြင် တရားစီရင်ရေးဆောင်ရွက်ရာ၌ လိုအပ်သောသက်သေအချက်အလက်များကိုဖုံးကွယ်ခဲ့သည်ဟု ရှေ့နေများကပြောသည်။

Ref: Xinhua

အာဖဂန်နစ္စတန်၌ နှင်းထူထပ်စွာကျဆင်းပြီး မိုးရွာသွန်းမှုများဖြစ်ပွား၊ လူသေဆုံးမှုများရှိ

ကာဘူး၊ ရာသီဥတု

အာဖဂန်နစ္စတန်နိုင်ငံရှိ ပြည်နယ်များ၌ နှင်းထူထပ်စွာကျဆင်းပြီး မိုးရွာသွန်းမှုများဖြစ်ပွားခြင်းကြောင့် လူသေဆုံးမှုများနှင့်ဒဏ်ရာရရှိသူများရှိကြောင်း အမျိုးသားသဘာဝဘေးစီမံခန့်ခွဲရေးအဖွဲ့က ဇန်နဝါရီလ ၂၂ ရက်တွင်ပြောသည်။

အထူးသဖြင့် ပါဝမ်၊ ဝါဒက်၊ တောင်ကန်ဒါဟာ၊ မြောက်ဂျောဂျန်၊ ဖာယက်နှင့် နိုင်ငံအလယ်ပိုင်းရှိ ဘာမီယံပြည်နယ်တို့တွင် ယခုကဲ့သို့ ရာသီဥတုဆိုးဝါးမှုများနှင့် တွေ့ကြုံရဆိုင်ရခြင်းဖြစ်ကြောင်း၊ အဆိုပါသဘာဝဘေးများကြောင့်လူသေဆုံးမှုများပြီး သုံးဦးဒဏ်ရာရရှိကြောင်း ပြည်နယ်တာဝန်ရှိသူများ၏သတင်းပေးပို့ချက်ကို

ကိုးကား၍ သဘာဝဘေးစီမံခန့်ခွဲရေးအဖွဲ့မှပြောရေးဆိုခွင့်ရှိသူကပြောသည်။

ထိုသဘာဝဘေးများကြောင့် နေအိမ်ပျက်စီးမှုများနှင့်အတူ မွေးမြူရေးတိရစ္ဆာန်များလည်းသေဆုံးကြောင်း၊ နှင်းထူထပ်စွာကျဆင်းမှုကြောင့် အဓိကကျသောလမ်းမကြီးများပိတ်နေကြောင်း၊ တာဝန်ရှိသူများအနေဖြင့် ထိုလမ်းများကိုရှင်းလင်းရေးပြုလုပ်၍ ကူညီကယ်ဆယ်ရေးနှင့်ထောက်ပံ့ရေးလုပ်နိုင်ရန် ကြိုးစားနေကြောင်း၊ လာမည့်ရက်ပိုင်းအတွင်း နိုင်ငံအတွင်းရှိ ဒေသအများအပြား၌ မိုးရွာသွန်းမည့်အခြေအနေများရှိကြောင်း မိုးလေဝသဌာနက ထုတ်ပြန်ထားသည်ဟုသိရသည်။

Ref: Xinhua



ကျူးဘားတွင် အစိုးရအပြောင်းအလဲဖြစ်စေရန် အမေရိကန်ကြံစည်နေဟုဆို



နယူးယောက်၊ နိုင်ငံရေး

အမေရိကန်အစိုးရသည် ယခုနှစ်ကုန်တွင် ကျူးဘားနိုင်ငံ၌ အစိုးရအပြောင်းအလဲဖြစ်စေရန်ကြံစည်နေကြောင်း၊ ယင်းကဲ့သို့ပြောင်းလဲစေရန် အကူအညီပေးနိုင်မည့် ကျူးဘားအစိုးရအဖွဲ့မှအတွင်းလူများကို ရှာဖွေနေကြောင်း ယင်းကိစ္စနှင့်ပတ်သက်၍ သိရှိသည့်အမည်မဖော်လိုသူ အမေရိကန်တာဝန်ရှိသူများ၏ပြောဆိုချက်ကိုကိုးကားကာ Wall Street Journal ကဖော်ပြထားသည်။

အမေရိကန်သမ္မတ ဒေါ်နယ်ထရမ်၏ အစိုးရအဖွဲ့သည် ဗင်နီဇွဲလားသမ္မတ နီကိုလပ်မာဒူရိုကိုဖမ်းဆီးနိုင်မှုနှင့်ပတ်သက်၍ ဂုဏ်ယူဝင့်ကြားနေကြောင်း၊ ကျူးဘားကို ထိန်းချုပ်နိုင်ရေးအတွက် ယင်းလုပ်ရပ်ကို

အသေးစိတ်အစီအစဉ်တစ်ခုအဖြစ် မှတ်ယူထားကြောင်း သတင်းစာကဆက်လက်ဖော်ပြထားသည်။

လက်ရှိတွင် ကျူးဘားနိုင်ငံ၏စီးပွားရေးအခြေအနေသည် ပြိုလဲလုနီးပါးဖြစ်နေပြီဖြစ်ပြီး ယင်းသို့သောအခြေအနေမျိုးကို ကျူးဘားအစိုးရအနေဖြင့် မည်သည့်အခါကမျှမကြုံဖူးကြောင်း အမေရိကန်တာဝန်ရှိသူများကပြောသည်။

ယခုအချိန်တွင် အမေရိကန်အစိုးရသည် ကျူးဘားနိုင်ငံကိုထိန်းချုပ်နိုင်ရေးအတွက် ခိုင်မာသည့်အစီအစဉ်မရှိသေးသော်လည်း ကျူးဘားအစိုးရကိုဆန့်ကျင်လျက်ရှိသော ပြည်ပြေးများနှင့် အရပ်ဘက်အဖွဲ့အစည်းများကို တွေ့ဆုံဆွေးနွေးမှုများလုပ်ဆောင်နေကြောင်းသိရသည်။

Ref: RT

စစ်တွေမြို့တည် နှစ်(၂၀၀)ပြည့်အထိမ်းအမှတ်ပွဲတော်ကျင်းပ



ရခိုင်ပြည်နယ်ဝန်ကြီးချုပ် ဦးထိန်လင်း၊ အနောက်ပိုင်းတိုင်းစစ်ဌာနချုပ် တိုင်းမှူး ဗိုလ်ချုပ်ကျော်စွာဦးနှင့်တာဝန်ရှိသူများက စစ်တွေမြို့တည် နှစ်(၂၀၀)ပြည့် အထိမ်းအမှတ်ပွဲတော်မုခ်ဦးကို ဖဲကြိုးဖြတ်ဖွင့်လှစ်ပေးကြစဉ်။

နေပြည်တော် ဇန်နဝါရီ ၂၂ နှစ်(၂၀၀)ပြည့် အထိမ်းအမှတ်ပွဲတော်
ရခိုင်ပြည်နယ်၊ စစ်တွေမြို့တည် (၁၈၂၆-၂၀၂၆)ဖွင့်ပွဲကို ယနေ့နံနက်ပိုင်း

တွင် အဆိုပါမြို့ရှိ ဝက်ဘာကွင်း၌ ပြုလုပ်ရာပြည်နယ်ဝန်ကြီးချုပ်ဦးထိန်လင်း၊ အနောက်ပိုင်းတိုင်းစစ်ဌာနချုပ် တိုင်းမှူး ဗိုလ်ချုပ်ကျော်စွာဦးနှင့် ပြည်နယ်ဝန်ကြီး များ၊ ဌာနဆိုင်ရာဝန်ထမ်းများ၊ မြို့မ/မြို့ဖ များ၊ ဒေသခံတိုင်းရင်းသားပြည်သူများ တက်ရောက်ကြသည်။

ဦးစွာ ပြည်နယ်ဝန်ကြီးချုပ်၊ တိုင်းမှူး နှင့် တာဝန်ရှိသူများက စစ်တွေမြို့တည် နှစ်(၂၀၀)ပြည့်အထိမ်းအမှတ်ပွဲတော်မုခ်ဦး ကို ဖဲကြိုးဖြတ်ဖွင့်လှစ်ပေးကြသည်။ ထို့နောက် ဝက်ဘာကွင်းအနီးရှိ အတုလ မာရဇီနီပြည်လုံးချမ်းသာဘုရားကြီးကို ပန်း၊ ရေချမ်း၊ ဆီမီးများ ကပ်လှူပူဇော်၍ စစ်တွေမြို့၊ နန္ဒာရာမပရိယတ္တိစာသင်တိုက် ဆရာတော် အဘိဓဇမဟာရဋ္ဌဂုရု ဘဒ္ဒန္တ နန္ဒာသီရိ အမှူးပြုသော ထေရ်ကြီးဝါကြီး ဆရာတော်ကြီးများအား ဖူးမြော်ကန်တော့

ပြီး နဝကမ္မအလှူငွေများ ဆက်ကပ်လှူဒါန်း ကြသည်။

ဆက်လက်၍ ပြည်နယ်ဝန်ကြီးချုပ်၊ တိုင်းမှူးနှင့်တက်ရောက်လာကြသူများသည် ဝက်ဘာကွင်းအတွင်း စည်ကားသိုက်မြိုက် စွာကျင်းပပြုလုပ်သည့် စစ်တွေမြို့တည် နှစ်(၂၀၀)ပြည့် အထိမ်းအမှတ်ပွဲတော်သို့ တက်ရောက်ကြသည်။ ဦးစွာ ရခိုင်မင်္ဂလာ စည်တော်အဖွဲ့က “ပိုဒ်စုံရတု” ကိုဖတ်ကြား သီဆိုဖွင့်လှစ်ပြီး တေးသံရှင်များက “ငါရဲ့ ချစ်တယ်မြို့စစ်တွေ” တေးသီချင်း၊ “စစ်တွေ မြို့တည် နှစ်(၂၀၀)ပြည့်အထိမ်းအမှတ်” တေးသီချင်းများဖြင့် သီဆိုဖျော်ဖြေကြ သည်။ ထို့နောက် ပြည်နယ်ဝန်ကြီးချုပ်က အမှာစကားပြောကြားပြီး တိုင်းမှူး၊ တာဝန် ရှိသူများနှင့်အတူ စစ်တွေမြို့တည်နှစ်(၂၀၀) ပြည့်အထိမ်းအမှတ်အဖြစ် ကျင်းပပြုလုပ် သည့် အမျိုးသား/အမျိုးသမီး မိနီမာရသွန်

ပြိုင်ပွဲများတွင် ဆုရရှိကြသူများ၊ အခြေခံ ပညာအထက်တန်း၊ အလယ်တန်း၊ မူလတန်း အဆင့် ပန်းချီပြိုင်ပွဲများတွင် ဆုရရှိကြသူ များအား ဂုဏ်ပြုဆုတံဆိပ်နှင့် ချီးမြှင့်ငွေ များ အသီးသီးပေးအပ်ကြသည်။

ယင်းနောက်စစ်တွေမြို့တည်နှစ်(၂၀၀) ပြည့် အထိမ်းအမှတ်ပွဲတော် ကျင်းပရေး ဦးစီးကော်မတီမှ တာဝန်ရှိသူတစ်ဦးက ကျေးဇူးတင်စကားပြောကြားပြီး သာကီ မဏ္ဍိုင်ရခိုင်ရိုးရာယဉ်ကျေးမှုဇာတ်ရေ အဖွဲ့က ရခိုင်ရိုးရာအိုးစည်ယိမ်းအကဖြင့် ဖျော်ဖြေတင်ဆက်ကြသည်။ ဆက်လက်၍ ပြည်နယ်ဝန်ကြီးချုပ်၊ တိုင်းမှူးနှင့် တာဝန်ရှိ သူများက ပွဲတော်အထိမ်းအမှတ်အဖြစ် ဖွင့်လှစ်ပြသထားသည့် ပြခန်းများအား လှည့်လည်ကြည့်ရှုကြရာ တာဝန်ရှိသူ များက လိုက်လံရှင်းလင်းပြသခဲ့ကြသည်။ အဆိုပါပွဲတော်ကို ဇန်နဝါရီလ ၂၃ ရက် အထိ ကျင်းပပြုလုပ်သွားမည်ဖြစ်ကြောင်း သတင်းရရှိသည်။ (၁၀၀)

ရခိုင်ပြည်နယ်အတွင်းနေထိုင်သည့်ဘင်္ဂါလီများကို နိုင်ငံတော်အစိုးရက ကူညီစောင့်ရှောက်ပေးလျက်ရှိသည့်အခြေအနေနှင့် စပ်လျဉ်း၍ စစ်တွေမြို့၊ အောင်မင်္ဂလာရပ်ကွက်တွင်နေထိုင်သည့် ရာအိမ်မှူး ဦးကျော်တင်လှိုင်၏ပြောကြားချက်များ

ရခိုင်ပြည်နယ်အတွင်း နေထိုင်သည့် ဘင်္ဂါလီများကို နိုင်ငံတော်အစိုးရက ကူညီ စောင့်ရှောက်ပေးလျက်ရှိသည့် အခြေ အနေနှင့်စပ်လျဉ်း၍ စစ်တွေမြို့၊ အောင် မင်္ဂလာရပ်ကွက်တွင် နေထိုင်သည့် ရာအိမ်မှူး ဦးကျော်တင်လှိုင်၏ ပြောကြား ချက်များကို ဖော်ပြအပ်ပါသည် -

ဦးကျော်တင်လှိုင်(ရာအိမ်မှူး)
အောင်မင်္ဂလာရပ်ကွက်၊ စစ်တွေမြို့

ကျွန်တော်နာမည်က ဦးကျော်တင်လှိုင် ပါ။ မွတ်ဆလင်နာမည်က မူဆာအာမက် ပါ။ ကျွန်တော်က အောင်မင်္ဂလာရပ်ကွက် ရာအိမ်မှူးတစ်ယောက်ပါ။ ကျွန်တော်တို့ အောင်မင်္ဂလာရပ်ကွက်မှာ တိုင်းရင်းသား နဲ့ဆက်စပ်နေတဲ့ရပ်ကွက် ငါးခုရှိပါတယ်။ ကုန်းတန်း၊ ကသစ်၊ ကျောင်းကြီးလမ်း၊ အောင်မင်္ဂလာနဲ့ မောလစ်စတဲ့ ငါးရပ်ကွက် ပါ။ ငါးရပ်ကွက်မှာ အိမ်ထောင်စုက ၇၂၀ ပါ။ လူဦးရေက ၄၀၀၀ လောက်ရှိပါတယ်။ ကျွန်တော်က ၂၀၁၀ ပြည့်နှစ်ကနေ ရာအိမ် မှူးတာဝန်ကို ထမ်းဆောင်နေတာပါ။ ၂၀၁၂ ခုနှစ် ၆ လပိုင်း ပဋိပက္ခကာလမှာ တပ်မတော်နဲ့ ပြည်သူ့ရဲတပ်ဖွဲ့ဝင်တွေက

ကျွန်တော်တို့ရပ်ကွက်ကို ကာကွယ်ပေးခဲ့ ပါတယ်။ အချိန်မီကာကွယ်ပေးခဲ့လို့ ကျွန်တော် တို့ရပ်ကွက်တစ်ခုပဲ ဘာမှမဖြစ်ခဲ့ပါဘူး။ ကျွန်တော်တို့ရပ်ကွက်မှာ မီးရှို့မှုဖြစ်မှာ စိုးလို့ ပြည်နယ်အစိုးရအဖွဲ့က တပ်မတော် နဲ့ပူးပေါင်းပြီး ကျွန်တော်တို့ရပ်ကွက်ကို တပ်မတော်၊ ရဲတပ်ဖွဲ့ပူးပေါင်းအဖွဲ့တွေက ကာကွယ်ပေးခဲ့ပါတယ်။ အသက်အန္တရာယ် ဖြစ်မှာစိုးတဲ့အတွက် အဲဒီအချိန်မှာ လူတစ်စုနဲ့တစ်စု သွေးဆူမှုဖြစ်နေတာမို့ အကာအကွယ်ပေးခဲ့တယ်။ အခုအချိန်ထိ ကျွန်တော်တို့ရပ်ကွက် ဘာမှမဖြစ်ခဲ့ပါဘူး။ ကျွန်တော်တို့ကို အစိုးရအဖွဲ့က လစဉ် လတိုင်း ဆန်အိတ်ထောက်ပံ့ပေးပါတယ်။ NGO တွေလည်း ခဏခဏကူညီပေးတာ တွေရှိပါတယ်။ ရပ်ကွက်မှာအရင်တုန်းက မြို့မဈေးနဲ့ ဆိုင်ခန်းတွေရှိခဲ့ပါတယ်။ ကုန်သည်တွေ၊ ဆေးသုတ်သမားတွေ၊ ပန်းရန်ဆရာ၊ လက်သမားဆရာတွေ၊ ကျပန်း အလုပ်သမားတွေ အကုန်ရှိခဲ့ပါတယ်။ ပဋိပက္ခပြီးတဲ့နောက်ပိုင်းမှာ တစ်ယောက် နဲ့တစ်ယောက် သဟဇာတမဖြစ်တော့



ရွာထဲမှာပဲနေပြီး ထောက်ပံ့ကြေးနဲ့စားခဲ့ ရပါတယ်။ ၂၀၁၉ ခုနှစ်ကာလမှာ တစ်ယောက်နဲ့ တစ်ယောက် နည်းနည်းပါးပါး သဟဇာတ ဖြစ်လာတဲ့နောက်ပိုင်းမှာ တားဆီးထားတဲ့ ဂိတ်တွေ ဖြုတ်လိုက်တယ်။ ရဲတပ်ရင်းတွေ ကလည်း ၂၀၂၀ ပြည့်နှစ်မှာ တစ်ခါတည်း ရုပ်သိမ်းပြီးပြန်သွားပါတယ်။ အခုကတော့ ကျွန်တော်တို့ရပ်ကွက်မှာ အပြင်က ဈေးကြီးကိုသွားပြီး ဈေးဝယ်လို့ရတယ်။ တချို့ ငါးရောင်းတဲ့သူတွေကလည်း ဈေးကြီး မှာသွားပြီး ငါးရောင်းလို့ရတယ်။ ဘာမှ ပြဿနာမရှိပါဘူး။

ကျွန်တော်တို့ ရပ်ကွက်မှာလည်း တိုင်းရင်းသားတွေနဲ့ ပူးပေါင်းပြီးတော့ ဆိုင်ခန်းတွေ၊ ဆေးခန်းတွေရှိတယ်။ အစိုးရ အဖွဲ့က ဖွင့်ပေးထားတဲ့ ဆေးခန်းမှာ ဘာသာပေါင်းစုံလာပြီးတော့ ဆေးကုနေ ကြတယ်။ တစ်ယောက်နဲ့ တစ်ယောက် ဘာပြဿနာမှမရှိပါဘူး။ အခုကတော့ လွတ်လွတ်လပ်လပ်ပါပဲ။ ကျန်းမာရေးအနေနဲ့ ပဋိပက္ခကာလ မှာ လုံခြုံရေးကို ဆေးရုံသွားမယ်ဆိုရင် သတင်းပို့ပြီး ရပ်ကွက်ကတစ်ဆင့် လုံခြုံရေး ယူပြီးမှ ဆေးရုံ၊ ဆေးခန်းသွားရတယ်။ အခုကတော့ ဘာမှမလိုဘူး။ ကိုယ့်ဟာ ကိုယ် ဆေးခန်းသွားလိုက်လို့ရတယ်။ ရပ်ကွက်မှာလည်း သဒ္ဓါပုဂ္ဂလိကဆေးခန်း တစ်ခုဖွင့်ထားတယ်။ သဒ္ဓါဆေးခန်းမှာ ဆေးကုလို့ရတယ်။ ရပ်ကွက်ထဲမှာ အစိုးရ က ဆေးကုပေးတာ တစ်ပတ်ကို နှစ်ကြိမ် ပုံမှန်ရှိပါတယ်။ ကျွန်တော်တို့ရပ်ကွက်မှာ ပညာသင်တဲ့ ကလေးတွေအတွက် အရင်တုန်းက မူလ တန်းကျောင်းပဲရှိတယ်။ မူလတန်းကနေ အခုက အလယ်တန်းကျောင်းဖြစ်သွားပြီ။

အလယ်တန်းကနေ အထက်တန်းကျောင်း ဖြစ်ဖို့အတွက် ပြည်နယ်ဝန်ကြီးချုပ်က ကျောင်းတစ်ကျောင်းဆောက်ပေးမယ် လို့ပြောထားပါတယ်။ ကျွန်တော်တို့က မြေနေရာမပေးနိုင်သေးလို့ပါ။ မြေနေရာ ပေးလိုက်တာနဲ့ အစိုးရအဖွဲ့က ဆောက် ပေးမှာပါ။ စာမေးပွဲဖြေရင်တော့ သက္ကယ် ပြင်ကျောင်းမှာ သွားဖြေရပါတယ်။ အခု ကျွန်တော်တို့ဘက်မှာ တစ်ခုခု လေလံကျတယ်ဆိုရင် မွတ်ဆလင်လည်း အစိုးရအဖွဲ့ဆီကနေ လေလံသွားဆွဲလို့ရ တယ်။ တိုင်းရင်းသားတွေနဲ့ပူးပေါင်းပြီး လေလံသွားဆွဲကြတာပါ။ ရတဲ့သူရတယ်။ စီးပွားရေးသမားကုန်သည်တွေကလည်း ရန်ကုန်ကနေပစ္စည်းမှာပြီး ရောင်းနေကြ တာရှိတယ်။ တချို့သူတွေက တိုင်းရင်းသား တွေအိမ်မှာ ဆေးသုတ်၊ ပန်းရန်၊ လက်သမား အကုန်အလုပ်လုပ်နေကြတယ်။ သဟဇာတ ဖြစ်နေကြပါပြီ။ အခုက လုံးဝပြဿနာမရှိ ဘူး။ ဆေးရုံကြီးကိုလည်း ဆေးသွားကုလို့ ရတယ်။ ကျွန်တော်တို့ မွတ်ဆလင်လူမျိုး မှာ ဗလီငါးကြိမ်တက်ရတယ်။ ငါးကြိမ်လုံး ပုံမှန်တက်နေတာပါ။ သတင်းအဖွဲ့

မြန်မာအမျိုးသမီးလိဂ်ဘောလုံးပြိုင်ပွဲတွင် ရန်ကုန်ယူနိုက်တက်အသင်းက YREO အသင်းကို ဂိုးပြတ်သွင်းအနိုင်ယူ

ရန်ကုန် ဇန်နဝါရီ ၂၂ မြန်မာအမျိုးသမီးလိဂ် ၂၀၂၅-၂၀၂၆ ရာသီ အမှတ်ပေးဘောလုံးပြိုင်ပွဲ၏ ပွဲစဉ် (၁၆)တွင် ရန်ကုန်ယူနိုက်တက်အသင်းနှင့် YREO အသင်းတို့ ယနေ့ညနေပိုင်းတွင် ရန်ကုန်မြို့ YUSC ကွင်း၌ ယှဉ်ပြိုင်ကစား ကြရာ ရန်ကုန်ယူနိုက်တက်အသင်းက YREO အသင်းကို ၃ ဂိုး ၁ ဂိုးဖြင့် ဂိုးပြတ် သွင်းအနိုင်ရရှိသွားသည်။ ရန်ကုန်ယူနိုက်တက်အသင်းသည် ပွဲစဉ် (၁၅)အပြီးတွင် အဆင့်(၄)နေရာတွင် ရပ်တည်နေသည့် အသင်းကြီးတစ်သင်း

ဖြစ်ပြီး YREO အသင်းသည် ပွဲစဉ်(၁၅) အပြီးတွင် အဆင့်(၆)နေရာ၌ရပ်တည်နေ သည့် အသင်းတစ်သင်းဖြစ်သည်။ ပထမပိုင်းတွင် ရန်ကုန်ယူနိုက်တက် အသင်းသည် YREO အသင်းကိုဖိအားပေး တိုက်စစ်ဆင်ကစားခဲ့သည်။ ပထမပိုင်း တစ်ပိုင်းလုံး သူတစ်ပြန်ကိုယ်တစ်ပြန် အပြန်အလှန်တိုက်စစ် တန်ပြန်တိုက်စစ် တို့ဖြင့် အကြိတ်အနယ်ကစားခဲ့ပြီး ဂိုးသွင်း ယူနိုင်ခြင်းမရှိကြသော်လည်း ပွဲကစားချိန် ၄၂ မိနစ်တွင် ရန်ကုန်ယူနိုက်တက်အသင်း အတွက် ဦးဆောင်ဂိုးကို ဇင်မိုးပြည့်က

အဝေးမှကန်သွင်းရယူနိုင်ခဲ့၍ ပထမ ပိုင်းတွင် ရန်ကုန်ယူနိုက်တက်အသင်းက ၁ ဂိုး ဖမ်းရရှိဖြင့် ဦးဆောင်ထားသည်။ ဒုတိယပိုင်းတွင် ရန်ကုန်ယူနိုက်တက် အသင်း တိုက်စစ်အားဖြင့် ကစားခဲ့ရာ ပွဲကစားချိန် ၅၁ မိနစ်တွင် ယွန်းဝတီလှိုင်၏ ပေးပို့မှုကနေ ဇင်မိုးပြည့်က ဒုတိယဂိုးကို သွင်းယူခဲ့ပြီး ပွဲကစားချိန်မိနစ် ၆၀ တွင် YREO နောက်တန်းအမှားကနေ ဇင်မိုးပြည့် ကပင် တစ်ကိုယ်တော်ဆွဲယူကာ အသင်း အတွက် တတိယဦးဆောင်ဂိုးဖြစ်သည့် ဟက်ထရစ်ဂိုးကိုသွင်းယူပေးခဲ့သည်။



ပွဲကစားချိန် ၆၇ မိနစ်တွင် အင်ကြင်းကိုကို ၏ပေးပို့မှုကနေ နှင်းစန္ဒာဝင်းက YREO အသင်းအတွက် ချေပဂိုးတစ်ဂိုးပြန်လည်

သွင်းယူနိုင်ခဲ့၍ ပွဲအပြီးတွင် ၃ ဂိုး ၁ ဂိုးဖြင့် ရန်ကုန်ယူနိုက်တက်အသင်းက အနိုင်ရရှိခဲ့ ကြောင်း သိရသည်။ ဝန်းရံခ

အွန်လိုင်းလိမ်လည်မှု (Telecom Fraud) နှင့် ဒုစရိုက်မှုလုပ်ငန်းများတွင်ဆက်စပ်ပါဝင်ခဲ့ကြသည့် တရုတ်နိုင်ငံသား ၂၈၃ ဦး မြန်မာ- ထိုင်းအမှတ်(၂)ချစ်ကြည်ရေးတံတားမှတစ်ဆင့် သက်ဆိုင်ရာနိုင်ငံသို့ ထပ်မံလွှဲပြောင်းပေးအပ်

နေပြည်တော် ဇန်နဝါရီ ၂၂

ထိုင်းနိုင်ငံအပါအဝင် အိမ်နီးချင်းနိုင်ငံ အချို့ကို တစ်ဆင့်ခံဖြတ်သန်း၍ မြန်မာနိုင်ငံ အတွင်းသို့ နယ်စပ်လမ်းကြောင်းများမှ တရားမဝင် ဝင်ရောက်လာပြီး ကရင်ပြည် နယ်၊ မြဝတီ-ရွှေကုက္ကိုလ်နယ်မြေတွင် တရားမဝင်အွန်လိုင်းလောင်းကစားမှုများ၊ အွန်လိုင်းလိမ်လည်မှုများ၊ ဒုစရိုက်မှုများ ကျူးလွန်ခဲ့ကြသည့် တရုတ်နိုင်ငံသား ၂၈၃ ဦးတို့အား မြန်မာ - ထိုင်းအမှတ်(၂) ချစ်ကြည်ရေးတံတားမှတစ်ဆင့် သက်ဆိုင် ရာနိုင်ငံသို့ လူသားချင်းစာနာထောက်ထား မှုနှင့် နိုင်ငံအချင်းချင်း ချစ်ကြည်ရင်းနှီးမှု တို့ကိုရှေးရှု၍ ဥပဒေလုပ်ထုံးလုပ်နည်း များနှင့်အညီ ထပ်မံလွှဲပြောင်းပေး သည်။

အဆိုပါပြည်နှင့်လွှဲပြောင်းပေးမှုလုပ်ငန်း



အွန်လိုင်းလိမ်လည်မှု (Telecom Fraud)နှင့် ဒုစရိုက်မှုလုပ်ငန်းများတွင် ဆက်စပ် ပါဝင်ခဲ့ကြသည့် တရုတ်နိုင်ငံသားများအား သက်ဆိုင်ရာနိုင်ငံသို့ လွှဲပြောင်း ပေးအပ်စဉ်။

များ စနစ်တကျရှုစေရေးနှင့် အဆင်ပြေ ချောမွေ့စေရေးအတွက် မြဝတီခရိုင်စီမံ ခန့်ခွဲရေးနှင့် အုပ်ချုပ်ရေးကော်မတီအဖွဲ့ဝင် ဒုတိယဗိုလ်မှူးကြီးစံရွှေနှင့် တာဝန်ရှိသူ များက ဌာနဆိုင်ရာများနှင့် တွေ့ဆုံကာ စာရင်းဇယား၊ အချက်အလက်များကိုကိုင်ညီ မှုရှိရေးနှင့် ပြည့်စုံမှန်ကန်မှုရှိရေးတို့ကို လိုက်လံကြည့်ရှုစစ်ဆေးပြီး လိုအပ်သည့်

များ ပေါင်းစပ်ညှိနှိုင်းဆောင်ရွက်ပေး သည်။

ထို့နောက် ပြည်နှင့်လွှဲပြောင်းပေးအပ်ပွဲ ကိုဆက်လက်ကျင်းပခဲ့ရာ လူဝင်မှုကြီးကြပ် ရေးနှင့် ပြည်သူ့အင်အားဝန်ကြီးဌာန ခရိုင်ဦးစီးမှူး ဒုတိယညွှန်ကြားရေးမှူး ဦးကျော်ကျော်သန်းနှင့် တာဝန်ရှိသူများ၊ တရုတ်ပြည်သူ့သမ္မတနိုင်ငံ၊ တရုတ်ပြည်သူ့ လုံခြုံရေးဝန်ကြီးဌာန၊ ပြစ်မှုဆိုင်ရာ စုံစမ်း စစ်ဆေးရေးဌာနမှ ညွှန်ကြားရေးမှူး Mr. Wang Tian Wei နှင့် တာဝန်ရှိသူများ၊ ထိုင်းနိုင်ငံ၊ တာဝန်ခရိုင်လူဝင်မှုကြီးကြပ်ရေး ဦးစီးဌာနမှ တာဝန်ရှိသူများတက်ရောက် ခဲ့ကြပြီး မြန်မာနိုင်ငံမှ တာဝန်ရှိသူတို့က သက်ဆိုင်ရာနိုင်ငံမှ တာဝန်ရှိသူများထံသို့ ပြည်နှင့် လွှဲပြောင်းလက်ခံရေးဆိုင်ရာ အထောက်အထားစာရွက်စာတမ်းများကို

စနစ်တကျလွှဲပြောင်းပေးအပ်သည်။

နိုင်ငံတော်အနေဖြင့် Online Scam Center လုပ်ငန်းများတွင် ပါဝင်ပတ်သက်နေ သူများနှင့် နောက်ကွယ်မှ ကြိုးကိုင်သော နိုင်ငံခြားသားများကို ဖော်ထုတ်ဖမ်းဆီးပြီး ထိထိရောက်ရောက် ပြင်းပြင်းထန်ထန် အရေးယူနိုင်ရေး အိမ်နီးချင်းနှင့် ဒေသတွင်း နိုင်ငံများ၊ နိုင်ငံတကာအဖွဲ့အစည်းများနှင့် တက်ကြွစွာ ပူးပေါင်းဆောင်ရွက်လျက်ရှိ သည့်အပြင် အကြောင်းအမျိုးမျိုးကြောင့် ဒုက္ခရောက်နေကြသော နိုင်ငံခြားသားများ နှင့် လူကုန်ကူးခံရသည့် နိုင်ငံခြားသားများ ကို သက်ဆိုင်ရာနိုင်ငံများသို့ အမြန်ဆုံး ပြည်နှင့်လွှဲပြောင်းပေးနိုင်ရေး ထိရောက်စွာ ညှိနှိုင်းဆောင်ရွက်လျက်ရှိကြောင်း သတင်း ရရှိသည်။

(၁၀၀)

တရားမဝင်သစ်မျိုးစုံ၊ လူသုံးကုန်ပစ္စည်းများ၊ လျှပ်စစ်ပစ္စည်းများ၊ လိုင်စင်မဲ့မော်တော်ယာဉ်များ၊ လိုင်စင်မဲ့မော်တော်ဆိုင်ကယ်များနှင့် တရားမဝင်ကုန်ပစ္စည်းတင်မော်တော်ယာဉ်များဖမ်းဆီးရမိ

နေပြည်တော် ဇန်နဝါရီ ၂၂

တရားမဝင်ကုန်သွယ်မှုတိုက်ဖျက်ရေး ဦးဆောင်ကော်မတီ၏ ကြီးကြပ်ကွပ်ကဲမှု ဖြင့် တရားမဝင်ကုန်သွယ်မှုများကို ဥပဒေနှင့် အညီ ထိရောက်စွာတားဆီးအရေးယူနိုင် ရေး ဆောင်ရွက်လျက်ရှိသည်။

ထို့ပြင် ကရင်ပြည်နယ်တရားမဝင် ကုန်သွယ်မှုတိုက်ဖျက်ရေးအထူးအဖွဲ့၏ စီမံခန့်ခွဲမှုဖြင့် တာဝန်ကျပူးပေါင်းအဖွဲ့များ က စစ်ဆေးမှုများဆောင်ရွက်ခဲ့ရာ ဇန်နဝါရီ လ ၂၀ ရက်တွင် ဘားအံမြို့နယ်၊ အမှတ် (၉)ရပ်ကွက်၊ အိမ်အမှတ်(၆/၁၈၃)ရှိ နေအိမ်အတွင်းမှ တရားဝင်စာရွက်စာတမ်း အထောက်အထားတင်ပြနိုင်ခြင်းမရှိသည့် လျှပ်စစ်ပစ္စည်း(၁)မျိုး (ခန့်မှန်းတန်ဖိုးငွေကျပ် ၆၁၂၀၀၀၀)ကိုလည်းကောင်း၊ ဘားအံမြို့ နယ်၊ အမှတ်(၁)ရပ်ကွက်၌ မော်တော်ယာဉ် (၁)စီးပေါ်မှ တရားဝင်စာရွက်စာတမ်း အထောက်အထားတင်ပြနိုင်ခြင်းမရှိသည့် လျှပ်စစ်ပစ္စည်း(၁)မျိုး (ခန့်မှန်းတန်ဖိုးငွေကျပ် ၅၄၀၀၀၀၀)ကိုလည်းကောင်း၊ စုစုပေါင်း (ခန့်မှန်းတန်ဖိုးငွေကျပ် ၁၁၅၂၀၀၀၀၀)ကို ဖမ်းဆီးရမိခဲ့ပြီး ပို့ကုန်သွင်းကုန်ဥပဒေ နှင့်အညီ အရေးယူဆောင်ရွက်လျက်ရှိ သည်။

ထို့အတူ စစ်ကိုင်းတိုင်းဒေသကြီးတရား မဝင်ကုန်သွယ်မှုတိုက်ဖျက်ရေးအထူးအဖွဲ့၏ စီမံခန့်ခွဲမှုဖြင့် တာဝန်ကျပူးပေါင်းအဖွဲ့များ က စစ်ဆေးမှုများဆောင်ရွက်ခဲ့ရာ ဇန်နဝါရီ လ ၁၈ ရက်နှင့် ၁၉ ရက် တို့တွင် ရေဦး မြို့နယ်၊ စစ်ကိုင်းမြို့နယ်နှင့် အရာတော် မြို့နယ်တို့အတွင်း၌ လိုင်စင်မဲ့မော်တော် ဆိုင်ကယ်(၃)စီးနှင့် လိုင်စင်မဲ့မော်တော် ယာဉ်(၁)စီး (ခန့်မှန်းတန်ဖိုးငွေကျပ် ၃၆၆၂၀၀၀)ကိုလည်းကောင်း၊ မုံရွာမြို့နယ်၊ ကွေ့ကြီးရပ်ကွက်၌ မော်တော်ယာဉ် (၁)စီး ပေါ်မှ တရားဝင်စာရွက်စာတမ်းအထောက်

အထားတင်ပြနိုင်ခြင်းမရှိသည့် လူသုံးကုန် ပစ္စည်း (၁)မျိုး (ခန့်မှန်းတန်ဖိုးငွေကျပ် ၁၈၃၉၀၀၀)ကိုလည်းကောင်း၊ စုစုပေါင်း (ခန့်မှန်းတန်ဖိုးငွေကျပ် ၅၅၀၀၀၀၀၀)ကို ဖမ်းဆီးရမိခဲ့ပြီး ပို့ကုန်သွင်းကုန်ဥပဒေ နှင့်အညီ အရေးယူဆောင်ရွက်လျက်ရှိ သည်။

အလားတူ မကွေးတိုင်းဒေသကြီးတရား မဝင်ကုန်သွယ်မှုတိုက်ဖျက်ရေးအထူးအဖွဲ့ ၏ စီမံခန့်ခွဲမှုဖြင့် တာဝန်ကျပူးပေါင်းအဖွဲ့ များက စစ်ဆေးမှုများဆောင်ရွက်ခဲ့ရာ ဇန်နဝါရီလ ၁၅ ရက်နှင့် ၁၈ ရက်တို့တွင် ဆင်ပေါင်ဝဲမြို့နယ်နှင့် တောင်တွင်းကြီးမြို့



လိုင်စင်မဲ့မော်တော်ယာဉ် (Mitsubishi Fuso Truck 2005 Model) ရှမ်းပြည်နယ်၌ ဖမ်းဆီးရမိမှု။



တရားမဝင် သစ်များ ဧရာဝတီတိုင်းဒေသကြီး၌ ဖမ်းဆီးရမိမှု။

နယ်တို့အတွင်း၌ တရားမဝင် (၃၆)ပေါင်ဝင် မီးသွေး(၆၂)အိတ်၊ ကျွန်းသစ်(၂၁၁၁၂၆) တန်နှင့် တရားမဝင်သစ်ခွဲရာတွင်အသုံးပြု သည့်ဆက်စပ်ပစ္စည်း(၂)မျိုး (ခန့်မှန်းတန်ဖိုး ငွေကျပ် ၁၃၅၀၅၀၀)ကို သစ်တောဥပဒေ အရလည်းကောင်း၊ ဆိပ်ဖြူမြို့နယ်၊ မင်းလှ မြို့နယ်နှင့် တောင်တွင်းကြီးမြို့နယ်တို့ အတွင်း၌ တရားမဝင်လောင်းကစားပြုလုပ် ရာတွင် အသုံးပြုသည့် လက်ကိုင်ဖုန်း(၃) လုံး၊ လိုင်စင်မဲ့မော်တော်ဆိုင်ကယ်(၁)စီး

နှင့် ငွေစက္ကူရောရာ(ခန့်မှန်းတန်ဖိုးငွေကျပ် ၁၇၆၇၇၀၀)ကို လောင်းကစားဥပဒေအရ လည်းကောင်း၊ ဆိပ်ဖြူမြို့နယ်၊ ချောက်မြို့ နယ်နှင့် ရေနံချောင်းမြို့နယ်တို့အတွင်း၌ လိုင်စင်မဲ့မော်တော်ဆိုင်ကယ် (၂)စီးနှင့် လိုင်စင်မဲ့မော်တော်ယာဉ်(၁)စီး (ခန့်မှန်း တန်ဖိုးငွေကျပ် ၃၅၀၀၀၀၀)ကို ပို့ကုန်သွင်း ကုန်ဥပဒေအရလည်းကောင်း၊ စုစုပေါင်း (ခန့်မှန်းတန်ဖိုးငွေကျပ် ၆၆၁၈၂၀၀)ကို ဖမ်းဆီးအရေးယူဆောင်ရွက်လျက်ရှိသည်။

ယင်းအပြင် မွန်ပြည်နယ်တရားမဝင် ကုန်သွယ်မှုတိုက်ဖျက်ရေးအထူးအဖွဲ့၏ စီမံခန့်ခွဲမှုဖြင့် တာဝန်ကျပူးပေါင်းအဖွဲ့များ က စစ်ဆေးမှုများဆောင်ရွက်ခဲ့ရာ ဇန်နဝါရီ လ ၁၈ ရက်တွင် ဘီးလင်းမြို့နယ်နှင့် ကျိုက်ထိုမြို့နယ်တို့အတွင်း၌ လိုင်စင်မဲ့ မော်တော်ဆိုင်ကယ်(၂)စီး၊ စုစုပေါင်း(ခန့်မှန်း တန်ဖိုးငွေကျပ် ၆၀၀၀၀၀၀)ကို ဖမ်းဆီးရမိ ခဲ့ပြီး ပို့ကုန်သွင်းကုန်ဥပဒေနှင့်အညီ အရေးယူ ဆောင်ရွက်လျက်ရှိသည်။

ထို့အတူ ရှမ်းပြည်နယ်တရားမဝင် ကုန်သွယ်မှုတိုက်ဖျက်ရေးအထူးအဖွဲ့၏စီမံ ခန့်ခွဲမှုဖြင့် တာဝန်ကျပူးပေါင်းအဖွဲ့များက စစ်ဆေးမှုများဆောင်ရွက်ခဲ့ရာ ဇန်နဝါရီလ ၁၄ ရက်တွင် အင်တောမြို့နယ်၊ နောင်ဦး- ဆိုင်ကဲခေါင်အနီး၌ မော်တော်ယာဉ်(၃)စီး ပေါ်မှ တရားဝင်စာရွက်စာတမ်းအထောက် အထားတင်ပြနိုင်ခြင်းမရှိသည့် လူသုံးကုန် ပစ္စည်း (၃၀)မျိုး (ခန့်မှန်းတန်ဖိုးငွေကျပ် ၈၄၅၀၀၀၀)နှင့် အဆိုပါပစ္စည်းများတင် ဆောင်လာသည့် လိုင်စင်မဲ့မော်တော်ယာဉ် (၃)စီး (ခန့်မှန်းတန်ဖိုးငွေကျပ် ၄၅၀၀၀၀၀)၊ စုစုပေါင်း (ခန့်မှန်းတန်ဖိုးငွေကျပ် ၅၃၄၅၀၀၀၀)ကို ဖမ်းဆီးရမိခဲ့ပြီး ပို့ကုန်

သွင်းကုန်ဥပဒေနှင့်အညီ အရေးယူဆောင် ရွက်လျက်ရှိသည်။

အလားတူ ဧရာဝတီတိုင်းဒေသကြီး တရားမဝင်ကုန်သွယ်မှုတိုက်ဖျက်ရေးအထူး အဖွဲ့၏စီမံခန့်ခွဲမှုဖြင့် တာဝန်ကျပူးပေါင်း အဖွဲ့များက စစ်ဆေးမှုများဆောင်ရွက်ခဲ့ရာ ဇန်နဝါရီလ ၁၃ ရက်နှင့် ၁၆ ရက် တို့တွင် ကြံခင်းမြို့နယ်၊ ပုသိမ်မြို့နယ်နှင့် သာပေါင်း မြို့နယ်တို့အတွင်း၌ တရားမဝင်ကျွန်းသစ် (သုည ဒသမ ၂၅)တန်၊ အခြားသစ်(၅၁၁၁၈ ၅၂)တန် (ခန့်မှန်းတန်ဖိုးငွေကျပ် ၁၁၁၆၄၂) ကို သစ်တောဥပဒေအရလည်းကောင်း၊ လပွတ္တာမြို့နယ်နှင့်ပုသိမ်မြို့နယ်တို့အတွင်း ၌ လိုင်စင်မဲ့မော်တော်ဆိုင်ကယ် (၂)စီး (ခန့်မှန်းတန်ဖိုးငွေကျပ် ၈၀၀၀၀၀)ကို ပို့ကုန်သွင်းကုန် ဥပဒေအရလည်းကောင်း၊ စုစုပေါင်း (ခန့်မှန်းတန်ဖိုးငွေကျပ် ၁၉၁၆၄၂)ကို ဖမ်းဆီးအရေးယူဆောင် ရွက်လျက်ရှိသည်။

၂၀၂၆ ခုနှစ်၊ ဇန်နဝါရီလ ၁၃ ရက်၊ ၁၄ ရက်၊ ၁၅ ရက်၊ ၁၆ ရက်၊ ၁၈ ရက်၊ ၁၉ ရက် နှင့် ၂၀ ရက်တို့တွင် ဖမ်းဆီးရမိမှု စုစုပေါင်း မှာ အမှုတွဲ (၃၅)မှု (ခန့်မှန်းတန်ဖိုးငွေကျပ် ၂၃၉၂၀၄၀၈)ကို ဖမ်းဆီးရမိခဲ့သည်။

နိုင်ငံတော်၏ စီးပွားရေးဦးတည်ချက်များ နှင့်အညီ ကုန်သွယ်မှုကဏ္ဍဖွံ့ဖြိုးတိုးတက် အောင်ဆောင်ရွက်ရာတွင် တရားမဝင် ကုန်သွယ်မှုများသည် အဓိကအဟန့်အတား ဖြစ်ပေါ်စေပြီး လူမှုစီးပွားရေးကဏ္ဍအပေါ် များစွာ ဆိုးကျိုးသက်ရောက်ခြင်းများ ကြောင့် ၎င်းတရားမဝင်တင်ပို့/ တင်သွင်း မှုများအား သက်ဆိုင်ရာတာဝန်ရှိသူများမှ ယခုထက်ပိုမို၍ တားဆီးစစ်ဆေးကြပ်မတ် ဆောင်ရွက်သွားမည်ဖြစ်ကြောင်း တရား မဝင်ကုန်သွယ်မှုတိုက်ဖျက်ရေးဦးဆောင် ကော်မတီမှ သိရသည်။

မြဝတီ

❑ **ကျော့ဖုံးမှအဆက်**
စားပွဲတင်တင်းနစ်၊ပြေးခုန်ပစ်၊ခုနစ်ယောက်တစ်ဖက် ဘောလုံး၊ ဘိုစီယာနှင့် ဘိုးလင်း ပြိုင်ပွဲများတွင် ဆက်လက်ဝင်ရောက် ယှဉ်ပြိုင်သည်။

ယနေ့ပြိုင်ပွဲစဉ်များအဖြစ်ဒေသစံတော်ချိန် နံနက် ၉ နာရီမှစတင်၍ ရေကူးပြိုင်ပွဲများကို ဆက်လက်ကျင်းပခဲ့ရာ (S3)S4 အမျိုးသား မီတာ ၂၀၀ အလွတ်ကူးပြိုင်ပွဲတွင် ညီညီလင်းထက်က စံချိန် ၃ မိနစ် ၃၆ ဒသမ ၃၁ စက္ကန့်ဖြင့် ရွှေတံဆိပ်ဆု၊ ဖိလစ်ပိုင်နိုင်ငံက စံချိန် ၃ မိနစ် ၄၄ ဒသမ ၅၀ စက္ကန့်ဖြင့် ငွေတံဆိပ်ဆုနှင့် အင်ဒိုနီးရှားနိုင်ငံက စံချိန် ၃ မိနစ် ၅၄ ဒသမ ၆၂ စက္ကန့်ဖြင့် ကြေးတံဆိပ်ဆုကိုလည်းကောင်း၊ S6အမျိုးသား မီတာ ၂၀၀ အလွတ်ကူးပြိုင်ပွဲတွင် အောင်မြင်မြတ်က စံချိန် ၂ မိနစ် ၄၉ ဒသမ ၄၇ စက္ကန့်ဖြင့် ကြေးတံဆိပ်ဆု၊ ဖိလစ်ပိုင်နိုင်ငံက စံချိန် ၂ မိနစ် ၃၇ ဒသမ ၂၁ စက္ကန့်ဖြင့် ရွှေတံဆိပ်ဆု၊ ဗီယက်နမ်နိုင်ငံက စံချိန် ၂ မိနစ် ၄၈ ဒသမ ၂၇ စက္ကန့်ဖြင့် ငွေတံဆိပ်ဆုကိုလည်းကောင်း အသီးသီး ဆွတ်ခူးရရှိခဲ့သည်။

ပြိုင်ပွဲများအပြီးတွင် ဆုချီးမြှင့်ခြင်း

အခမ်းအနားအား ဆက်လက်ကျင်းပခဲ့ရာ ပြိုင်ပွဲများအသီးသီးတွင် ပထမ၊ ဒုတိယ၊ တတိယဆုရရှိခဲ့ကြသူများကို Asean Para Sports Federation(APSF) ဥက္ကဋ္ဌ Board of Governor(BoG) အတွင်းရေးမှူးနှင့် မြန်မာနိုင်ငံမသန်စွမ်းအားကစားအဖွဲ့ချုပ် ဥက္ကဋ္ဌ ဗိုလ်ချုပ်လှမိုးနှင့် တာဝန်ရှိသူများက ဆုများအသီးသီးပေးအပ်ချီးမြှင့်ခဲ့သည်။

အလားတူ ထိုင်လျက်ဘော်လီဘောအားကစားနည်း အုပ်စုပတ်လည်ပွဲစဉ်များအဖြစ် မြန်မာအသင်းက ဖိလစ်ပိုင်အသင်း၊ အင်ဒိုနီးရှားအသင်းတို့နှင့်ယှဉ်ပြိုင်ကစားခဲ့ပြီး မြန်မာအသင်းက သုံးပွဲပြတ်ဖြင့်လည်းကောင်း၊ ခုနစ်ယောက်တစ်ဖက်ဘောလုံးအားကစားနည်း အုပ်စုပတ်လည်ပွဲစဉ်တွင် မြန်မာအသင်းက မလေးရှားအသင်းကို ၄ ဂိုး ၁ ဂိုးဖြင့်လည်းကောင်း၊ ဂိုးလ်ဘောအားကစားနည်း အမျိုးသားအသင်း အုပ်စုပတ်လည်ပွဲစဉ်တွင် မြန်မာအသင်းက ဖိလစ်ပိုင်အသင်းကို ၁၅ ဂိုး ၁၀ ဂိုးဖြင့်လည်းကောင်း၊ ဘိုစီယာအားကစားနည်း BC1 အမျိုးသားတစ်ဦးချင်းပြိုင်ပွဲတွင် မင်းမင်းထိုက်က ဖိလစ်ပိုင်ကိုလည်းကောင်း အသီးသီးအနိုင်ရရှိခဲ့ပြီး စားပွဲတင်တင်းနစ်

Class – 7 အမျိုးအစား ဆီမီးဖိုင်နယ်ပြိုင်ပွဲပွဲစဉ်၌ တိုးတက်အောင်က ထိုင်းနိုင်ငံမှ အားကစားသမားကိုရှုံးနိမ့်ခဲ့သည်။

ယမန်နေ့ ညနေပိုင်းပြိုင်ပွဲ ပွဲစဉ်များအဖြစ် နာခွန်ရစ်ချာဆီးမား(ခိုရတ်)မြို့ 80th Birthday Anniversary Stadium ၌ ကျင်းပလျက်ရှိသည့် ပြေးခုန်ပစ်အားကစားနည်း T44, T64 အမျိုးသား မီတာ ၂၀၀ အပြေးပြိုင်ပွဲတွင်မြန်မာနိုင်ငံမှတပ်ကြပ်ကြီးစိုးပေက ရွှေတံဆိပ်ဆု၊ အောင်မြင်ဌေးက ငွေတံဆိပ်ဆု၊ T44, T64အမျိုးသား သံလုံးပစ်ပြိုင်ပွဲတွင်တပ်ကြပ်ရဲမင်းစိုးက ငွေတံဆိပ်ဆု၊ F56 အမျိုးသား သံလုံးပစ်ပြိုင်ပွဲတွင် စည်သူထက်က ငွေတံဆိပ်ဆု၊ T44, T64 အမျိုးသမီး မီတာ ၂၀၀ အပြေးပြိုင်ပွဲတွင်လော်လာဝင်းက ငွေတံဆိပ်ဆု၊ F44, F64 အမျိုးသား သံလုံးပစ်ပြိုင်ပွဲတွင် တပ်ကြပ်ဇော်မင်းလွင်က ကြေးတံဆိပ်ဆုကိုလည်းကောင်း အသီးသီးထပ်မံဆွတ်ခူးရရှိခဲ့သည်။

ယမန်နေ့နံနက်ပိုင်းက ကျင်းပခဲ့သော ရေကူးအမျိုးသား မီတာ ၂၀၀ ရင်ပေါင်တန်းကူးပြိုင်ပွဲတွင် ငွေတံဆိပ်ဆုရရှိခဲ့သော မင်းထူးသည် အဆိုပါပွဲစဉ်တွင် ရွှေတံဆိပ်ရရှိသော ကစားသမားမှာ Missed calssifi-

cation ဖြစ်၍ ဆုပယ်ဖျက်ခြင်းခံရပြီး ငွေတံဆိပ်ဆုရရှိခဲ့သော မင်းထူးအား ရွှေတံဆိပ်ဆုကို ပြောင်းလဲချီးမြှင့်ကြောင်း သိရှိရသည်။

မြန်မာနိုင်ငံမသန်စွမ်းအားကစားအဖွဲ့ချုပ် ဥက္ကဋ္ဌ ဗိုလ်ချုပ်လှမိုးနှင့်အဖွဲ့သည် Nakhon Ratchasima Rajabhat University ၌ ကျင်းပလျက်ရှိသည့် (မျက်မမြင်)စစ်တုရင် အုပ်စုပတ်လည်ပြိုင်ပွဲပွဲစဉ် မြန်မာနှင့် ဖိလစ်ပိုင်တို့၏ ယှဉ်ပြိုင်ကစားနေမှုများကိုလည်းကောင်း၊ Central Korat Hall တွင် ကျင်းပလျက်ရှိသည့် စားပွဲတင်တင်းနစ် (Men’ Single) ကွာတားဖိုင်နယ်ပြိုင်ပွဲပွဲစဉ် မြန်မာနှင့်ဗီယက်နမ်တို့၏ ယှဉ်ပြိုင်ကစားနေမှုကိုလည်းကောင်း၊ Vongchavalikul University ၌ကျင်းပသည့် (မျက်မမြင်) ဂိုးလ်ဘောပြိုင်ပွဲ ပွဲစဉ် မြန်မာအသင်းနှင့် ဖိလစ်ပိုင်အသင်းတို့၏ ယှဉ်ပြိုင်ကစားနေမှုကိုလည်းကောင်း၊ ညနေပိုင်းတွင် စားပွဲတင်တင်းနစ် (Men’ Single) ဆီမီးဖိုင်နယ်ပြိုင်ပွဲ ပွဲစဉ် မြန်မာနှင့်ထိုင်းတို့၏ ယှဉ်ပြိုင်ကစားနေမှုများကိုလည်းကောင်း၊ ထိုင်လျက်ဘော်လီဘောအုပ်စုပတ်လည်ပြိုင်ပွဲ ပွဲစဉ် မြန်မာအသင်းနှင့် အင်ဒိုနီးရှား

အသင်းတို့၏ ယှဉ်ပြိုင်ကစားနေမှုကိုလည်းကောင်း၊ ခုနစ်ယောက်တစ်ဖက် ဘောလုံးအုပ်စုပတ်လည်ပြိုင်ပွဲ ပွဲစဉ် မြန်မာအသင်းနှင့် မလေးရှားအသင်းတို့၏ ယှဉ်ပြိုင်ကစားနေမှုများကို လိုက်လံကြည့်ရှုအားပေးခဲ့သည်။

၂၀၂၆ ခုနှစ် ဇန်နဝါရီလ ၂၃ ရက် (ယနေ့) ပြိုင်ပွဲပွဲစဉ်များအဖြစ် ပြေးခုန်ပစ်၊ ရေကူး၊ ထိုင်လျက်ဘော်လီဘော၊ (မျက်မမြင်)ဂိုးလ်ဘော၊ ခုနစ်ယောက် တစ်ဖက်ဘောလုံး၊ (မျက်မမြင်)စစ်တုရင်၊ သေနတ်ပစ်၊ အလေးမနှင့် ဘိုစီယာအားကစားနည်းတို့ကို မြန်မာနိုင်ငံမှ ဆက်လက်ဝင်ရောက် ယှဉ်ပြိုင်ကစားသွားမည်ဖြစ်သည်။

(၁၃)ကြိမ်မြောက် အာဆီယံမသန်စွမ်းအားကစားပြိုင်ပွဲတွင် မြန်မာမသန်စွမ်းအားကစားအဖွဲ့ ဝင်ရောက်ယှဉ်ပြိုင်ခဲ့ရာ ဇန်နဝါရီလ ၂၂ ရက်နေ့ ပြိုင်ပွဲများအပြီးတွင် မြန်မာအသင်းအနေဖြင့် ရွှေတံဆိပ် ခုနစ်ခု၊ ငွေတံဆိပ်ခြောက်ခုနှင့် ကြေးတံဆိပ်သုံးခု၊ စုစုပေါင်းဆုတံဆိပ် ၁၆ ခု ဆွတ်ခူးရရှိထားပြီး နိုင်ငံအလိုက် အဆင့်(၆)တွင် ဆက်လက်ရပ်တည်လျက်ရှိကြောင်း သိရသည်။
ကျော်လွင်(မြဝတီ)

စားအုန်းဆီ အခြေခံလက်ကားရည်ညွှန်းဈေးနှုန်း တစ်ပိဿာ ငွေကျပ် ၆၁၅၀ ဖြစ်ကြောင်း ထုတ်ပြန်ကြေညာ

နေပြည်တော် ဇန်နဝါရီ ၂၂
စားသုံးသူပြည်သူများ စားသုံးဆီဝယ်ယူ စားသုံးရာတွင် ဘေးအန္တရာယ် ကင်းရှင်းသော စားသုံးဆီများကို သင့်တင့်သောဈေးနှုန်းဖြင့် ဝယ်ယူစားသုံးနိုင်စေရန်နှင့် ပြည်တွင်းလိုအပ်ချက်များကို ဖြည့်ဆည်းပေးနိုင်ရန်စီးပွားရေးနှင့်ကူးသန်းရောင်းဝယ်ရေးဝန်ကြီးဌာန စားသုံးဆီ တင်သွင်းသိုလှောင်ဖြန့်ဖြူးခြင်းလုပ်ငန်းကြီးကြပ်ရေးကော်မတီက ဆောင်ရွက်ပေးလျက်ရှိကြောင်း သိရသည်။

ပြည်တွင်းလိုအပ်ချက်ကိုဖြည့်ဆည်းပေးနိုင်ရေး စားအုန်းဆီကို ပြည်ပမှဝယ်ယူတင်သွင်းရာတွင် စားအုန်းဆီတင်ပို့သည့် နိုင်ငံများ၏ ဈေးနှုန်းအတက်အကျပေါ်

မူတည်၍ ပြည်တွင်း၌ ဖြစ်သင့်ဖြစ်ထိုက်သည့်ဈေးနှုန်းများ ဖြစ်ပေါ်စေရေးကို ထိန်းကျောင်းဆောင်ရွက်လျက်ရှိသည်။ ပြည်ပမှ စားအုန်းဆီထုတ်လုပ်တင်ပို့သည့်နိုင်ငံများတွင် ဈေးကွက်နှင့်ဈေးနှုန်းဖြစ်ပေါ်မှုများအရ ၂၀၂၆ ခုနှစ် ဇန်နဝါရီလ ၂၃ ရက်မှ ၂၉ ရက်အထိ ရန်ကုန်အထိုင်ဈေးအခြေခံ လက်ကားရည်ညွှန်းဈေးနှုန်းမှာ စားအုန်းဆီတစ်ပိဿာလျှင် ငွေကျပ် ၆၁၅၀ ဖြစ်ကြောင်း စားသုံးဆီတင်သွင်းသိုလှောင်ဖြန့်ဖြူးခြင်းလုပ်ငန်းကြီးကြပ်ရေးကော်မတီက အသိပေးထုတ်ပြန်ကြေညာထားကြောင်းသိရသည်။

ပြည်တွင်းဈေးကွက်အတွင်း အဆိုပါထုတ်ပြန်ကြေညာထားသည့်ဈေးနှုန်းထက်

ဈေးနှုန်းမြင့်တင်ရောင်းချခြင်း၊ ဈေးကစားရန်ရည်ရွယ်ချက်ဖြင့် သိုလှောင်ခြင်းအပါအဝင် မသမာသည့်လုပ်ဆောင်မှုများပြုလုပ်ပါက အရေးကြီးကုန်စည်နှင့်ဝန်ဆောင်မှုဥပဒေအရ အရေးယူဆောင်ရွက်သွားမည်ဖြစ်သည်။

စားအုန်းဆီ အခြေခံလက်ကားရည်ညွှန်းဈေးနှုန်းကို အပတ်စဉ်သောကြာနေ့တိုင်း ထုတ်ပြန်ကြေညာလျက်ရှိပြီး စားသုံးသူပြည်သူများအနေဖြင့် စားသုံးသူရေးရာဦးစီးဌာန၏ Website: www.doca.gov.mm၊ Facebook Page နှင့် မြန်မာနိုင်ငံဆီကုန်သည်နှင့် ဆီလုပ်ငန်းရှင်များအသင်း၏ Facebook Page တို့တွင် ဝင်ရောက်ကြည့်ရှုလေ့လာနိုင်ကြောင်း သိရသည်။ မြဝတီ

ရန်ကုန်မြို့နှင့် မန္တလေးမြို့အတွက် ရည်ညွှန်းလက်ကားဈေးနှုန်းများနှင့် ပြည်ထောင်စုနယ်မြေ နေပြည်တော်၊ တိုင်းဒေသကြီး/ပြည်နယ်မြို့တော်များအတွက် ရည်ညွှန်းလက်လီဈေးနှုန်းများ															
၂၃-၁-၂၀၂၆															
Fuel (လက်လီဈေးနှုန်း)	ရန်ကုန်	မန္တလေး	နေပြည်တော်	ပဲခူး	မကွေး	ထားဝယ်	မုံရွာ	ပုသိမ်	မြန်ကြီးနား	ဧရာဝတီ	တားခမ်	မော်လမြိုင်	လားရှိုး	တောင်ကြီး	လွိုင်တော်
92 Ron	၂၃၂၅	၂၄၃၅	၂၄၀၅	၂၃၄၀	၂၄၄၅	၂၄၆၀	၂၄၇၅	၂၃၉၅	၄၄၀၅	၂၆၀၅	၂၄၁၀	၂၆၂၅	၂၄၈၅	၂၄၄၅	၂၄၇၅
95 Ron	၂၃၆၀	၂၄၇၅	၂၄၄၀	၂၃၇၅	၂၄၈၀	၂၄၉၅	၂၅၁၀	၂၄၃၀	၄၄၆၀	၂၇၂၅	၂၄၄၅	၂၆၆၅	၂၅၂၀	၂၄၈၅	၂၄၆၀
HSD (500 ppm)	၂၂၈၅	၂၃၉၅	၂၃၆၀	၂၂၉၅	၂၄၀၀	၂၄၁၅	၂၄၃၅	၂၃၅၀	-	၂၆၄၅	၂၃၇၀	၂၆၂၅	၂၄၄၀	၂၄၀၅	၂၆၀၅
HSD (50 ppm)	၂၅၉၅	၂၇၁၀	၂၆၇၅	၂၆၁၀	၂၇၁၅	၂၇၃၀	၂၇၅၀	၂၆၇၀	၄၈၃၀	၂၉၆၀	၂၆၀၅	၂၉၃၅	၂၇၅၅	၂၇၂၀	၂၇၄၅
HSD (10 ppm)	၂၅၉၅	၂၇၁၀	၂၆၇၅	၂၆၁၀	၂၇၁၅	၂၇၃၀	၂၇၅၀	၂၆၇၀	-	၂၉၆၀	၂၆၀၅	၂၉၃၅	၂၇၅၅	၂၇၂၀	၂၇၄၅

ကျပ်/လီတာ

Fuel (လက်ကားဈေးနှုန်း)	ရန်ကုန်	မန္တလေး
92 Ron	၂၁၇၂	၂၂၄၉
95 Ron	၂၂၀၇	၂၂၈၅
HSD (500 ppm)	၂၁၃၄	၂၂၀၆
HSD (50 ppm)	၂၄၃၈	၂၅၁၆
HSD (10 ppm)	၂၄၃၈	၂၅၁၆

မှတ်ချက်။ (၁) MOPS ဈေးနှုန်းပေါ်တွင် အခြေခံတွက်ချက်ထားခြင်းဖြစ်ပါသည်။
(၂) သုံးစွဲသူမိဘပြည်သူများအနေဖြင့် စက်သုံးဆီများဝယ်ယူသုံးစွဲရာတွင် ကျေနပ်မှုမရှိပါက ကော်မတီ၏ အောက်ဖော်ပြပါ ဖုန်းနံပါတ်များသို့ လုံခြုံစိတ်ချစွာဖြင့် သတင်းပေးတိုင်ကြားနိုင်ပါကြောင်း အသိပေးအပ်ပါသည်-

၀၆၇-၄၁၁၃၇၃၊ ၀၉-၂၅၄၆၂၅၄၇၇

၀၆၇-၄၁၁၂၈၂၊ ၀၉-၇၇၅၂၉၃၆၃၂

စက်သုံးဆီတင်သွင်းသိုလှောင်ဖြန့်ဖြူးခြင်းလုပ်ငန်းကြီးကြပ်ရေးကော်မတီ

အကြမ်းဖက်အုပ်စုအဖြစ် ကြေညာထားသော CRPH၊ NUG နှင့် ၎င်းတို့၏ လက်ဝေခံများ၏ လှုံ့ဆော်၊ ဝါဒဖြန့်ခြင်းများအား လိုက်ပါလုပ်ဆောင်ခြင်း၊ အားပေးကူညီခြင်းများ ပြုလုပ်ခဲ့သူများအား ဖော်ထုတ်အရေးယူ

နေပြည်တော် ဇန်နဝါရီ ၂၂
အကြမ်းဖက်အုပ်စုအဖြစ်ကြေညာထားသည့် CRPH၊ NUG နှင့် ယင်းတို့၏လက်ဝေခံအဖွဲ့အစည်းများ၊ ယင်းတို့နှင့် ဆက်နွှယ်နေသော အဖွဲ့အစည်းများ၊ လူပုဂ္ဂိုလ်များသည် နိုင်ငံတော်တည်ငြိမ်အေးချမ်းရေးကိုပျက်ပြားစေရန်နှင့် အစိုးရယန္တရားများပျက်ပြားစေရန်ရည်ရွယ်လျက် လှုံ့ဆော်ခြင်း၊ ဝါဒဖြန့်ခြင်းများပြုလုပ်ခဲ့မှုအပေါ် ဥပဒေနှင့်အညီ ထိရောက်စွာအရေးယူသွားမည်ဖြစ်ကြောင်းနှင့် ထိုသို့လှုံ့ဆော်သူ၊ ဝါဒဖြန့်သူများအား ဆက်လက်ဖော်ထုတ်အရေးယူသွားမည်ဖြစ်ကြောင်း မိဘပြည်သူများ သိရှိနိုင်ရေး အသိပေးသတင်းထုတ်ပြန်ပြီးဖြစ်သည်။

ထိုကဲ့သို့သတင်းထုတ်ပြန်ခဲ့ပြီးဖြစ်သော်လည်း ၂၀၂၆ ခုနှစ်၊ ဇန်နဝါရီလ ၂၁ ရက်နေ့

တွင် အသိပေးထုတ်ပြန်ချက်အပေါ် မျက်ကွယ်ပြု၍ နိုင်ငံတော်တည်ငြိမ်အေးချမ်းရေးကို ပျက်ပြားစေရန်ရည်ရွယ်ကာ လူမှုကွန်ရက်စာမျက်နှာပေါ်၌ လှုံ့ဆော်ခြင်း၊ ဝါဒဖြန့်ခြင်းများပြုမူလုပ်ဆောင်ခဲ့သည့် “AungAung” TikTok အကောင့်ပိုင်ရှင်ဖြစ်သူ ပဲခူးတိုင်းဒေသကြီး၊ ပဲခူးမြို့နယ်၊ ထုံးကြီးကျေးရွာနေ ပြည့်ဖြိုးပိုင်အား မွန်းလွဲ ၁ နာရီ၂၅ မိနစ်တွင်လည်းကောင်း၊ “ZarNi Thway” Facebook အကောင့် ပိုင်ရှင်ဖြစ်သူ ရှမ်းပြည်နယ်(တောင်ပိုင်း)၊ တောင်ကြီးမြို့နယ်၊ သစ်တောရပ်ကွက်နေ ဇာနည်သွေးအား ညနေ ၄ နာရီ ၁၅ မိနစ်တွင်လည်းကောင်း သက်ဆိုင်ရာရဲစခန်းအသီးသီး၌ တရားဥပဒေနှင့်အညီ ဖမ်းဆီးထိန်းသိမ်းအမှုဖွင့်လှစ်အရေးယူဆောင်ရွက်ခဲ့ကြောင်း သတင်းရရှိသည်။ (၁၀၀)

အကြမ်းဖက်မှုပပျောက်ရေးအတွက် ပြည်သူသို့ အသိပေးနှိုးဆော်ချက်	
၁။	ပြည်သူအတွက် ဟုသုံးနှုန်း၍ ရဟန်းသံဃာများ၊ ဆရာ၊ ဆရာမများအပါအဝင် နိုင်ငံ့ဝန်ထမ်းများနှင့် ပြည်သူကိုသတ်ဖြတ်၊ လုယက်ခြင်းကို CRPH ၊ NUG ၊ PDF အမည်ခံအကြမ်းဖက်အုပ်စုများက ဥပဒေမဲ့ကျူးလွန်နေသည်။
၂။	ခြိမ်းခြောက်၊ လူသတ်၊ အဖျက်အမှောင့်လုပ်ရပ်များလုပ်ဆောင်နေသည့် CRPH ၊ NUG ၊ PDF အကြမ်းဖက်သမားများကို အားပေးမှု၊ ထောက်ခံမှု၊ ကူညီထောက်ပံ့မှုမပြုခြင်းသည် ပြည်သူလူထု၏အသက်အိုးအိမ်စည်းစိမ်ကို ကာကွယ်ပေးခြင်းဖြစ်သည်။
၃။	ယင်းတို့၏လက်နက်/ခဲယမ်း ကိုင်တွယ်သယ်ဆောင်မှုနှင့် အကြမ်းဖက်သမားတို့၏သတင်းကို လျှို့ဝှက်ပေးပို့ခြင်းသည် အပြစ်မဲ့ပြည်သူများ၏ အသက်အိုးအိမ်စည်းစိမ်ကို ကာကွယ်ပေးခြင်းဖြစ်သည်။

၂၀၂၆ ခုနှစ် ဇန်နဝါရီလအတွင်း (၁-၁-၂၀၂၆ ရက်နေ့မှ ၁၅-၁-၂၀၂၆ ရက်နေ့အထိ) ဝန်းကျင်လေထုအရည်အသွေး လေ့လာဆန်းစစ်ခြင်းနှင့်ပတ်သက်၍ သတင်းထုတ်ပြန်ချက်

မြန်မာနိုင်ငံတစ်ဝန်းရှိ ဝန်းကျင်လေထုအရည်အသွေးအခြေအနေအား လေ့လာဆန်းစစ်နိုင်ရန်အတွက် ပတ်ဝန်းကျင်ထိန်းသိမ်းရေးဦးစီးဌာနအနေဖြင့် ပြည်ထောင်စုနယ်မြေ/ တိုင်းဒေသကြီး/ ပြည်နယ်များရှိ သတ်မှတ် Sampling Point နေရာများတွင် ဝန်းကျင်လေထုအရည်အသွေးကို Environmental Perimeter Air Station (EPAS) – Haz-Scannen Air Quality Monitoring Station (AQM-65)၊ Scentroid (SL – 50 Scential)၊ Aeroqual (Series – 500 Portable Air Quality Monitor)၊ AQMesh (Dust Analyzer –

1941150)၊ (Gas Analyzer – 1940150)၊ Portable Beta Attenuation Mass Monitor (BAM 1022)၊ Air Quality Monitoring Station (AQMS) နှင့် Continuous Particulate Monitor များအသုံးပြု၍ Particulate Matter 2.5 (PM_{2.5})၊ Particulate Matter 10 (PM₁₀)၊ Sulphur Dioxide (SO₂)၊ Nitrogen Dioxide (NO₂)၊ Ozone (O₃) နှင့် Carbon Monoxide (CO) စသည့် အဓိက Parameter များကို ပုံမှန်တိုင်းတာပြီး လေ့လာဆန်းစစ်လျက်ရှိပါသည်။

စဉ်	ပြည်ထောင်စုနယ်မြေ/ တိုင်းဒေသကြီး/ ပြည်နယ်များတွင် တိုင်းတာသည့်နေရာ	တိုင်းတာသည့် Parameter များ					
		၂-၅ မိုက်ခရုနီ အရွယ်ရှိသော အမှုန်အမွှားများ	၁၀ မိုက်ခရုနီ အရွယ်ရှိသော အမှုန်အမွှားများ	ဆာလဖာဒိုင် အောက်ဆိုက်	နိုက်ထရိုဂျင် ဒိုင်အောက် ဆိုက်	အိုဇုန်း	ကာဗွန် မိုနောက် ဆိုက်
၁	နေပြည်တော်						
	၁	ဥတ္တရသီရိမြို့နယ်၊ နေပြည်တော်	လက်ခံနိုင်သော	ကောင်းမွန်	-	ကောင်းမွန်	-
	၂	ပုဗ္ဗသီရိမြို့နယ်၊ နေပြည်တော်	လက်ခံနိုင်သော		ကောင်းမွန်		
၂	ရန်ကုန်တိုင်းဒေသကြီး						
	၁	ဗိုလ်တထောင်မြို့နယ် ရန်ကုန်မြို့	ကောင်းမွန်				
	၂	အပြည်ပြည်ဆိုင်ရာစီးပွားရေးဗဟိုဌာန၊ ကမာရွတ်မြို့နယ်၊ ရန်ကုန်မြို့	ကောင်းမွန်				
	၃	ကျောက်တံတားမြို့နယ်၊ ရန်ကုန်မြို့	ကောင်းမွန်				
၃	မန္တလေးတိုင်းဒေသကြီး						
	၁	အမရပူရမြို့နယ်၊ မန္တလေးမြို့	လက်ခံနိုင်သော	ကောင်းမွန်			
	၂	အောင်မြေသာစံမြို့နယ်၊ မန္တလေးမြို့	လက်ခံနိုင်သော	ကောင်းမွန်			
	၃	ညောင်ဦးမြို့	လက်ခံနိုင်သော	ကောင်းမွန်			
	၄	ကျောက်ဆည်မြို့	လက်ခံနိုင်သော	ကောင်းမွန်			
	၅	ပြင်ဦးလွင်မြို့	လက်ခံနိုင်သော	ကောင်းမွန်			
	၆	မိတ္ထီလာမြို့	ကောင်းမွန်				
	၇	မတ္တရာမြို့နယ်	ကောင်းမွန်				
၄	စစ်ကိုင်းတိုင်းဒေသကြီး						
	၁	မုံရွာမြို့	လက်ခံနိုင်သော		ကောင်းမွန်		
	၂	စစ်ကိုင်းမြို့	လက်ခံနိုင်သော	ကောင်းမွန်			
၅	တနင်္သာရီတိုင်းဒေသကြီး						
	၁	ထားဝယ်မြို့	-	-	ကောင်းမွန်		-
	၂	ကော့သောင်းမြို့	လက်ခံနိုင်သော	ကောင်းမွန်			
၆	ပဲခူးတိုင်းဒေသကြီး						
	၁	ပဲခူးမြို့	ကောင်းမွန်				
၇	မကွေးတိုင်းဒေသကြီး						
	၁	မကွေးမြို့	ကောင်းမွန်				
၈	ဧရာဝတီတိုင်းဒေသကြီး						
	၁	ပုသိမ်မြို့	-	-	ကောင်းမွန်		

စဉ်	ပြည်ထောင်စုနယ်မြေ/ တိုင်းဒေသကြီး/ ပြည်နယ်များတွင် တိုင်းတာသည့်နေရာ	တိုင်းတာသည့် Parameter များ						
		၂-၅ မိုက်ခရုနီ အရွယ်ရှိသော အမှုန်အမွှားများ	၁၀ မိုက်ခရုနီ အရွယ်ရှိသော အမှုန်အမွှားများ	ဆာလဖာဒိုင် အောက်ဆိုက်	နိုက်ထရိုဂျင် ဒိုင်အောက် ဆိုက်	အိုဇုန်း	ကာဗွန် မိုနောက် ဆိုက်	
၉	ကချင်ပြည်နယ်							
	၁	မြစ်ကြီးနားမြို့	လက်ခံနိုင်သော	ကောင်းမွန်				
၁၀	ကရင်ပြည်နယ်							
	၁	ဘားအံမြို့	ကောင်းမွန်	လက်ခံ နိုင်သော	ကောင်းမွန်			
	၂	မြဝတီမြို့	ကောင်းမွန်	လက်ခံနိုင်သော		ကောင်းမွန်		
၁၁	မွန်ပြည်နယ်							
	၁	မော်လမြိုင်မြို့	လက်ခံနိုင်သော	ကောင်းမွန်				
	၂	သထုံမြို့	လက်ခံနိုင်သော	ကောင်းမွန်				
	၃	မုဒုံမြို့	လက်ခံနိုင်သော	ကောင်းမွန်				
၁၂	ရှမ်းပြည်နယ်							
	၁	တောင်ကြီးမြို့	-	-	ကောင်းမွန်		-	-
	၂	ကျိုင်းတုံမြို့	လက်ခံနိုင်သော	-	-	-	-	-
	၃	တာချီလိတ်မြို့	လက်ခံနိုင်သော	-	-	-	-	-
	၄	မိုင်းဆတ်မြို့	-	ကောင်းမွန်	-	ကောင်းမွန်	-	ကောင်းမွန်

လေထုအရည်အသွေးညွှန်းကိန်း(Air Quality Index-AQI)	
0-50	လေထုအရည်အသွေးကောင်းမွန်သောအဆင့်
51-100	လက်ခံနိုင်သော လေထုအရည်အသွေးရှိသည့်အဆင့်
101-150	ခံနိုင်ရည်နည်းပါးသောသူများအတွက်သာ ကျန်းမာရေးကို ထိခိုက်စေနိုင်သောအဆင့်
151-200	ကျန်းမာရေးကို ထိခိုက်စေနိုင်သောအဆင့်
201-300	ကျန်းမာရေးကို အလွန်ထိခိုက်စေနိုင်သောအဆင့်
301-500	ကျန်းမာရေးအတွက် ဘေးအန္တရာယ်ရှိသောအဆင့်

လေထုအပူချိန်၊ လေတိုက်နှုန်း၊ လေတိုက်ခတ်ရာလမ်းကြောင်း၊ စိုထိုင်းမှု၊ မိုးရွာသွန်းမှုအခြေအနေ၊ မော်တော်ယာဉ်အသုံးပြုမှုအခြေအနေ၊ ပူပြင်းခြောက်သွေ့မှုကြောင့် ဖုန်မှုန့် ပျံ့လွင့်မှု၊ စက်ရုံများမှ ထုတ်လွှတ်အခါအခွင့်အလမ်းများ ထုတ်လွှတ်မှုအခြေအနေနှင့် ဝန်းကျင်လေထုအရည်အသွေးတိုင်းတာသည့်နေရာ အနီးဝန်းကျင်အခြေအနေတို့အပေါ်မူတည်၍ တိုင်းတာရရှိသည့် ဝန်းကျင်လေထုအရည်အသွေးရလဒ်များသည် ပြောင်းလဲမှုရှိနိုင်ပါကြောင်း သုံးသပ်ရရှိပါသည်။

ပတ်ဝန်းကျင်ထိန်းသိမ်းရေးဦးစီးဌာန

မူပိုင်ခွင့်ဆိုင်ရာ မေတ္တာရပ်ခံ အသိပေးခြင်း

၁။ ပြန်ကြားရေးဝန်ကြီးဌာန၊ မြန်မာ့အသံနှင့်ရုပ်မြင်သံကြားသည် အကျိုးအမြတ်ရယူခြင်းမရှိသော နိုင်ငံပိုင်ပြည်သူ့ဝန်ဆောင်မှုမီဒီယာဖြစ်သည်နှင့်အညီ (Free to Air – FTA)ဖြင့် အခမဲ့ ထုတ်လွှင့်လျက်ရှိရာ (MRTV-HD Channel)နှင့် (MRTV Entertainment Channel)တို့မှ အများပြည်သူများ ပျော်ရွှင်မှုဖြစ်စေရန်၊ အပန်းပြေစေရန်နှင့် စိတ်ခွန်အားသစ်များ ရရှိနိုင်ရန်အတွက် အပတ်စဉ် သောကြာနေ့ညများတွင် Friday Night Live Show ဖျော်ဖြေရေးအစီအစဉ်များကို ဆန်းသစ်တင်ဆက်လျက်ရှိပါသည်။

၂။ မကြာမီ ရောက်ရှိမည့် (၇၉)နှစ်မြောက် ပြည်ထောင်စုနေ့ အကြိုဂုဏ်ပြု အစီအစဉ်အဖြစ် ၂၀၂၆ ခုနှစ်၊ ဇန်နဝါရီလ ၂၃ ရက် (သောကြာနေ့)ညတွင် MQT Music Band တေးဂီတအဖွဲ့နှင့်အတူ တိုင်းရင်းသား/သူတေးသံရှင်များ စုပေါင်းသီဆိုမည့် “ဇလပ်မြေမှ တေးသံသာ” တေးဂီတဖျော်ဖြေပွဲခေါင်းစဉ်ဖြင့် ရိုက်ကူးထုတ်လွှင့်မည်ဖြစ်၍ အောက်ပါတေးသီချင်းများအား အခမဲ့အသုံးပြုသွားမည်ဖြစ်ပါကြောင်း မူပိုင်ခွင့်ရှိသူများအား လေးစားစွာဖြင့် မေတ္တာရပ်ခံအသိပေးအကြောင်းကြားပါသည်-

(၂၃-၁-၂၀၂၆)ရက်နေ့တွင် မြန်မာ့အသံနှင့်ရုပ်မြင်သံကြား အစီအစဉ်မှ “ဇလပ်မြေမှ တေးသံသာ” တေးဂီတဖျော်ဖြေပွဲခေါင်းစဉ်ဖြင့် ရိုက်ကူးထုတ်လွှင့်မည့် တေးသီချင်း(၁၂)ပုဒ်

စဉ်	သီချင်းအမည်	အဆိုရှင်
၁။	ဇလပ်မြေ	တိုင်းရင်းသူအဆိုရှင်
၂။	ချင်းပြည်အလှ	တိုင်းရင်းသူအဆိုရှင်
၃။	Ni Khatkht Ah Cun (တစ်နေ့နေ့မှာ...)	တိုင်းရင်းသူအဆိုရှင်
၄။	တောင်ဇလပ်ပန်းဝေတဲ့လမ်း	တိုင်းရင်းသားအဆိုရှင်
၅။	လည်မျိုချောင်းဖျား	တိုင်းရင်းသူအဆိုရှင်
၆။	ပွဲတော်	တိုင်းရင်းသားအဆိုရှင်+ တိုင်းရင်းသူအဆိုရှင်
၇။	မေ့မရတဲ့ချင်းပြည်	တိုင်းရင်းသူအဆိုရှင်
၈။	မွေးဌာနေအလွမ်း	တိုင်းရင်းသူအဆိုရှင်
၉။	ချစ်တဲ့တောင်ဇလပ်နှင့်ချင်းတောင်တန်း	တိုင်းရင်းသူအဆိုရှင်
၁၀။	အလွမ်းကဖီး	တိုင်းရင်းသူအဆိုရှင်
၁၁။	အလွမ်းဌာနေ	တိုင်းရင်းသားအဆိုရှင်
၁၂။	ကဗျာဆန်တဲ့ချင်းတို့မြေ	Group Song

လက်ရှိကစားသမားအပြောင်းအရွှေ့ကာလတွင် အသင်းမှထွက်ခွာခွင့်ပေးရန် တိုက်စစ်ကစားသမား မာတီတာတောင်းဆို



လန်ဒန် ဇန်နဝါရီ ၂၂

ခရစ္စတယ်ပဲလစ်အသင်း အဓိကတိုက်စစ်ကစားသမား မာတီတာက လက်ရှိကစားသမားအပြောင်းအရွှေ့ကာလတွင် အသင်းမှထွက်ခွာခွင့်ပေးရန် တောင်းဆိုခဲ့ကြောင်း သိရသည်။

မာတီတာသည် ပြီးခဲ့သည့်ဘောလုံးရာသီက အသင်းနှင့်အတူ အကောင်းဆုံးခြေစွမ်းပြနိုင်သကဲ့သို့ ယခုဘောလုံးရာသီတွင်လည်း အကောင်းဆုံးခြေစွမ်းပြနေသောကြောင့် လက်ရှိအပြောင်း

အရွှေ့ကာလတွင် ဥရောပထိပ်တန်းအသင်းကြီးများက ခေါ်ယူလိုသည့်အတွက် အသင်းမှထွက်ခွာခွင့်ပေးရန်တောင်းဆိုခဲ့ခြင်းဖြစ်သည်။

မာတီတာနှင့် ခရစ္စတယ်ပဲလစ်အသင်းတို့ စာချုပ်သက်တမ်းမှာ ၁၈ လသာကျန်ရှိတော့ပြီး ခရစ္စတယ်ပဲလစ်အသင်းက သက်တမ်းတိုးစာချုပ်သစ်ချုပ်ဆိုလိုသော်လည်း မာတီတာကိုယ်တိုင်က ငြင်းဆိုထားသည်။

ပြီးခဲ့သည့်ရက်ပိုင်းက စီးရီးအေထိပ်တန်းကလပ်

ဂျူဗင်တပ်စ်အသင်းက မာတီတာအားခေါ်ယူရန် ကမ်းလှမ်းမှုများလုပ်ဆောင်ခဲ့သော်လည်း ခရစ္စတယ်ပဲလစ်အသင်းက ပြောင်းရွှေ့ကြေး စတာလင်ပေါင်သန်း ၄၀ တောင်းဆိုထားပြီး ဂျူဗင်တပ်စ်အသင်းက စတာလင်ပေါင် သန်း ၄၀ ကို ပေးချေလိုခြင်း မရှိသည့်အတွက် အပြောင်းအရွှေ့မဖြစ်မြောက်ခဲ့ခြင်းဖြစ်သည်။

ထို့ပြင် မာတီတာကို မန်ယူအသင်းနှင့် အက်စ်တွန်ဗီလာအသင်းတို့ကလည်း ခေါ်ယူလိုနေသည့်အတွက် မာတီတာက ထိပ်တန်းကလပ်အသင်းတစ်သင်းထံ ပြောင်းရွှေ့ကစားလို၍ လက်ရှိကစားသမားအပြောင်းအရွှေ့ကာလမပြီးဆုံးမီ အသင်းမှထွက်ခွာခွင့်တောင်းဆိုထားခြင်းဖြစ်သည်။

ခရစ္စတယ်ပဲလစ်အသင်းသည် ပြီးခဲ့သည့်နှစ်ရာသီကစားသမားအပြောင်းအရွှေ့ကာလက အဓိကကစားသမားတစ်ဦးဖြစ်သည့် အက်ဇီးအား အာဆင်နယ်အသင်းထံ လက်လွှတ်ခဲ့ရသကဲ့သို့ လက်ရှိကစားသမားအပြောင်းအရွှေ့ကာလတွင်လည်း နောက်ထပ် အဓိကခံစစ်ကစားသမားတစ်ဦးဖြစ်သည့် ဂူအီအား မန်စီးတီးအသင်းထံ လက်လွှတ်ခဲ့ရပြီး လက်ရှိတွင် အဓိကတိုက်စစ်ကစားသမားတစ်ဦးဖြစ်သည့် မာတီတာကိုလည်း လက်လွှတ်ရန် နီးစပ်လျက်ရှိကြောင်း သိရသည်။

Ref;Fotmob

ပရီးမီးယားလိဂ်ပြိုင်ပွဲ ပွဲစဉ်(၂၂)၏ အကောင်းဆုံးကစားသမားအဖြစ် ဖာနန်ဒက် သတ်မှတ်ခံရ

မန်ချက်စတာ ဇန်နဝါရီ ၂၂

ပရီးမီးယားလိဂ်ပြိုင်ပွဲ ပွဲစဉ်(၂၂)၏အကောင်းဆုံးကစားသမားအဖြစ် မန်ယူအသင်းမှ ကွင်းလယ်ကစားသမား ဖာနန်ဒက် သတ်မှတ်ခံရကြောင်း သိရသည်။

ပရီးမီးယားလိဂ်ပြိုင်ပွဲ ပွဲစဉ်(၂၂)အဖြစ်ကစားသည့် မန်ယူအသင်းက မြို့ခံပြိုင်ဘက် မန်စီးတီးအသင်းကို ၂-၀ ဂိုး- ဂိုးမရှိဖြင့် အနိုင်ရရှိသည့်ပွဲစဉ်တွင် ဖာနန်ဒက်သည် အသင်းနှင့်အတူ အကောင်းဆုံးခြေစွမ်းပြနိုင်ခဲ့ပြီး အမ်ဘူမို၏ သွင်းဂိုးတစ်ဂိုးကိုလည်း ဖန်တီးမှုပြုလုပ်ပေးနိုင်ပြီးနောက် ပြိုင်ဘက်ကစားသမားများကို ကျော်ဖြတ်ကာ ပရီးမီးယားလိဂ်ပြိုင်ပွဲ ပွဲစဉ်(၂၂)၏အကောင်းဆုံးကစားသမားအဖြစ် သတ်မှတ်ခံခဲ့ရခြင်းဖြစ်သည်။

ဖာနန်ဒက်သည် ယခုဘောလုံးရာသီတွင် မန်ယူအသင်းနှင့်အတူ အကောင်းဆုံးခြေစွမ်းပြလျက်ရှိပြီး ပရီးမီးယားလိဂ်ပြိုင်ပွဲ၌ ၂၂ ပွဲကစားပြီးချိန်တွင် ဂိုးဖန်တီးမှုကိုးကြိမ်ပြုလုပ်ထားနိုင်ကာ မန်စီးတီးအသင်းမှ ကွင်းလယ်ကစားသမား ရှက်ခရီထက် နှစ်ကြိမ်အသာ၊ အဲဗာတန်အသင်းမှ ဂရီးလစ်ထက် သုံးကြိမ်အသာဖြင့် ထိပ်ဆုံး၌ ရပ်တည်လျက်ရှိပြီး ဂိုးဖန်တီးမှုအများဆုံး ကစားသမားဆုအတွက်လည်း ရေပန်းစားလျက်ရှိကြောင်း သိရသည်။

Ref;Premierleague.com

အဲဗာတန်အသင်း အဓိကတိုက်စစ်ကစားသမား ဂရီးလစ် ခြေခုံရိုးကျိုးသည့်ဒဏ်ရာကြောင့် သုံးလခန့်အနားယူရဖွယ်ရှိ

လန်ဒန် ဇန်နဝါရီ ၂၂

အဲဗာတန်အသင်း အဓိကတိုက်စစ်ကစားသမား ဂရီးလစ်သည် ခြေခုံရိုးကျိုးဒဏ်ရာကြောင့် သုံးလခန့်အနားယူရဖွယ်ရှိကြောင်း သိရသည်။

ပြီးခဲ့သည့် နှစ်ရာသီကစားသမားအပြောင်းအရွှေ့ကာလက မန်စီးတီးအသင်းမှ အဲဗာတန်အသင်းထံ တစ်ရာသီအားစာချုပ်ဖြင့် ပြောင်းရွှေ့ကစားနေသည့် ဂရီးလစ်သည် ယခုဘောလုံးရာသီတွင် အဲဗာတန်အသင်းနှင့်အတူ အကောင်းဆုံးခြေစွမ်းပြလျက်ရှိပြီး အဓိက ကစားသမားတစ်ဦးအဖြစ် ရပ်တည်နေသူဖြစ်သည်။

ဂရီးလစ်သည် အဲဗာတန်အသင်းက အက်စ်တွန်ဗီလာအသင်းကို ၁-၀ ဂိုး- ဂိုးမရှိဖြင့် ရှုံးနိမ့်သည့် ပွဲစဉ်တွင် ပွဲချိန်ပြည့် ပါဝင်ကစားခဲ့သော်လည်း အသင်းလေ့ကျင့်ရေးအစီအစဉ်တွင် ခြေခုံရိုးကျိုးသည့်

ဒဏ်ရာရရှိပြီးနောက် ကာလအတန်ကြာအနားယူရမည့်အရေးနှင့်ရင်ဆိုင်နေရခြင်းဖြစ်သည်။

ဂရီးလစ်သည် ခြေခုံရိုးကျိုးဒဏ်ရာနှင့်ပတ်သက်ပြီး လာမည့်ရက်ပိုင်းအတွင်း အသေးစိတ်ဆေးစစ်မှုများဆက်လက်လုပ်ဆောင်ရမည်ဖြစ်ပြီး ခွဲစိတ်ကုသရန် အခြေအနေကို ဆက်လက်စောင့်ကြည့်ရမည်ဖြစ်သည်။

ဂရီးလစ်သည် မန်စီးတီးအသင်း၌ ခြေစွမ်းပြနိုင်ရန် ရုန်းကန်နေရသော်လည်း အဲဗာတန်အသင်း၌ အကောင်းဆုံးခြေစွမ်းပြလျက်ရှိပြီး ပြိုင်ပွဲစုံ ၂၂ ပွဲကစားပြီးချိန်တွင် နှစ်ဂိုးသွင်းယူနိုင်ကာ ဂိုးဖန်တီးမှုခြောက်ကြိမ်ပြုလုပ်ထား၍ ဂိုးဖန်တီးမှုအများဆုံးစာရင်းတွင် တတိယနေရာ၌ ရပ်တည်နေကြောင်း သိရသည်။

Ref;One Football



အာဖရိကဘောလုံးအဖွဲ့ချုပ်က ပရော်ဖက်ရှင်နယ်မပီသခဲ့သည့် ဆီနီဂေါအသင်းနည်းပြ ပါပီသီယော်အား ပွဲပယ်ပြစ်ဒဏ်ချမှတ်မည်

ရာဘတ် ဇန်နဝါရီ ၂၂

အာဖရိကဘောလုံးအဖွဲ့ချုပ်က ၂၀၂၅ အာဖရိကဖလားပြိုင်ပွဲ ဗိုလ်လုပွဲမှဖြစ်ရပ်အတွက် ဆီနီဂေါအသင်းနည်းပြ ပါပီသီယော်အား ပွဲပယ်ပြစ်ဒဏ်ချမှတ်မည်ဟု ထုတ်ပြန်ခဲ့ကြောင်း သိရသည်။

၂၀၂၅ အာဖရိကဖလားပြိုင်ပွဲ ဗိုလ်လုပွဲအဖြစ် ဆီနီဂေါအသင်းနှင့် မော်ရိုကိုအသင်းတို့ ကစားခဲ့သော ပွဲစဉ်တွင် ပွဲချိန်ပြီးဆုံး၍ အချိန်ပိုကစားသည့် မိနစ် ၃၀ မှ ပွဲချိန် ၈ မိနစ်တွင် မော်ရိုကိုအသင်းမှ ဘရာဟမ်

ဒီယက်အား ဆီနီဂေါအသင်းမှ ဒီယော့က ပြစ်ဒဏ်ကျူးလွန်ခဲ့ခြင်းကို ကွင်းလယ်ခိုင်လူကြီး အမ်ဂမ်တိုက ပယ်နယ်တီပြစ်ဒဏ်သတ်မှတ်ပေးခဲ့သည်။

ကွင်းလယ်ခိုင်၏ဆုံးဖြတ်ချက်နှင့် ပတ်သက်၍ ကျေနပ်မှုမရှိသည့်အတွက် ဆီနီဂေါအသင်းမှ နည်းပြ ပါပီသီယော်ဦးဆောင်ပြီး ကစားသမားများက ပွဲကို ဆက်လက်ကစားခြင်းမရှိဘဲ ကွင်းအတွင်းမှ ထွက်ခွာကာ အဝတ်အစားလဲခန်းအတွင်းသို့ဝင်ရောက်ခဲ့ကြသည့်အတွက် ပွဲစဉ်ကို ၁၄ မိနစ်ကြာ ရပ်နားခဲ့ရ

သည်။

ထို့နောက် ဆီနီဂေါနိုင်ငံဘောလုံးအဖွဲ့ချုပ်မှ တာဝန်ရှိသူများနှင့် ပြိုင်ပွဲတာဝန်ရှိသူများ၏ ဖျောင်းဖျူမှုများကြောင့် နည်းပြပါပီသီယော်နှင့် ကစားသမားများက ပွဲကိုဆက်လက်ကစားခဲ့သည်။ အဆိုပါဖြစ်ရပ်အတွက် အာဖရိကဘောလုံးအဖွဲ့ချုပ်က နည်းပြ ပါပီသီယော်အား ပွဲပယ်ပြစ်ဒဏ်ချမှတ်ရန်ဆုံးဖြတ်ခဲ့ပြီး ကာလရှည်ပွဲပယ်ပြစ်ဒဏ်ချမှတ်ခံရဖွယ်ရှိနေသည်။

အဆိုပါဖြစ်ရပ်အပြီး ကမ္ဘာ့ဘောလုံးအဖွဲ့ချုပ် ဥက္ကဋ္ဌ အင်ဖန်တီနိုကိုယ်တိုင်က နည်းပြ ပါပီသီယော်၏လုပ်ရပ်နှင့်ပတ်သက်ပြီး ပြင်းပြင်းထန်ထန်ဝေဖန်ခဲ့သကဲ့သို့ အာဖရိကဘောလုံးအဖွဲ့ချုပ်ကလည်း မကြာမီအရေးယူမှုများလုပ်ဆောင်သွားရန် စွဲချက်တင်ထားကာ နည်းပြပါပီသီယော်ကိုယ်တိုင်ကလည်း ၎င်း၏လုပ်ရပ်နှင့်ပတ်သက်၍ ဗိုလ်လုပွဲအပြီးတွင် တောင်းပန်စကားပြောကြားခဲ့ကြောင်း သိရသည်။

Ref;Fabrizio Romano



FDA- ၈၅/ ၂၃၄၉/ ထလ
canesugarokt7 @gmail.com





ကြံတောင်သူစီးပွား ၊ ပြည်တွင်းသကြား ၊
ဝယ်ယူအားပေးကြပါစို့။

အုတ်တွင်းသကြားစက်

အရည်အသွေးမှာထိပ် ဆင်မင်းတံဆိပ် ဘိလပ်မြေ



SIN MINN
BEST QUALITY CEMENT
ASTM.C150 TYPE I (42.5)
ဆင်မင်းဘိလပ်မြေ



ISO 9001
BUREAU VERITAS
Certification
Excluding design




SIN MINN
BEST QUALITY CEMENT
ASTM.C150 TYPE II (32.5)
ဆင်မင်းဘိလပ်မြေ

ဆက်သွယ်ရန် - ဖုန်း - ၀၉ ၆၈၆၉၉၃၅၈၃၊ ၀၉ ၇၉၆၁၁၁၅၅၉၊ email : scfg.kyaukse@gmail.com

ဘိလပ်မြေစက်ရုံ(တန်-၄၀၀၀) ခြုံငုံကလေး နှင့် ဘိလပ်မြေစက်ရုံ(တန်-၁၂၀၀) ပြည်ညောင်တို့မှ ထုတ်လုပ်သော ကြံ၊ ဆင်နှစ်ကောင်၊ **Blue Diamond** နှင့် မြင်းပျံ အမှတ်တံဆိပ် ဘိလပ်မြေများအား



ဘိလပ်မြေစက်ရုံ (တန်-၄၀၀၀)
ပင်ရင်းအရောင်းဌာန - ဖုန်း - ၀၉ - ၄၄၉၂၂၂၃၇
အရောင်းကိုယ်စားလှယ် - ဖုန်း - ၀၉ - ၇၇၇ ၀၀၂ ၇၀၄၊
၀၉ - ၇၇၇ ၀၀၄ ၀၉၇



ဘိလပ်မြေစက်ရုံ (တန်-၁၂၀၀)
ပင်ရင်းအရောင်းဌာန - ဖုန်း - ၀၉ - ၇၇၇ ၀၀၄ ၇၄၀
အရောင်းကိုယ်စားလှယ် - ဖုန်း - ၀၉ - ၇၇၇ ၀၀၂ ၆၇၀

စက်ရုံ နှင့် အရောင်းကိုယ်စားလှယ်များထံမှ စက်ရုံဈေးဖြင့် ဝယ်ယူရရှိနိုင်ပါသည်။



BLUE DIAMOND CEMENT
PORTLAND CEMENT
NET WEIGHT 50 Kg



မြင်းပျံ PORTLAND CEMENT
BS 12 : 1996 , 42.5 N
PRODUCT OF MYANMAR
SINCE 1986
NET WEIGHT 50 Kg

ပြဋ္ဌိဗိုလ်

နန်းမြိုင်ကော်ဖီ



PURE ARABICA COFFEE

ပင်ရင်းအရောင်းဌာန - ဖုန်း - ၀၈၅ ၂၀၂၁၇၄၀၊ ၀၉ ၃၀၅၂၉၁၁၁
KHA YAE PIN MART-မင်္ဂလာဒုံ၊ ပြည်လမ်း၊ ရန်ကုန်မြို့၊ ဖုန်း - ၀၉ ၆၇၁၄၄၃၅၅၅
STARMART nine mile Showroom - (၉)မိုင်၊ ပြည်လမ်း၊ ရန်ကုန်မြို့၊ ဖုန်း - ၀၉ ၃၀၆၆၀၁၈၀
STARMART MANDALAY Wholesale-၂၆လမ်းနှင့်၆၆လမ်းထောင့်၊ မန္တလေးမြို့၊ ဖုန်း - ၀၉ ၆၆၁၇၀၂၂၄၄
STARMART Nay Pyi Taw-ရန်ကုန် - မန္တလေး လမ်းဟောင်း၊ ရွာကောက်ရပ်၊ ပျဉ်းမနား၊ ဖုန်း - ၀၉ ၆၈၅၁၁၉၀၇၇



❖ ရှေးဟောင်းယဉ်ကျေးမှုအမွေအနှစ်များကို မိမိတို့အနေဖြင့် ရှေးမှပျက်စီးစေဘဲ ပြန်လည်ထိန်းသိမ်းဆောင်ရွက်ထားရှိခြင်းသည် အနာဂတ်လူငယ်များအနေဖြင့် မျိုးချစ်စိတ်ဓာတ်များပိုမိုထွန်းကားလာအောင် ဆောင်ရွက်ပေးခြင်းပင်ဖြစ် . . .

❖ ထိန်းသိမ်းခြင်းလုပ်ငန်းများဆောင်ရွက်ရာတွင် ရှေးဟောင်းသမိုင်းဝင် အထင်ကရအမွေအနှစ်များ ဖြစ်သည့်အတွက် စနစ်တကျဖြင့် ပုံစံတကျဖြစ်အောင် ထိန်းသိမ်းဆောင်ရွက်သွားကြရန်လို . . .

(နိုင်ငံတော်လုံခြုံရေးနှင့်အေးချမ်းသာယာရေးကော်မရှင်ဥက္ကဋ္ဌ ဗိုလ်ချုပ်မှူးကြီးမင်းအောင်လှိုင်၏ ၂၀၂၅ ခုနှစ်၊ ဩဂုတ်လ ၃ ရက်နေ့တွင် ပဲခူးမြို့၊ ကမ္ဘောဇသောဒီရွှေနန်းတော်ကြီး ထိန်းသိမ်းထားရှိမှုအား ကြည့်ရှုစစ်ဆေးစဉ် လမ်းညွှန်မှာကြားမှုမှကောက်နုတ်ချက်)

- ❖ နိုင်ငံတော်ရွှေသီးဖို့ ကုန်ထုတ်လုပ်မှုအားပေးစို့။
- ❖ နိုင်ငံတော်ဖွံ့ဖြိုးဖို့ ပညာရေးကိုအားပေးစို့။
- ❖ နိုင်ငံတော်သာယာဖို့ သဘာဝပတ်ဝန်းကျင်ထိန်းကြစို့။

သီပေါမြို့နယ်နှင့် မိုင်းရယ်မြို့နယ်တို့အတွင်း မူးယစ်ဆေးဝါးချက်လုပ်သည့်နေရာ ၅ နေရာအား ထပ်မံဖော်ထုတ်သိမ်းဆည်းရမိ

နေပြည်တော် ဇန်နဝါရီ ၂၂

နိုင်ငံတော်အစိုးရအနေဖြင့် နိုင်ငံတော်၏ဂုဏ်သိက္ခာကို ထိခိုက်ကျဆင်းစေပြီး လူသားမျိုးနွယ်တစ်ခုလုံးကို လူညွန့်တုံးပျက်စီးစေသည့် မူးယစ်ဆေးဝါးတိုက်ဖျက်ရေးနှင့် တားဆီးနှိမ်နင်းရေးလုပ်ငန်းများကို နိုင်ငံအတွင်းရှိ ရနိုင်သမျှသော စွမ်းအားစု၊ အရင်းအမြစ်များအသုံးပြုပြီး ပြည်သူလူထုနှင့်ပူးပေါင်း၍ စဉ်ဆက်မပြတ်ဆောင်ရွက်လျက်ရှိသည့်အပြင် ဒေသတွင်းနှင့် နိုင်ငံတကာအဖွဲ့အစည်းများနှင့်လည်း ပူးပေါင်းဆောင်ရွက်လျက်ရှိသည်။

ထိုသို့ မူးယစ်ဆေးဝါးတိုက်ဖျက်ရေးလုပ်ငန်းစဉ်များကို အမျိုးသားရေးတာဝန်တစ်ရပ်အဖြစ်ခံယူ၍ နိုင်ငံတစ်ဝန်းမူးယစ်ဆေးဝါးထုတ်လုပ်မှုနှင့် တရားမဝင်ရောင်းဝယ်မှုတားဆီးကာကွယ်နှိမ်နင်းရေးလုပ်ငန်းများကို အင်တိုက်အားတိုက်စဉ်ဆက်မပြတ်ဆောင်ရွက်ခဲ့ရာ သီပေါမြို့နယ်နှင့် မိုင်းရယ်မြို့နယ်တို့တွင် မူးယစ်ဆေးဝါးချက်လုပ်သည့်နေရာများနှင့်မူးယစ်ဆေးဝါးချက်လုပ်ရာတွင် အသုံးပြုသည့်ပစ္စည်းများအား စာမျက်နှာ ၁၆ ကော်လံ ၁ ■

ဇန်နဝါရီလ ၁၈ ရက်နေ့ ညနေ ၅ နာရီခန့်တွင် မန်ဖြတ်ကျေးရွာ၏ အနောက်ဘက် ၂၀ ကီလိုမီတာခန့်အကွာ၌ သိမ်းဆည်းရမိခဲ့သည့် မူးယစ်ဆေးဝါးချက်လုပ်ရာတွင် အသုံးပြုသည့် ဆက်စပ်ပစ္စည်းများနှင့် အဆောက်အအုံများ



ဂိုဒေါင် ၈ လုံး တွေ့ရှိမှုမှတ်တမ်းဓာတ်ပုံ



ဂိုဒေါင် ၈ လုံး တွေ့ရှိမှုမှတ်တမ်းဓာတ်ပုံ



မူးယစ်ဆေးဝါးပြုလုပ်သည့်နေရာ (၄) လုံး တွေ့ရှိမှုမှတ်တမ်းဓာတ်ပုံ



မူးယစ်ဆေးဝါးပြုလုပ်သည့်နေရာ (၄) လုံး တွေ့ရှိမှုမှတ်တမ်းဓာတ်ပုံ

(၁၃)ကြိမ်မြောက် အာဆီယံမသန်စွမ်းအားကစားပြိုင်ပွဲတွင် ရေကူးနှင့်ပြေးခုန်ပစ်အားကစားနည်းတို့မှ ရွှေတံဆိပ် ၃ ဆု ဆွတ်ခူး



နေပြည်တော် ဇန်နဝါရီ ၂၂

၂၀၂၆ ခုနှစ် ဇန်နဝါရီလ ၂၀ ရက်မှ ၂၆ ရက်အထိ ထိုင်းနိုင်ငံ၌အိမ်ရှင်အဖြစ် လက်ခံကျင်းပလျက်ရှိသည့် (၁၃)ကြိမ်မြောက် အာဆီယံမသန်စွမ်းအားကစားပြိုင်ပွဲများကို ထိုင်းနိုင်ငံ ဘန်ကောက်မြို့နှင့် နာခွန်ရစ်ချာဆီးမား(ခိုရတ်)မြို့တို့ရှိ အားကစားကွင်း/အားကစားရုံများ၌ ဆက်လက်ကျင်းပခဲ့ရာ မြန်မာအသင်းအနေဖြင့် မျက်မမြင်စစ်တူရင်၊ မျက်မမြင်ဂိုးလ်ဘော၊ ရေကူး၊ ထိုက်လျက်ဘောလီဘော၊ သေနတ်ပစ်၊ စာမျက်နှာ ၂၆ ကော်လံ ၁ □

ပြည်ထောင်စုရွေးကောက်ပွဲကော်မရှင် အသိပေးနှိုးဆော်စာ

စာ - ၁၄ သို့

နိုင်ငံတော်နှင့်တပ်မတော်၏ ငြိမ်းချမ်းရေးလုပ်ငန်းစဉ်များကို လက်ခံယုံကြည်သည့် PDF အမည်ခံအဖွဲ့ဝင် အမျိုးသား ၂၂ ဦးနှင့် အမျိုးသမီး ၂ ဦးတို့ လက်နက်၊ ခဲယမ်းများနှင့်အတူ ဥပဒေဘောင်အတွင်းသို့ ဝင်ရောက်

စာ - ၁၂ သို့

အွန်လိုင်းလိမ်လည်မှု (Telecom Fraud) နှင့် ဒုစရိုက်မှု လုပ်ငန်းများတွင်ဆက်စပ်ပါဝင်ခဲ့ကြသည့် တရုတ်နိုင်ငံသား ၂၈၃ ဦး မြန်မာ-ထိုင်းအမှတ်(၂)ချစ်ကြည်ရေးတံတားမှတစ်ဆင့် သက်ဆိုင်ရာနိုင်ငံသို့ ထပ်မံလွှဲပြောင်းပေးအပ်

စာ - ၂၅ သို့





Smart P
GENTLEMEN FASHION



Ph : 033-60337~8 , 09-5022324

Fax : 033-60339

E-mail : mehlgarment.pol@gmail.com

Facebook : Smart Smart

Viber : +95-9777585772

Address : Pyin Oo Lwin